



உகயன்

முச்சந்தி முரளி

"பாம்பின் காக் பாம்பு
அழியும் தானே ஆரோட
ஆர் ஜெனவினம் என்ரு
குமாருக்குத் திரியாமல்
வீடுமோ?"

பக்கங்கள் - 28

விலை - 30 ரூபா

செய்தி : 021 493 0000

வினம்பரம் : 021 493 1111

சுடர் : 35

கதிர் : 48

மார்ச்சு 28

ஆம் நாள்

திங்கட்கிழமை

13 ஜனவரி 2020

வள்ளுவர்

ஆண்டு 2050


ஜெனிவாவைக் காட்டி மிரட்ட முடியாது

கோத்தா அரசு எகத்தாளம்

கொழும்பு, ஜனவரி 13

ஜெனிவாத் தீர்மானத்தை வைத்து சர்வதேச நாடுகள் கோத்தா அரசை வெருட்ட - மிரட்ட முடியாது. எங்களை அடிபணியவைக்கவும் முடியாது. இவ்வாறு அமைச்சர் விமல் வீரவன்ச தெரிவித்தார்.

ஜெனிவாத் தீர்மானத்தை கோத்தா அரசு நிராகரித்தால் சர்வதேச சமூகத்தின் விளைவுகள் கடுமையாக இருக்கும் என்று தமிழ்த் தேசியக் கூட்டமைப்பு எச்சரிக்கை விடுத்துள்ள நிலையில், இது தொடர்பில் கேட்டபோதே அவர் மேற்கண்டவாறு கூறினார். 23



ஜெனிவாவில் அரசுக்கு காத்திருக்கிறது ஆபத்து!

சந்திரிகா ஆருடம்

கொழும்பு, ஜன. 13

ஜனாதிபதி கோத்தாபய தலைமையிலான அரசு சிறுபான்மை இன மக்களைக் கவனத்தில் எடுக்காமல் செயற்பட்டு வருகின்றது. அதேவேளை, சர்வதேசத்துடன் முரண்படும் வகையில் கருத்துக்களையும் வெளியிட்டு வருகின்றனர். 23

கோத்தாவுடன் இணைய தயாராகும் கூட்டமைப்பு

கஜேந்திரகுமார் குற்றச்சாட்டு



கிளிநொச்சி, ஜன. 13

ஜனாதிபதித் தேர்தலில் கோத்தாபய ராஜபக்ஷவை மிகப் பெரிய விரோதியாக தமிழ் மக்கள் மத்தியில் சித்தரித்தார்கள். இன்று அபிவிருத்தியில் கரம்கோர்த்துப் 23



ஃபயரா?

ஃபயரிங்கா?

குழம்பிய

பொலிஸார்

யாழ்ப்பாணம், ஜன. 13

ஈ.பி.டி.பி. அலுவலகத்துக்கு அண்மையில் ஃபயரிங் (குப்பாக்கிச்சூடு) இடம்பெறுவதாகக் கிடைத்த தகவலுக்கு அமைய பதறியடித்த பொலிஸார், அது ஃபயரிங் அல்ல ஃபயர் (தீ விபத்து) என்று அறிந்து அமைதி யாகினர். 23

ஆதரவை இழப்பீர்கள்

மங்கள எச்சரிக்கை

கொழும்பு, ஜன. 13

ஐ.நா. மனித உரிமைகள் சபையில் இலங்கை அரசின் இணை அனுசரணையுடன் சர்வதேச நாடுகளின் ஏகோபித்த ஆதரவுடன் இலங்கை தொடர்பில் நிறைவேற்றப்பட்ட தீர்மானத்தை நடைமுறைப்படுத்துவதற்கு ஜனாதிபதி கோத்தாபய ராஜபக்ஷ அரசு தவறுமேயானால், அந்தத் தீர்மானத்துக்கு

ஆதரவாகச் செயற்பட்ட அனைத்து நாடுகளினதும் ஆதரவையும் இந்த அரசு இழக்க வேண்டி ஏற்படும். இவ்வாறு எச்சரிக்கையுடன் சுட்டிக்காட்டியுள்ளார் முன்னாள் வெளிவிவகார அமைச்சரும் ஐக்கிய தேசியக் கட்சியின் நாடாளுமன்ற உறுப்பினருமான மங்கள சமரவீர.

அவர் மேலும் தெரிவித்ததாவது: 23

விஷமிகள் நாசகாரம்: புடைவைக்கடை எரிப்பு

பருத்தித்துறையில் சம்பவம்



பருத்தித்துறை, ஜன. 13
பருத்தித்துறை நகர்ப்பகுதியில் உள்ள ஆடைவிற்பனை நிலையம் விஷமிகளால் எரியூட்டப்பட்டுள்ளது. இதனால் சுமார் 40 லட்சம் ரூபா 23

ரயில் - டிரக்டர் நேற்று மோதல்

தெல்லிப்பழை, ஜன. 13

தெல்லிப்பழையில் உழவு இயந்திரத்தை ரயில் மோதித் தள்ளியது. உழவு இயந்திரத்தின் பெட்டி மட்டும் விபத்தில் சிக்கிக் கொண்டது. சாரதி தெய்வாதீனமாக உயிர்தப்பினார். இந்தச் சம்ப 23

முல்லை விபத்தில் மாணவன் சாவு



முல்லைத்தீவு, ஜன. 13
முல்லைத்தீவு மாவட்டம் புதுக்குடியிருப்பு பிரதேச செயலர் பிரிவுக்கு உட்பட்ட மூங்கிலாறு பகுதியில் மோட்டார் சைக்கிள் வேகக் கட்டுப்பாட்டை 23

தமிழர் திருநாள்

எழுச்சியுடன்

நீராவிடி

பிள்ளையாரில்

முல்லைத்தீவு, ஜன. 13

சிங்கள மயமாக்கலின் ஆபத்தை எதிர்நோக்கியுள்ள முல்லைத்தீவு பழைய செம்மலை நீராவிடி பிள்ளையார் ஆலயத்தில் தைப்பொங்கல் திருநாளை முன்னிட்டு தமிழர் 23



போராளிகளின் கனவுகளை நனவாக்கும் தலைமை தேவை

அழைப்பு விடுக்கிறது
ஈரோஸ் அமைப்பு

முல்லைத்தீவு, ஜன. 13
எந்தவோர் எதிர்பார்ப்பும் இல்லாமல் தமது உயிரைத் துச்சமென நினைத்து இந்த மண்ணுக்காக மடிந்தவர்களுடைய கனவுகளை தோள் மீது சுமந்து, நெஞ்சிலே வரித்துக் கொண்டு புதிதாக ஓர் தலைமை உருவாக்கப்பட வேண்டும். அது இளையோரின் மத்தியிலிருந்து தான் உருவாக்கப்பட வேண்டும் என்பதில் நாம் தீர்மானமாகவும் தெளிவாகவும் இருக்கின்றோம். ஈரோஸ் அமைப்பின் நோக்கம் இதுதான். இவ்வாறு கூறியுள்ளார், ஈரோஸ் அமைப்பின் மாணிக்கம் ஜெகன். ஈரோஸ் அமைப்பின் இளையோர் எழுச்சி மாநாடு முல்லைத்தீவில் நேற்று நடைபெற்றது. அதில் உரையாற்றுகையில் அவர் மேற்கண்டவாறு தெரிவித்துள்ளார். அதில் அவர் மேலும் தெரிவித்ததாவது: மிகப் பெரியதொரு எதிர்பார்ப்புடன் 30 ஆசனங்களை வாரி வழங்கி வடக்கு மாகாண சபைக்கு தமிழ்ப் பிரதிநிதிகளை அனுப்பி வைத்தோம். அவர்கள் போரால் ஏற்பட்டிருக்கக்கூடிய வடுக்களையாவது குறைப்பதற்கு, ஒரு பொறி முறையை உருவாக்கி அதை நடைமுறைப்படுத்தி யிருக்கவேண்டும். ஆனால் அவ்வாறு எதுவும் நடைமுறைப்படுத்தப்படவில்லை. மாறாக அவர்களுக்குள்ளேயே முரண்பட்டுக்கொண்டார்கள். எமது வாக்குகளும் காலப் போக்கில் பிரிந்து செல்வதையே காண்கின்றோம். கூட்டமைப்பில் 22 நாடாளுமன்ற உறுப்பினர்கள்



ஆரம்பத்தில் இருந்தார்கள். இன்று கழுதை தேய்ந்து கட்டெறும்பாகிய நிலையாக 14 உறுப்பினர்களோடு பவனி வருகின்றனர். இதற்கு மாற்றம் வழி என்னவென்று நாம் சிந்திக்க வேண்டும். மாற்றம் என்பது கருத்தியல் ரீதியாக வரவேண்டும். வெறுமனே தனி நபர் ஆதிக்கத்தினாலோ, ஒரு கட்சியின் தீர்மானத்தினாலோ வந்துவிடாது. மனதளவில் மாற்றம் உருவாகி, மக்கள் மனதிலே தூண்டப்பட்டு எழுச்சி மிகு சமுதாயத்தால் உருவாக்கப்படுகின்ற மாற்றமே ஒரு சிறந்த மாற்றமாக இருக்கும். அந்த மாற்றத்தான் எதிர்காலத்தில் தமிழ் மக்களுக்குரிய தீர்வைப் பெற்றுத்தரும். இதுதான் கருத்தியலில் ஏற்படக்கூடிய மாற்றமாக இருக்கும். எதிர்காலத்தில் இளைஞர்கள் அரசியலில், தீர்மானம் மிக்க சக்தியாக உருவாகவேண்டும். அதை அவர்களே தீர்மானிக்க வேண்டும். இளைஞர்களை ஒருங்கிணைத்து, வழிகாட்டி, பலப்படுத்துவதற்கு ஈரோஸ் தயாராக இருக்கின்றது. தமிழ் மக்கள் ஏற்றுக் கொள்ளக்கூடிய அரசியல் அபிலாசைகளை வென்றெடுக்கக்கூடிய இளைஞர் சமூகத்தை ஒன்றிணைக்கும் சக்தியாக மாத்திரமே ஈரோஸ் அமைப்பு துணை நிற்கும் - என்றார்.

(கு-246)

பல்கலை மானியங்கள் ஆணைக்குழு கூடுகிறது

யாழ்ப்பாணம், ஜன. 13
ஆட்சி மாற்றத்தின் பின்னர் புதிதாக நியமிக்கப்பட்ட உறுப்பினர்களை உள்ளடக்கிய பல்கலைக்கழக மானியங்கள் ஆணைக்குழு முதல் தடவையாக எதிர்வரும் வியாழக்கிழமை கூடவுள்ளதாக அறிவிக்கப்பட்டுள்ளது. ஆணைக்குழுவில் 7 பேர் இருக்கவேண்டிய நிலையில் 5 பேர் மாத்திரமே தற்போது நியமிக்கப்பட்டுள்ளனர். 5

பேருடன் மாத்திரம் கூட்டம் இடம்பெறவுள்ளது. மானியங்கள் ஆணைக்குழுவின் 7 பேர் கொண்ட குழுவில் தமிழ் மற்றும் முஸ்லிம் உறுப்பினர்கள் தலா ஒவ்வொருவர் இடம்பெறுவர். எஞ்சியோர் சிங்களவர்கள். தற்போதைய 5 பேர் கொண்ட குழுவில் ஒரு தமிழ் உறுப்பினரும், 4 சிங்கள உறுப்பினர்களும் நியமிக்கப்பட்டுள்ளனர். (உ.5,105)

தமிழரின் ஏக பிரதிநிதிகள் அல்ல துரோகத்தின் ஏக பிரதிநிதிகள்

கூட்டமைப்பைச் சீண்டும் சங்கரி

கிளிநொச்சி, ஜன. 13

தமிழ் மக்களின் ஏக பிரதிநிதிகளாக அங்கீகரிக்கக் கோரும் உங்களை துரோகத்தின் ஏக பிரதிநிதிகளாக நான் பிரேரிக்கின்றேன். இவ்வாறு தமிழர் விடுதலைக் கூட்டணியின் செயலர் வீ.ஆனந்தசங்கரி தெரிவித்துள்ளார். கிளிநொச்சியில் தமிழர் விடுதலைக் கூட்டணியின் அலுவலகத்தில் இடம்பெற்ற ஊடகவியலாளர் சந்திப்பின்போது அவர் இவ்வாறு கருத்து தெரிவித்தார்.

அவர் மேலும் தெரிவித்ததாவது: தமிழ்த் தேசியக் கூட்டமைப்பின் தலைவராக இருந்தது நான். சம்பந்தமே, சேனாதிராசாவோ அந்தக் கதிரைக்கு எப்படி வந்தார்கள் என்பது எனக்குத் தெரியாது. துரோகங்கள் மத்தியில் வந்தவர்கள் இவர்கள். இன்று பழைய குருடி கதவை திறவுடி என்பது போன்று சமந்திரன் கருத்துத் தெரிவிக்கின்றார். நேற்றைய புத்திரிகையில் சமந்திரன், ஏக பிரதிநிதிகளாக தமிழ் மக்கள் தமிழ்த் தேசியக் கூட்டமைப்புக்கு ஆணையத்தர வேண்டும் என்று தெரிவித்த செய்தியைப் பார்க்க கிடைத்தது. நீங்கள் தமிழ் மக்களின் பிரதிநிதிகளாக ஆணையை ஏன் தரவேண்டும். எதற்காக தர வேண்டும்? நீங்கள் தேர்தலில் பங்கு கொள்ளவோ, மக்களைப் பிரதிநிதித்துவப்படுத்தவோ எந்தவித தார்பீக கடமையும் உரிமையும் கிடையாது. இந்தச் சந்தர்ப்பத்திலாவது, வாயை மூடியவர்களாக தேர்தலிலிருந்து ஒதுங்குங்கள். தலைமை மாற வேண்டும். தலைமையை யார் மாற்றியது? எந்த தலைமை இருந்த இடத்தில் எந்த தலைமை இருக்கின்றது? பல்வேறு பட்ட தலைவர்களை கொண்ட தமிழர் விடுதலைக் கூட்டணியை ஒதுக்கிவிட்டு, சம்பந்தர் சேனாதிராசா தலைமையிலான தலைமையை இன்றுவரை இந்த கட்சி கொண்டுள்ளது. சம்பந்தர் ஒருகாலமும் தமிழ்

ரசுக் கட்சியில் இருக்கவில்லை. சேனாதிராசா எப்படி வந்தார்? தந்தை செல்வா இருந்த இடத்தில் சேனாதிராசாவா? இது வேடிக்கையாக இல்லையா? சேனாதிராசாவே கதவைப் பூட்டிவிட்டு சிரித்திருப்பார். செல்வாநாயகத்தின் கால் தூசுக்கு பெறுமதியில்லாத தான் எவ்வாறு அவரது கதிரையில் இருந்தேன் என்பதை நினைக்கும்போது விக்ரமாதீதன் கதைதான் அவருக்கு ஞாபகம் வரும். தலைமைப்பதவிக்கு ஆசைப்பட்டமையே காரணம். நான் தலைமை பதவிக்கு ஆசைப்படவில்லை. கிளிநொச்சி மாவட்டத்தில் ஒரு பிச்சைக்காரரைக்கூட காணாத இடத்தில் இன்று வறுமை தாண்டவம் ஆடுகின்றது. இந்த நிலையில் நீங்கள் கோட்டைகள் போன்று வீடுகளை அமைக்கின்றீர்கள். நாங்கள் அரசில் வாகனம் எடுத்தபோது சேனாதிராசாவும் சேர்ந்துதான் சொன்னார், கேட்டது தமிழீழம் கிடைத்தது ஜப்பான் ஜீப் என்று. உங்கள் ஏமாற்றுகள் எல்லாம் போதும். இனியும் ஏமாற்றாதீர்கள். விடுதலைப்புவிகள்தான் ஏக பிரதிநிதிகள் என கூறி மக்களையும் புலிகளையும் ஏமாற்றி புலிகளை அழித்ததன் பிறகு இப்போது கேட்கின்றார் எங்களிற்கு ஏக பிரதிநிதிகள் அந்தஸ்தைத் தாருங்கள், நாங்கள் தான் பேச வேண்டும் என்று. தயவு செய்து நீங்கள் மட்டும் பேச வேண்டாம்.

மற்றவர்கள் பேசட்டும். நீங்கள் என்ன பேசினீர்கள் என்பதும், என்ன பேசினீர்கள் என்பதும் எமக்கு தெரியும். சமஷ்டி இனி சரிவராது. இந்திய முறையிலான தீர்வை முன்வைத்து தமிழர் விடுதலைக் கூட்டணி போட்டியிட உள்ளது. இந்திய முறையிலான தீர்வை தற்போது உள்ள நாட்டின் இரு பிரதான தலைவர்களும் அறிந்தவர்கள். அவர்கள் அதனை ஏற்றவர்கள். கிழக்கில் உள்ள பலருடன் பேசியுள்ளோம். அவர்களும் இணைந்த செயற்படுவதற்கு உள்ளனர். அதேபோன்று வடக்கிலும் அவ்வாறான கூட்டு ஒன்று உருவாக்கப்படும். இந்த நிலையில் நான் பகிரங்கமான அழைப்பை விடுக்கின்றேன். தமிழர் விடுதலைக் கூட்டணியில் இருந்து பிரிந்து சென்ற அத்தனை பேரும் மீண்டும் இணையுங்கள். பாரம்பரிய கட்சியைப் பாதுகாப்பதற்கான சூழல் தற்போது எழுந்துள்ளது. வெவ்வேறு காரணங்களைக் கூறி தமிழர் விடுதலைக் கூட்டணியிலிருந்து பிரிந்து சென்று தமிழ் அரசுக் கட்சியில் இணைந்தவர்கள் இன்று விட்ட தவறுகளை உணர்கின்றீர்கள் என்று நம்புகின்றேன். இந்த நிலையில் தற்போது ஏற்பட்டுள்ள சூழலை கருத்தில்கொண்டு மீண்டும் இந்தக் கட்சியை பலம் மிக்க கட்சியாக செயற்படுத்த மீள இணையுமாறு அழைக்கின்றேன் - என்றார். (உ.5)

இலவசக் கல்வி மையம் திறப்பு



யாழ்ப்பாணம், ஜன. 13
'ஜே.கே.எஸ் இலவசக் கல்வி மையத்தின் புதிய கட்டடத்தை யாழ்ப்பாணம் கலாசாலை வீதியில், ஓய்வுபெற்ற யாழ்ப்பல்கலைக்கழக சந்தைப்படுத்தல் துறைத் தலைவர் இ.இரத்தினம் நேற்றுத் திறந்துவைத்தார். 50 இற்கும் அதிகமான சிறுவர்களுக்கு (வயது 4) முதல் சாதாரண தரம் வரை கல்வி பயிலும்

சுமார் 50 க்கும் அதிகமான மாணவர்களுக்கு குறித்த கல்வி மையத்தில் இலவசக் கல்விப் போதனை நடைபெற்று வருகின்றது. அத்துடன் குறித்த கல்வி மையத்தில் பயிலும், மாணவர்கள் அனைவருக்குமான சகல கல்விசார் தேவைகளையும் இந்த நிறுவனமே பொறுப்பேற்றுச் செய்து வருகின்றமையும் குறிப்பிடத்தக்கது. (அ-17)

நரியால் தாக்குண்டது போயிங் விமானம்

மத்தளவில் சம்பவம்

அம்பாந்தோட்டை, ஜன. 13
மத்தள விமான நிலையத்தில் தரையிறங்கிய எமிரேட்ஸ் நிறுவனத்துக்குச் சொந்தமான போயிங் விமானத்தைப் பறவைகள் மற்றும் நரி என்பன தாக்கியுள்ளன. இந்தச் சம்பவம் கடந்த ஆண்டு நவம்பர் மாதம் 18ஆம் திகதி இடம்பெற்றுள்ளதாகத் தெரிவிக்கப்படுகின்றது. கட்டுநாயக்க சர்வதேச விமான நிலையத்தில் தரையிறங்க வேண்டிய விமானம், மோசமான வானிலை காரணமாக அம்பாந்தோட்டையில் உள்ள மத்தள ராஜபகஷ விமான நிலையத்துக்கு மாற்றப்பட்டு அங்கு தரை

யிறங்கியது. விமானம் தரையிறங்கும்போதே பறவைகளுடன் மோதியுள்ளது. அத்துடன் விமானத்தை நரி ஒன்றும் தாக்கியுள்ளது. மஹிந்த ராஜபகஷ ஜனாதிபதியாக இருந்த காலத்தில் இந்த விமான நிலையம் அமைக்கப்பட்டது. பறவைகளால் விமானங்கள் அடிக்கடி தாக்கப்படுவதன் காரணமாக மத்தளவுக்கு சேவை நடத்த விமான நிறுவனங்கள் விரும்பவில்லை. மத்தள விமான நிலையம் தற்போது இப்படியான அவசர நோக்கங்களுக்கு மாத்திரமே பயன்படுத்தப்படுகின்றது. (உ.5)

சிறுபான்மையினருக்கு எதிராக மதகுருமார்!

ரிஷாட் எம்.பி. குற்றச்சாட்டு

முல்லைத்தீவு, ஜன. 13

இந்த நாட்டில் ஒருசில மதகுருமார் சிறுபான்மைத் தலைமைகள் மீது அபாண்டமான குற்றச்சாட்டுக்களைச் சுமத்தி சிறுபான்மைத் தலைமைகளைச் சிறையில் அடைக்கவேண்டும் என்று தொடர்ச்சியாக ஊடகங்களில் பேசி வருகின்றனர். ஒவ்வொரு நாளும் ஏதாவதோர் திணைக்களத்துக்குச் சென்று பொய் முறைப்பாடு கொடுக்கின்றனர் என்று அகில இலங்கை மக்கள் காங்கிரஸ் கட்சியின் தலைவரும் நாடாளுமன்ற உறுப்பினருமான ரிஷாட் பதியூதீன் தெரிவித்துள்ளார்.

பாடசாலை மாணவர்களுக்குக் கற்றல் உபகரணங்கள் வழங்கும் நிகழ்வு முள்ளிய வளையில் அண்மையில் நடைபெற்றது. அதில் உரையாற்றுகையில் அவர் மேலும் தெரிவித்தாவது: நாங்கள் எதிர்பார்த்த ஜனாதிபதி வேட்பாளர் தோல்வி அடைந்ததால் நாங்களாகவே பதவிகளை இராஜினாமாச் செய்து புதிய ஜனாதிபதி மக்களுக்கு வழங்கிய வாக்குறுதிகளை நிறைவேற்றுவதற்காக விட்டுக்கொடுத்துள்ளோம். ஆனால் குறுகிய காலத்துக்குள் எத்தனையோ நல்ல திட்டங்களை முன்கொண்டு செல்லமுடியாத நிலை ஏற்பட்டுள்ளது. எல்லாவற்றுக்கும் மேலாக பேரினவாத சக்திகள் சிறுபான்மைத் தலைமைகளைச் சிறையில் அடைக்கவேண்டும், சிறுபான்மை மக்களுக்காகக் குரல் கொடுக்கின்ற அரசியல் கட்சிகளை இல்லாமல் செய்யவேண்டும், சிறுபான்மைக் கட்சிகளின் தலைமைகள் ஜனநாயக ரீதியாக செய்துவரும் வேலைத்திட்டங்கள் நிறுத்தப்படல் வேண்டும், நாட்



டில் வாழ்கின்ற பெரும்பான்மை மக்களைப் பிரதிநிதித்துவப்படுத்துகின்றபொரிய இரண்டு கட்சிகள்தான் இந்த நாட்டில் இருக்கவேண்டும் என்று நாற்பது, ஐம்பது நாட்களுக்குள் பேச்சுக்களிலும் செயற்பாடுகளிலும் ஈடுபட்டுள்ளன. அத்துரலிய ரத்னதேரர், முஸ்லிம்களின் திருமணச் சட்டம் உள்ளிட்ட சட்டங்கள் நீக்கப்படவேண்டும் என்று தனிநபர் பிரேரணை ஒன்றை நாடாளுமன்றில் சமர்ப்பித்துள்ளார். சிறுபான்மை மக்களை அடக்குவதற்காக மூன்றில் இரண்டு பெரும்பான்மை வேண்டி சிங்கள மக்கள் மத்தியில் நிற்கின்றார்கள். இந்த

நாட்டின் சிங்கள மக்கள் நல்லவர்கள். கடந்த ஜனாதிபதி தேர்தலில் அவர்களைப் பிழையாக வழிநடத்தப்பட்டனர். பொய்யான தகவல்களைச் சொன்னார்கள். வில்பத்து நாசமாகின்றது. அதனைக் காப்பாற்றப்படவேண்டுமென இருந்தால் சஜித் தோற்கடிக்கப்படவேண்டும் என்று கூறியுள்ளனர். இந்த நாட்டில் வாழ்கின்ற நாட்டுப்பற்றுள்ள மக்கள் இவ்வாறான சதிவலைக்குள் மாட்டிவிடக்கூடாது என்பதுதான் எனது வேண்டுகோள். இனி வரப்போகும் காலங்கள் மக்கள் சிந்தித்து முடிவெடுக்கும் காலமாக அமைந்துள்ளது. - என்றார். (கு-19)



சிவனொளிபாத மலைக்கு படையெடுக்கும் மக்கள்!

கொழும்பு, ஜன. 13

கடந்த 9ஆம் திகதி முதல் மூன்று தினங்களில் சிவனொளிபாத மலைக்கு சுமார் ஒரு லட்சத்துக்கும் அதிகமான யாத்திரிகர்கள் வந்துள்ளனர் என்று நல்ல தண்ணி பொலிஸ் நிலையப் பொறுப்பதிகாரி தெரிவித்தார். அவர் மேலும் தெரிவித்துள்ளதாவது: 10ஆம், 11ஆம் மற்றும் 12ஆம் திகதியளவில் அதிகளவு யாத்திரிகர்கள் வந்துள்ளனர். யாத்திரிகர்கள் கிணிகத் தேனை தியகல சோதனைச் சாவடியில் சோதனையிடப்படுகின்றனர். மஸ்கெலியா பொலிஸாரால் மவுசாக்கலை பகுதியில் அமைக்கப்பட்டுள்ள சோதனைச் சாவடியிலும் சோதனைகள் மேற்கொள்ளப்படுகின்றன. இவ்வாறு சோதனை மேற்கொள்வதன் நோக்கம் அந்தப் பகுதியை புனித பிரதேசமாகப் பிரகடனம் செய்துள்ளமையால் போதைப் பொருள் பாவனையை இந்தப் பகுதியில் தடுப்பதற்காகவேயாகும். யாத்திரிகர்களின் பாதுகாப்புக் கருதி பாதுகாப்பு நடவடிக்கை மேலும் அதிகரித்துள்ளது. சிவில் பாதுகாப்பு நடவடிக்கையில் அதிகளவான பொலிஸார் பணியாற்றி வருகின்றனர். மலைக்குச் செல்லும் யாத்திரிகளை பிளாஸ்டிக் மற்றும் பொலித்தீன் பொருள்களை உரிய தொட்டிகளில் போடுமாறு அறிவுறுத்தல் வழங்கப்பட்டுள்ளது. மவுசாக்கலை நீர்தேக்கத்தில் நீராடுவதை யாத்திரிகர்கள் தவிர்த்துக் கொள்ளுமாறு ஒலி பெருக்கி மூலம் அறிவிக்கப்பட்டு வருகின்றது. - என்றார். (எ)

சின்ன வெங்காயச் செய்கை: யாழ்.விவசாயிகள் ஆர்வம்!

யாழ்ப்பாணம், ஜன. 13

யாழ்ப்பாணக் குடாநாட்டு சின்ன வெங்காயச் செய்கையாளர்கள் பலரும் வெங்காயச் செய்கையில் ஆர்வம் காட்டத் தொடங்கியுள்ளனர். குடாநாட்டின் பல பகுதிகளில் முன்னர் வெங்காயச் செய்கை இடம்பெறாத பகுதிகளில் கூட சின்ன வெங்காயம் பரவலாக நடுகை பண்ணப்படுவதாகத் தெரிவிக்கப்படுகிறது. இந்த முறை போகத்துக்கு குறைந்தது இரண்டாயிரம் ஹெக்டேயர் நிலப்பரப்பில் செய்கையை மேற்கொள்ளத் திட்டமிடப்பட்டுள்ளது என்று தெரிவிக்கப்படுகிறது. சின்ன வெங்காயத்தின் விலை அதிகரிப்பைப் பயன்படுத்தி அநேகமான செய்கையாளர்கள் தமது கையிருப்பில் இருந்த விதை வெங்காயத்தைச் சந்தைப்படுத்தி விற்பனை செய்திருந்தனர். இதனால், விதை வெங்காயத்தின் விலை உச்சத்தைத் தொட்டிருந்தது. அத்துடன் அவற்றுக்குப் பெரும் பற்றாக்குறையும் ஏற்பட்டிருந்தது. எனினும், விதை வெங்காயத்தின் விலை அதிகரிப்பையும் பொருட்படுத்தாது அநேகமான செய்கையாளர்கள் இம்முறை பெரும்போகத்துக்கான செய்கையில் ஈடுபட்டு வருகின்றனர். வலிகாமம் கிழக்கு, மேற்கு மற்றும் வடமராட்சி போன்ற பிரதேசங்களில் பரவலாக சின்ன வெங்காயச் செய்கை இடம்பெறுகின்றது. தற்போதும் கூட இந்த சின்ன வெங்காயம் கிலோ 350 ரூபாய்க்கு மேல் விற்கப்படுகின்றது. குடாநாட்டில் பரவலாக மேற்கொள்ளப்பட்டு வரும் சின்ன வெங்காயச் செய்கை அறுவடை செய்யப்படும்போது அதன் விலை வீழ்ச்சியடைய வாய்ப்பு உள்ளது என்று வெங்காயச் செய்கையாளர்கள் தெரிவித்தனர். (ஐ-17)

பயணியை பதம்பார்த்த வேம்பு

யாழ்ப்பாணம், ஜன. 13
வீதியோரம் நின்ற வேம்பு அடியோடு சாய்ந்து வீதியில் பயணித்துக்கொண்டிருந்தவர் மீது திடீரென முறிந்து வீழ்ந்ததில் குறித்த நபர் காயமடைந்தார். சம்பவம் நல்லூர் பருத்தித்துறை வீதியில் நல்லூர் ஆலயத்துக்கும் யாழ்ப்பாண மாநகரசபை அலுவலகத்துக்கும் இடையில் நேற்று அதிகாலை இடம்பெற்றது. மரம் முறிந்து வீழ்ந்ததையடுத்து, சிறிதுநேரம் அந்தப் பகுதியுடான போக்குவரத்துப் பாதிக்கப்பட்டது. (கு-105)

கைவேலியில் பரிசளிப்பு

முல்லைத்தீவு, ஜன. 13

புதுக்குடியிருப்பு கைவேலி, பாரதி முன்பள்ளியில் பரிசளிப்பு மற்றும் நன்றிநவிலல் நிகழ்வுகள் அண்மையில் நடைபெற்றன. நிகழ்வில் 'பீட்' (கல்வி பொருளாதார அபிவிருத்தி அமைப்பு) அமைப்பின் செயலர் ஐ.யசோதரனும் சமூக செயற்பாட்டாளர்கள் சிலரும் கௌரவிக்கப்பட்டனர். இந்த முன்பள்ளி விளையாட்டுத்திடலின் சீரமைப்புக்கு பிரான்ஸில் வசிக்கும் எட்மண்ட் பவிலுப்பிள்ளை பீட் அமைப்பு மூலம் நிதியுதவி வழங்கியிருந்தார். (கு-222)





எல்லாம் நன்மைக்கே!!! ரஞ்சன் ராமநாயக்க பேட்டி



'திருட்களைப் பிடிப்பதற்கான நல்லாட்சி என்ற வாக்குறுதியைக் கைவிடாத ஒரே நபர் நான். நான் ஒரு தனிப் போராளி. அவ்வாறு செய்யும்போது, நான் பொலிஸாருடன், இலஞ்ச ஊழல் ஆணைக்குழு அதிகாரிகளுடன், குற்றப் புலனாய்வுப் பிரிவினருடன், நீதித்துறையுடன், அரசியல்வாதிகளுடன், விபச்சாரிகளுடன், சிறுமிகளுடன், பாதாள உலகத்துடன் பேச வேண்டும். அவர்கள் என்ன செய்ய வேண்டுமோ அதை நான் செய்ய வேண்டும். நான் பணத்தைக் கேட்டு மிரட்டுவதற்காக இதைச் செய்தால், எனக்குச் சொந்தமாக வீடு, வாகனம் இருக்க வேண்டும்ல்லவா? என்னிடம் எதுவும் இல்லை. எனக்கு ஒரு பேர்ச் நிலம் இல்லை. யார் என்ன சொன்னாலும், நான் தொடர்ந்து போராடுவேன். எனது தொலைபேசி உரையாடல் கசிந்ததன் பின்னால், தொலைபேசி நிறுவனம் இருந்திருக்கலாம். எனது தொலைபேசி உரையாடல் பதிவு செய்யப்பட்டிருக்கலாம்' என்று கூறுகிறார் ரஞ்சன். அவருடனான உரையாடல் முழுமையாக,

கேள்வி : உங்களுடன் நெருக்கமாக இருந்த யாராவது அந்த உரையாடல்களை வெளியிட்டிருப்பார்களா?

பதில் : எனக்குத் தெரியாது. இயேசுவின் அருகே நின்ற ஒரு மனிதர் முப்பது வெள்ளிக்காக அவரைக் காட்டிக் கொடுத்தார். பகவான் புத்தர் மீது கற்களை வீசினார். இது வரலாற்றில் நடக்கும் விடயம்.

கேள்வி : நாட்டின் நீதித்துறைக்கு அழுத்தம் கொடுத்தீர்களா?

பதில் : இந்த குரல்கள் நீதித்துறையின் கௌரவம் மரியாதையை சிதைக்கவில்லை. நான் என்ன பேசிக் கொண்டிருந்தேன் என்பதைக் கவனமாக பாருங்கள். ஒரு தனிப்பட்ட விடயத்தைப் பற்றி நான் அவர்களிடம் பேசியிருக்கிறேனா? தற்போது எனக்கு 34 வழக்குகள் உள்ளன. அப்படியானால், நான் என் வழக்கை முடித்திருக்க வேண்டும். எனவே நான் நீதித்துறைக்கு அழுத்தம் கொடுத்தேன் என்று எப்படிச் சொல்வது? நபர் என்ற போதைப்பொருள் வியாபாரிக்கு தூக்குத் தண்டனை விதித்தமைக்காக நீதிபதி சரத் அம்பேபிட்டிய கூட்டுக் கொல்லப்பட்டார். சமீபத்திய வரலாற்றில், அத்தகைய முடிவை எடுத்த ஒரு நீதிபதி தொடர்ந்து உயிர் அச்சுறுத்தலுக்கு உள்ளாகியுள்ளார். கொழும்பில் உள்ள ஒரு பாடசாலையில் பயின்ற அவரது குழந்தைக்கு அசிட் அச்சுறுத்தல் இருந்தது. இது குறித்து நான் கேள்விப்பட்டதும், பொலிஸ்மா அதிபரை அழைத்து குழந்தைக்கு பொலிஸ் பாதுகாப்பு அளித்தேன். அவர் அவ்வாறு செய்யாவிட்டால், சரத் அம்பேபிட்டியாவுக்கு ஏற்பட்ட அதே கதியை அதே நீதிபதி பெறுவார்.

கேள்வி : நாட்டில் 75 சதவீத நீதிபதிகள், சட்டத்தரணிகள் ஊழல் மிக்கவர்கள் என்று நீங்கள் சமீபத்தில் ஒரு சர்ச்சைக்குரிய அறிக்கையை வெளியிட்டீர்கள். உங்கள் குரல் பதிவு அதை உறுதி செய்கிறதா?

பதில் : அந்தத் தகவல் நீதித்துறையிலிருந்து எனக்கு வந்தது. நான் அவர்களைத் தொடர்பு கொள்ளவில்லை என்றால், அந்தத் தகவல்களை நான் கண்டுபிடிக்க முடியுமா? கடந்த காலத்தில் நான் கூறிய ஒவ்வொரு கூற்றுக்கும் நான் ஒரு ஆதாரம். ஒரு இணைப்பு, ஒரு வரலாறு மற்றும் நிரூபிக்கக்கூடிய சான்றுகள் உள்ளன. இன்னொரு விடயம், கொக்கெயின் பயன்படுத்திய அமைச்சர்கள் மற்றும் நாடாளுமன்ற உறுப்பினர்களின் கதை உங்களுக்கு நினைவிருக்கிறதா? அந்தத் தகவலை நான் கொக்கெயின் நடிகைகள் மற்றும் சிறுமிகளிடமிருந்து எடுத்தேன். அதன் புகைப்படங்கள் மற்றும் ஓடியோ என்னிடம் உள்ளன. ஆதாரம் இல்லாமல் இதை நான் செய்யவில்லை.

கேள்வி : உயர்வுகளைப் பெற சில நீதிபதிகள் உங்களுடன் விவாதித்த விதம் விமர்சனத்திற்குரியதல்லவா?

பதில் : இல்லை என்பதே பதில். இது ஒரு தவறான பெயர். ஒரு வழக்கு காரணமாக நாம் இதைப் பற்றி கவனமாக பேச வேண்டும். சில தீர்ப்புகள் வழங்கப்பட்ட பின்னர் சில நீதிபதிகள் அச்சத்துடன் வாழ்கின்றனர். சிலர் ஓய்வு பெற பயன்படுகிறார்கள். அவர்கள் கொல்லப் படுவதற்காக நரகம் காத்திருக்கிறது. அவர்கள் பாதுகாப்பாக இருக்க வேண்டும். ஒருவேளை அவர்களுக்கு பதவி உயர்வு தேவைப்படலாம். திறமை அடிப்படையில் அவர்கள் சரியான இடத்துக்குத் தகுதியானவர்கள். இலங்கை முறையின்படி பிரதம நீதியரசர் ஜனாதிபதியால் நியமிக்கப்படுகிறார். அது இப்போது ஒரு சட்டமன்றத்திற்கு வந்து விட்டது. ஜனாதிபதியே சட்டத்தை வழங்குகிறார். எனவே, ஏமாற்றாதவர்கள் நியாயமற்ற முறையில் நடத்தப்பட்டுள்ளனர். அதைச் சொல்லி, சரியான இடங்களில் உரையாற்ற நடவடிக்கை எடுத்துள்ளேன்.

கேள்வி : இப்போது வெளியிட்டுள்ள ஒலிப்பதிவுகளின் படி, முன்னாள் நாடாளுமன்ற உறுப்பினர் துமிந்த சில் வாவுக்கு வழங்கப்பட்ட தூக்குத் தண்டனை தொடர்பான வழக்கில் நீங்கள் தலையிடீர்கள் அல்லவா?

பதில் : நான் அதை முற்றிலும் நிராகரிக்கிறேன். நான் எந்தத் தாக்கத்தையும் ஏற்படுத்தவில்லை. துமிந்த சில் வாலைப் பொறுத்தவரை, என்னைப் பார்க்க விரும்பும் என்றும் ஹிருவின் மூலமாக முழுமையான தீர்மானம் புரிந்துகொள்கிறார்கள். ஏனெனில் இது ஒரு பிரபலமான சனல். நான் அவர்களுடன் நெருக்கமாகப் பணியாற்றினால், எனக்குக் கிடைக்கும் நன்மைகள் மிக அதிகமாக இருக்கும். ஆனால் நான் ஏன் அவர் மீது கோப்படுகிறேன்? அவரது வழக்கை எடுத்துக் கொள்ளுங்கள். கொலன்னவா சம்பவத்தில் 4 பேர் கொல்லப்பட்டனர். 150 வெற்று தோட்டாக்கள் இருந்தன. சுடப்பட்ட வாகனங்கள் இருந்தன. இந்த வழக்கை மூன்று நீதிபதிகள் குழு பல ஆண்டுகளாக விசாரித்தது. இறுதியில் மூன்று பேர் கொண்ட நீதிபதிகள் குழு இது ஒரு கொலை என்று முடிவு செய்தது. பின்னர் அதை ஐந்து நீதிபதிகள் குழு ஒப்புதல் அளித்தது. எட்டு நீதிபதிகள் அளித்த தீர்ப்பை ரஞ்சன் ராமநாயக்க போன்ற ஒருவர் எவ்வாறு மாற்ற முடியும்? தலைமை நீதிபதி மற்றும் உயர்நீதிமன்ற நீதிபதிகள் மீது இத்தகைய செல்வாக்கை நான் எவ்வாறு செலுத்த முடியும்? அதைச் செய்ய நான் யார்?

கேள்வி : ஒரு முறை ஒரு நீதிபதியிடம் நாடு முழுவதும் உங்களைப் பார்க்கிறது என்று சொல்கிறீர்களே?

பதில் : நாடு காத்திருப்பது தவறா? தீர்ப்புக்காக நாடு காத்திருக்கிறது என்று சொல்வதில் ஏதேனும் தவறு இருந்தால், அது என்னவென்று சொல்லுங்கள்.

கேள்வி : குற்றப் புலனாய்வுத் திணைக்களத்தின் இயக்குனர் ஷானி அபேசேகர உங்களுடன் பேசுகிறார். அவர்கள் வீட்டிற்கு வந்து பாணையைக் கழுவினால், அவர்கள் வேண்டாம் என்று சொல்வார்கள். இதுபோன்ற அவமானத்தை உங்கள் முன் வைத்திருப்பது பொலிஸுக்கு அவமானமல்லவா?

பதில் : அது எப்படி இப்படி ஒரு அவமானமாக இருக்கும்? அவை வெறும் கதைகள். நாட்டின் மிகப் பெரிய குற்றவி


யல் புலனாய்வாளர்களில் ஒருவர் ஷானி. .ரோயல் பார்க் வழக்கின் கொலையாளியைக் கண்டுபிடித்தவர் அவர் தான். வழக்கு முன்னேறும்போது, வழக்கை மறைக்க பில்லியன் கணக்கான டொலர்கள் வழங்கப்பட்டன. ஆனால் அவர் மறுத்துவிட்டார். அது மட்டுமல்லாமல், அவர் சட்டத்தை நடைமுறைப்படுத்தி சட்டத்தை நிறைவேற்றினார். ஷானிக்கு வீடு அல்லது கார் சூட இல்லை. அவர் பணத்தை விற்கும் மனிதர் அல்ல.

கேள்வி : நீங்கள் ஏன் மாதிவலை வீட்டு வளாகத்தில் கூட்டு பயிற்சி பெறுகிறீர்கள்?

பதில் : எனக்கு உயிர் அச்சுறுத்தல்கள் உள்ளன. அதனால்தான் நான் எஸ்.ரி.எப். வீரருடன் ஆயுதப் பயிற்சி பெற்றேன். நான் பயிற்சிக்குச் சென்றபோது, எனக்கு ஒரு கைத்துப்பாக்கி கிடைத்தது. அவ்வளவுதான் நடந்தது. மஹிந்தானந்தாவைக் கொல்ல பிரதமர் எங்கும் சொல்கிறாரா? அந்த உரையாடல் ஒரு நகைச்சுவையாக இருந்தது. நாங்கள் யாரையும் கொல்ல திட்டமிட்டதில்லை.

கேள்வி : இந்த கசிந்த தொலைபேசி உரையாடல்கள் உங்கள் உயிருக்கு அச்சுறுத்தலாக இருந்ததா?

பதில் : என்னைக் கொல்ல சதி முயற்சி மேற்கொள்ளப்படுகிறது. எனது நடவடிக்கை பலருக்கு தலைவலியாக இருப்பதை நான் அறிவேன். உயிர் அச்சுறுத்தல்கள் எனக்கு நீண்ட காலத்திற்கு முன்பு வந்தன. குரல் பதிவுகளில் சிலவற்றை நான் வெளிநாட்டில் வைத்திருக்கிறேன். ஒரு குறிப்பிட்ட வங்கியில் ஒரு நகல் உள்ளது. மற்ற நண்பர்களிடமும் இந்த பதிவுகள் உள்ளன. தொழில்நுட்பத்தைப் பயன்படுத்தி வேறு இடங்களில் பதிவுகள் உள்ளன. நான் மொசாட், சமீபத்திய தொழில்நுட்பம், துப்பறியும் கதைகளின் முறைகளைப் பின்பற்றுகிறேன். நான் ஒரு நோக்கத்திற்காக பல முறை பயணம் செய்த ஒரு மனிதன். இது ஒரு அழகான வேலையாக இருக்கலாம். ஆனால் அதன் இலக்கை அடைய அதைச் செய்ய வேண்டியிருந்தது. எனக்கு எப்படியும் 32 வழக்குகள் உள்ளன. என்னை சிறையில் அடைந்தால், எனது கல்வியை சிறப்பாக மேற்கொள்ள முடியும். நான் எதற்கும் தயாராக இருக்கிறேன். நான் பிரச்சினைகளிலிருந்து ஓடும் மனிதன் அல்ல. எனது போராட்டத்தைப் புரிந்துகொள்பவர்கள் நான் செய்ததைப் புரிந்துகொள்வார்கள். எனது பதிவுகளைப் பெறுபவர்கள் இவை ஒரு பணித்தொகுப்பு என்பதை புரிந்துகொள்வார்கள். இப்போது அவர்களிடம் அதிகமான விடயங்கள் வெளிவருகின்றன. இறுதியாக ரஞ்சன் ராமநாயக்க விக்கி லீக்ஸ் இணையதளத்தின் ஜூலியன் அசாஞ்சே போல ஒரு நல்ல வெளிப்பாட்டை வெளியிட்டார் என்று நாடு சொல்லும். நன்மை செய்தவர்களின் நன்மையும், தவறு செய்தவர்களின் தவறுகளும் அங்கே வெளிப்படும். இதைப் பற்றி இப்போது உற்சாகமடைய வேண்டாம். என்ன செய்தேன் என்று எனக்குத் தெரியும். நான் ஒரு தனிமையான போராளி. எனது வாக்காளர்களிடமும், எனது சமூக ஊடக நண்பர்களிடமும் நான் இதுவரை செய்தவை வெற்றிகரமாக நடந்துள்ளன என்று கூறுகிறேன். முன்னால் என்ன இருக்கிறது என்று தெரியவில்லை. நான் நல்ல நம்பிக்கையுடன் பணியாற்றினேன். நீங்கள் என்னை விரும்பினால், அதை நம்புங்கள் அல்லது வேண்டியதில்லை. நான் பிரதான கட்சியால் பரிந்துரைக்கப்படவில்லை என்றால், நான் சுதந்திரமாக அல்லது சிறுபான்மை கட்சியுடன் போட்டியிடுவேன். தோற்றால் வீட்டிற்குச் செல்லுங்கள். அப்படியானால் திருட்களுக்கு எதிரான போராட்டம் முடிவடையும். எனக்கு கடன் இல்லை, பயமில்லை.



'கர்ணன்' படத்துக்காக தோற்றத்தை மாற்றிய தனுஷ்

நடிகர் தனுஷ் தற்போது தனது 41ஆவது படத்தில் நடித்து வருகிறார். இந்தப் படத்துக்கு 'கர்ணன்' என்று பெயர் வைக்கப்பட்டு உள்ளது. இந்தப் படத்தை 'பரியேறும் பெருமாள்' படத்தை இயக்கி பிரபலமான மாரி செல்வராஜ் இயக்குகிறார். எஸ்.தானு தயாரிக்கிறார். இந்தப் படத்தில் தனுஷுக்கு ஜோடியாக மலையாள நடிகை ரெஜிஷா விஜயன் நடிக்கிறார். தேயிலைத் தோட்டத் தொழிலாளர்களின் வாழ்க்கையை மையமாக வைத்து இந்தப் படம் தயாராகிறது. படப்பிடிப்பு நெல்வையில் தொடங்கி நடைபெற்று வருகிறது. இந்த நிலையில், இப்படத்தில் வில்லனாக நடிக்கும் லால், தனுஷுடன் இருக்கும் புகைப்படம் ஒன்றை தனது இன்ஸ்டாகிராம் பக்கத்தில் பதிவிட்டுள்ளார். தனுஷ் புதிய தோற்றத்தில் இருக்கும் அந்த புகைப்படம் சமூக வலைத்தளங்களில் வைரலாகி வருகிறது.

ஒரு வாரம் மட்டும் லீவு குடு தெய்வமே



பொங்கல் முடிச்சிட்டு வந்து தீயா வேல
செய்றன் என் தெய்வமே!




லீவு முடிச்சி பிள்ளைகள் பள்ளிகலுத்துக்கு
அனுப்பியாச்சி... இனிமே நிம்மதியா வேலைய
பாக்கலாம்..



பொங்கல் லீவு

30 வயசாச்சி இன்னுமாடா ரோட்டுல போர நாய்கெல்லாம் பயப்படுர...



30 வயசுனு எனக்கு தெரியும்
நாய்க்கு தெரியுமா... ☹ ☹

ருவீற்ஸ்...

உள்ளூராட்டக்காரன் @shivaas_twitz

குழந்தைக்கு என்ன பேர் வச்சிருக்கீங்கன்னு கேட்டுட்டு, அடுத்த கேள்வியா அதுக்கு என்ன அர்த்தம்னு கேட்ட முதல் தலைமுறை நாம்தான்

ஜோக்கர்...

"தெரியம்"ன்னா என்ன தெரியுமா?!!

நம்மள பார்த்து நாய் குலைச்சிட்டே கிட்ட ஓடி வார்ப்ப "பயத்தை காட்டாம"கிராஸ் பண்ணி போறது...!!!

சப் பாணி @manipmp

ஆரோக்கியத்தை பாதுகாக்க எளிய வழி..
ஆரோக்கியத்தைப் பற்றிக் கவலைப்படாமல் இருப்பதுதான்...

ஜோக்கர்... @ltsJokker

கொடிது கொடிது,
ஞாயிறு அதிகாலை துயில் கலைத்தல்
கொடிது.

அதனினும் கொடிது,
பணிக்காலத்தில் குளித்து
பணிக்குச் செல்வது கொடிதினும் கொடிது.



சந்தோஷமான மனிதன்

மனதை ஒருவன் வைத்திருக்கும் நிலையைப் பொறுத்தே அவன் அடையும் சந்தோஷம் இருக்கிறது.

உண்மையான சந்தோஷம் என்பது எம்முள்ளே இருக்கும் ஒரு தன்மையால், வாழ்வைப் பற்றிய ஒரு சிந்தனையால் ஏற்படுகிறது.

திருப்திக்கான வழிமுறைகள் எம்மிடையே இல்லாவிட்டால், பொருளாதார வெற்றிகள் முதல் எவ்வளவு வெற்றிகள் இருந்தாலும் அது நம்மை மகிழ்விக்காது.

எவ்வளவு முறை தோல்வி பெற்றாலும் நீங்கள் வெற்றி பெறப் பிறந்தவர்கள். ஒரு காரியத்தை நன்கு செய்வதே அதன் வெகுமதிதான்.

சந்தோஷம் என்பது பெரும்பாலும் கடும உழைப்பால் ஏற்படுகிறது. வெறும் சிந்தனை, உணர்வு அல்லது உணர்ச்சியை அப்படியே சந்தோஷமாக அனுபவித்துவிடலாம் என்று கற்பனை செய்வது சிலர் செய்யும் தவறாகும். அழகை அருந்தமுடிபுமா!

சந்தோஷத்தைப் போராடிப் பெற வேண்டும். அது, மனிதர் வேலை செய்வதை விரும்புகிறது.



தன்னிடம் இல்லாத தற்காக வருந்தாமல், தன்னிடம் இருப்பதற்காக சந்தோஷமாக இருப்பவனே புத்திசாலியான மனிதன்.





ஒவ்வொரு தலைமுறையும் பழமை தனக்குத் தந்த புதியவை சந்தோஷமாக அனுபவிக்கிறது. பிறகு புதிய சொத்துக்களை அப்புறையில் சேர்த்துப் பெரிதாக்கி எதிர்காலத் தலைமுறைக்கு வழங்குகிறது.



ஆந்தை

- ஆந்தை, இரவு நேரத்தில் நடமாடும் உயிரினம். எலி, தவளையை வேட்டையாடும். மற்ற பறவைகளுக்கு உள்ளது போலன்றி, மனிதர்களைப் போல, கண்கள் முன் நோக்கியிருக்கும். தலையை, 270, 'டிகிரி' கோணத்தில் இருபுறமும் சுழற்றி பார்க்கும் திறன் கொண்டது.
- சக்தி வாய்ந்த செவிகளைக் கொண்டது. ஒலி வரும் தூரத்தை கணித்து, இரை உள்ள இடத்தை துல்லியமாக அறிந்து வேட்டையாடும்.
- குறைந்த வெளிச்சத்திலும், பார்க்கும் திறன் கொண்டது. மெல்லிய இரகுகள் நிறைந்திருப்பதால், ஓசையின்றி பறந்து நுட்பமாக வேட்டையாடும். வலிமையான நகங்கள், வளைந்த கூர்மையான அலகு போன்றவை, ஆந்தையின் செயல்திறனை அதிகரிக்கின்றன.
- செல்வ செழிப்பின் கடவுளான லட்சுமியின் வாகனம், ஆந்தை. பேய், பிசாசுகளுடன், இந்த எளிய பறவையை தொடர்புபடுத்துவதால், வெறுக்கும் மனப்பான்மை வளர்ந்து உள்ளது.

தர்மம்



இரக்கப்படுதலென்பது, மானுடநெறி. இது, தர்மத்தின் ஓர் அங்கமுமாகின்றது. இத்தகைய இரக்க உணர்வுள்ளோரை ஏமாற்ற விளைவோர், பாவ ஆத்மாக்களாகின்றனர். பொய்யுரைத்து, நடித்து, வருவோரை நம்ப வைத்து ஏமாற்றுவது, தற்போது சகஜமாகிவிட்டது. சில பேர்வழிகள், தங்கள் துயரக் கதைகளைச் சொல்லிச் சொல்லியே, பிறரிடம் பொருள் கோருகின்றனர். ஆனால், அவர்கள் சொல்வதில் பெரும்பாலானவை, கற்பனை கலந்த நெடும்தொடர் என்பதை, இரக்கம் மிகுந்தவர்கள் கவனத்திற்கொள்வதுமில்லை. துன்பப்பட்டவர்களைத் தாங்குதல், மேலான கைங்கரியமாகும். ஆனால், தர்மம் சேரும் இடத்தில் சேர வேண்டும். பற்பல காரணங்களைக் காட்டிப் பணம் சேகரிக்கும் கூட்டம் அதிகரித்து விட்டது. எக்காரணம் கொண்டும், தர்மம் வீணாக அனுமதித்தலாகாது. ஏதிலிகளுக்காக இரங்குபவர்கள், இயன்றளவு வழங்குங்கள்.

வார்ணம் தீட்டுவோம்



நம்பிக்கையுணர்வு



பணக்கார இளைஞனின் விலையுயர்ந்த கார் நின்று கொண்டிருந்தது. ஏழைச் சிறுவன் ஒருவன் எட்டி நின்று அந்தக் காரையே ஆசையுடன் பார்க்கும் கொண்டிருந்தான். சிரித்துக்கொண்டே அந்த இளைஞர் சொன்னார், "இது என் அண்ணன் எனக்குப் பரிசளித்தது". சிறுவன் முகத்தில் வியப்பு. "உனக்கு அப்படி ஓர் அண்ணன் இருந்திருக்கலாம் என்று ஆசைப்படுகிறாயா?" இளைஞர் கேட்டார். சிறுவன் சொன்னான், 'இல்லை! அப்படியோர் அண்ணனாக வளர வேண்டுமென்று விரும்புகிறேன்'. நம்பிக்கையுணர்வு நல்லெண்ணங்களையே வளர்க்கும்.


விடுகதைகள்

1. ஓடுவான், வருவான்; ஒற்றைக் காலில் நிற்பான். அவன் யார்?
2. பச்சைப் பெட்டிக்குள் வெள்ளை முத்து. அது என்ன?
3. கூரை வீட்டைப் பிரித்தால் ஓட்டு வீடு. ஓட்டு வீட்டுக்குள்ளே வெள்ளை மாளிகை. வெள்ளை மாளிகையின் நடுவே ஒரு குளம். அது என்ன?
4. எதைக் கொடுத்தாலும் சாப்பிடுவேன். தண்ணீர் குடித்தால் இறந்துவிடுவேன். நான் யார்?
5. உள் முழுவதும் சுற்றுவேன். வீட்டுக்குள் நுழைய மாட்டேன். நான் யார்?
6. மஞ்சள் குருவி ஊஞ்சலாடுது. அது என்ன?

விடை:

1. கதவு, 2. வெண்டைக்காய், 3. தேங்காய், 4. நெருப்பு, 5. செருப்பு, 6. எலுமிச்சை

ஸ்ரீபன் ஹாக்கிங்!



ஸ்ரீபன் வில்லியம் ஹாக்கிங் அரிய வகை நோயால் பாதிக்கப்பட்டு வில் சேரில் முடங்கினாலும் தன்னுடைய இயற்பியல் ஆய்வில் தொய்வு காணாத மிகப்பிரபல விஞ்ஞானி.

இங்கிலாந்திலுள்ள ஆக்ஸ்போர்டில் ஜனவரி 8, 1942ம் ஆண்டு பிறந்தவர் ஸ்ரீபன் வில்லியம் ஹாக்கிங். இவருடைய தந்தையும் ஒரு இயற்பியலாளர், வெப்ப மண்டல நோய்கள் குறித்த ஆய்வை இவர் செய்தார். ஸ்ரீபனின் தாயார் லிபரல் கட்சியில் இருந்தார்.

பள்ளி சென்று பாடங்கள் படிக்காமல் எப்போதும் தன்னை சுற்றி புத்தகங்களை வைத்துக் கொண்டு பிடித்தவற்றை படித்து வளர்ந்தவர் ஸ்ரீபன்.

1962ம் ஆண்டில் பட்டதாரியான ஸ்ரீபன், கேம்பிரிட்ஜ் பல்கலைக்கழகத்தில் மேற்படிப்புக்கு சேர்வதற்காக இறுதித் தேர்வு எழுதி தேர்ச்சி பெற்றார்.

21வயதிலேயே, முதலாவது திருமணத்துக்குச் சற்றுமுன்னர் அமையோட்ரோபிக் லேட்டரல் ஸ்க்லெரோசிஸ் (AMYOTROPHIC LATERAL SCLEROSIS), என்னும் நரம்பு நோயால் பாதிக்கப்பட்டார் ஹாக்கிங்ஸ்.

குணப்படுத்த முடியாத நோயினால் கடுமையாகப் பாதிக்கப்பட்டு, கை, கால் முதலிய உடலியக்கங்களும் பாதிக்கப்பட்டு, பேச்சையும் இழந்தநிலையில் கணினி வழியாகப் பேச்சுத் தொகுப்பி மூலம் மற்றவர்களுடன் தொடர்பு வைத்துக்கொள்ளும் கட்டாயத்துக்குள்ளான இவர், இயற்பியல் ஆராய்ச்சிகளிலும், எழுத்துத்துறையிலும், பொதுவாழ்விலும் மிகவும் ஈடுபாடு உள்ளவராக திகழ்ந்ததோடு வில் சேரில் இருந்தவாறே பிறருக்கான உந்து சக்தியாகவும் இருந்தார்.

தொழில் சார் கற்கைகள் நிறுவனம்
திருநெல்வேலி, யாழ்ப்பாணம்
பட்ட / பட்ட மேற்படிப்பு கற்கைகள் - 2020
(Topup, 3 Years)

1. LLB (சட்டத்தரணி கற்கைகள்)
2. MLT/MLS (A/L விஞ்ஞான பிரிவுமானவர்களுக்கானது)
3. M.Phil / Ph.D (துறைந்தியாக கற்க முடியும்)

• மேற்படி கற்கை நிகழ்ச்சித்திட்டத்தில் ஆர்வமுடையவர்கள் 18/01/2020 இனூள் விண்ணப்பிக்குமாறு கோரப்படுகின்றனர்.
• விண்ணப்பப்படிவங்களை அலுவலகத்தில் அல்லது இணையத்தளம் ஊடாக பெற்று விண்ணப்பிக்கமுடியும்.

தொடர்புகளுக்கே

கலாநிதி N. தனிகாசலம்பிள்ளை
பட்ட, பட்ட மேற்படிப்பு நிகழ்ச்சித்திட்டம்
தொழில்சார் கற்கைகள் நிறுவனம்,
திருநெல்வேலி, யாழ்ப்பாணம்.
T.P 021 434 0229 / 077 6021794

மரண அறிவித்தல்



தோற்றம்
88
...
84
...
1937

மறைவு
11
...
91
...
2020

திருமதி பொன்னுத்துரை இராஜேஸ்வரி

யாழ்ப்பாணம் ஆவரங்காலை பிறப்பிடமாகவும், அச்செழு, கனடா ஆகிய இடங்களை வசிப்பிடமாகவும் கொண்ட பொன்னுத்துரை இராஜேஸ்வரி கடந்த (11.01.2020) சனிக்கிழமை கனடாவில் சிவபதமடைந்தார்.

அன்னாரது இறுதிக்கிரியைகள் நாளை (14.01.2020) செவ்வாய்க்கிழமை கனடாவில் அமைந்துள்ள Lotus Funeral and Cremation Centre Inc இல் 8.00 Am to 10.00 Am நடைபெறும்

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: பொ.தவநேசன்- மகள் (அச்செழு) 076 621 1154
பொ.வினோதினி- மகள் (அச்செழு) 077 993 7477

மரண அறிவித்தல்



திருமதி ரஞ்சி திஸ்ஸபாலசிங்கம்

திருமதி ரஞ்சி திஸ்ஸபாலசிங்கம் கடந்த (08.01.2020) புதன் கிழமை அன்று கொழும்பில் காலமானார்.

அன்னார் திஸ்ஸ சத்தியநாதன் அவர்களின் அன்பு மனைவியும், ரெபேக்கா, திலானி (கட்டார்) மற்றும் ரஜீவ் (அமெரிக்கா) ஆகியோரின் பாசமிகு தாயாகவும், அன்டன் கலிஸ்டன் மொறாயஸ், ஜெனிபர் எலன் சத்தியநாதனின் மாமியாகவும், ஆமொஸ், அன்சூ, கேலேப், மேர்சி, ஜெகசுவா, லில்லி, பி.பி. மைக்கா, ஏஷர், க்ளோவி ஆகியோரின் அன்பு பாட்டியும், தேவி ராஜசூரியர் (போதகர் AG மாணிய்யம்), ஜானகி அமரசிங்கம், நந்தன் குணரட்ணம் (அவுஸ்ரேலியா), மோகன் குணரட்ணம் (லண்டன்), சாந்தி, பெர்ணான்டோ ஆகியோரின் சகோதரியும் ஆவார்.

அன்னாரின் பூதவுடல் அலிஸ்விலா உரும்பிராய் இல்லத்தில் 13.01.2020 திங்கட்கிழமை மாலை 4 மணிக்கு இறுதி ஆராதனையின் பின், நல்லடக்கத்திற்காக கோப்பாய் பொதுமயானத் திற்கு எடுத்துச்செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

தகவல்: யாஸ்டர் சாம் ராஜசூரியர் (0777238300)

அடுத்த இலக்கு சஜித்?

கொழும்பு, ஜன.13
கடந்த அரக்சிஸ் கலாசார விவகாரத்துக்குப் பொறுப்பாக இருந்த சஜித் பிரேமதாசவின் மீது தற்போதைய அரக்சிஸ் கவனம் குவிந்துள்ளது என்றும், விரைவில் அவர் விசாரணைகளை எதிர்கொள்ள வேண்டி ஏற்படலாம் என்றும் தகவல்கள் வெளியாகியுள்ளன.
அளவுக்கதிமாக நிதி வழங்கியமை தொடர்பாக அவர் மீது குற்றச்சாட்டை முன்வைக்க நடவடிக்கைகள் நடைபெறுகின்றன என்று கூறப்பட்டுள்ளது.
மத்திய கலாசார நிதி வழங்கல்

பற்றி விவாதிக்கப்பட்ட ஒரு உயர்மட்டக் கூட்டத்தில் இந்த விவகாரம் ஆராயப்பட்டுள்ளது. அதற்கு முன்பாக, இந்த விவகாரம் குழுவொன்றின் மூலமாக உத்தியோகபூர்வமாக ஆராயப்பட்டுள்ளது. கலாசார நிதி வழங்கலின் உண்மைத்தன்மையைக் கண்டறிய முழுமையான விசாரணை நடத்தப்படுமென அரசு தரப்பில் தற்போது தெரிவிக்கப்பட்டுள்ளது. ஜனாதிபதி தேர்தலுக்கு முன்னதாக பௌத்த விகாரைகளுக்கு சஜித் வழங்கிய நிதி தொடர்பாகவே சர்ச்சை ஏற்பட்டுள்ளது. விகாரைகள் ஒவ்வொன்றிற்கும்

10 மில்லியன் ரூபா தொடக்கம் 80 மில்லியன் ரூபா வரை வழங்கப்பட்டுள்ளது. சில விகாரைகளுக்கு, ஜனாதிபதி தேர்தலின் பின்னர் மிகுதி பணம் தரப்படுமென்ற கடிதம் வழங்கப்பட்டு ஒரு தொகுதி பணம் வழங்கப்பட்டுள்ளது. ஜனாதிபதி தேர்தலுக்கு முன்னதாக குறுகிய காலத்தில் விகாரைகளுக்கு வழங்கப்பட்ட பணம், வழங்கப்படுவதாக உறுதியளிக்கப்பட்ட கடிதங்கள் போன்றவை தற்போது தொகுக்கப்பட்டு வருகின்றன என்று தகவல்கள் வெளியாகியுள்ளன. (எ)

கண்டி, மட்டு பொலிஸ் மீது அதிகளவான முறைப்பாடு

கொழும்பு, ஜன.13
தேசிய பொலிஸ் ஆணைக்குழுவின் அறிக்கையின் படி 2018ஆம் ஆண்டில் கண்டி, மட்டக்களப்பு மற்றும்

அநுராதபுர பொலிஸ் நிலையங்கள் அதிகளவான குற்றச்சாட்டுக்களை எதிர்கொண்டுள்ளன. அவற்றின் மீது தலா 20க்கும் அதிகமான குற்றச்சாட்டுக்கள் பதி

வாகியுள்ளன. அண்மையில் நாடாளுமன்றத்தில் சமர்ப்பிக்கப்பட்ட தேசிய பொலிஸ் ஆணைக்குழுவின் ஆண்டு அறிக்கையில் இந்த விடயம் குறிப்பிடப்பட்டுள்ளது. 2018ஆம் ஆண்டுக்கான அறிக்கையின் படி, பொல்கஹுவெல், மற்றும் பதுளை பொலிஸ் நிலையங்களுக்கு எதிராக தலா 15க்கும் மேற்பட்ட குற்றச்சாட்டுக்கள் பதிவு செய்யப்பட்டுள்ளன. மிரிஹான, பாணந்துறை தெற்கு, கல்முனை, காத்தான்குடி, மாத்தறை, இரத்தனபுரி மற்றும் நரமலை பொலிஸ் நிலையங்கள் மீது தலா 10 க்கும் மேற்பட்ட குற்றச்சாட்டுக்கள் செய்யப்பட்டுள்ளன. 2018 ஆம் ஆண்டில் பொலிஸ் அதிகாரிகளுக்கு எதிராக ஆயிரத்து 651 பொது முறைப்பாடுகள் தேசிய பொலிஸ் ஆணைக்குழுவில் பதிவு செய்யப்பட்டுள்ளன. இதில் 655 முறைப்பாடுகள் பொலிஸ் நடவடிக்கையெடுக்காத விடயம் தொடர்பானவை. 465 முறைப்பாடுகள் அதிகார துஷ்பிரயோகம் தொடர்பானவை. பாரபட்சம் தொடர்பாக 224 முறைப்பாடுகள் செய்யப்பட்டுள்ளன. 104 முறைப்பாடுகள் பொலிஸார் பொய்யான குற்றச்சாட்டுகளை முன்வைத்துள்ளனர் என்று முன்வைக்கப்பட்டுள்ளது. பொலிஸ் அதிகாரிகளால் தாக்கப்பட்டதாக 30 முறைப்பாடுகள் வந்தன. 3 சித்திரவதை முறைப்பாடுகளும் பதிவு செய்யப்பட்டன. பொலிஸ் காவலில் இறப்பு தொடர்பாக 2 முறைப்பாடுகள் வந்தன. இந்த முறைப்பாடுகளில் ஆயிரத்து 190 விசாரிக்கப்பட்டு நாட்டின் சட்டங்களின் அடிப்படையில் தேவையான நிவாரணம் வழங்கப்பட்டுள்ளது என்று தேசிய பொலிஸ் ஆணைக்குழு கூறுகின்றது. விசாரணைகள் முடிந்ததும், 69 பொலிஸ் அதிகாரிகள் மீது ஒழுங்கு நடவடிக்கை எடுக்க நடவடிக்கை எடுக்கப்பட்டுள்ளது என்றும் அந்த அறிக்கையில் குறிப்பிடப்பட்டுள்ளது. (எ)

அக்கராயன் பலநோக்கு கூட்டுறவுச் சங்கம் (அ-து) அறிவித்தல்

பணியாளர் பிணைப்பணம் கணக்கிடல் தொடர்பாக 21.01.2020 ஆம் திகதி செவ்வாய்க்கிழமை முற்பகல் 9.30 மணிக்கு சங்கத்தலைமை அலுவலகத்தில் கலந்துரையாடல் ஒன்று ஒழுங்குபடுத்தப்பட்டுள்ளது. தொடர்புடைய பணியாளர்கள் தவறாது சமூகமளிக்கவும்.

நிர்வாகம், அக்கராயன் பலநோக்குக் கூட்டுறவுச் சங்கம்

கண்மணி அச்சலி

எமது ஆலயத்தின் முன்னாள் பொருளாளர் ஆகிய அ. பாலசுமாரன் அவர்களின் தந்தையாரும் ஆலயத்தின் நீண்டகால தொடர்புடைய மு.சி அம்பையா அவர்கள் கனடாவில் காலமான செய்தியை அறிந்து அவர்களின் பிரிவால் துயருற்றிருக்கும் குடும்பத்தினருக்கு ஆழ்ந்த அனுநாபத்தை தெரிவித்துக்கொள்வதுடன் அன்னாரின் ஆத்மா சாந்தியடைய எல்லாம் வல்ல தாவுடி வேத விநாயகரை வேண்டி நிற்கின்றோம்.
தாவடி ஸ்ரீ அம்பலவாண வேத விநாயகர் ஆலய யுரியால சபை

மரண அறிவித்தல்



கனகரத்தினம் தவநாதன்
(நியு கருணாநிதி ஸ்ரீரேரன், கண்டி)

நாவஞ்சுழியைப் பிறப்பிடமாகவும், கைதடி, கண்டியை வசிப்பிடங்களாகவும் கொண்ட கனகரத்தினம் தவநாதன் 11.01.2020 சனிக்கிழமை இறைவனை சேர்ந்தார்.

அன்னார் காலஞ்சென்றவர்களான கனகரத்தினம் - கனகம்மா தம்பதிகளின் சிரேஷ்ட பூதல்வனும், கனகமணியின் அன்புக் கணவரும், காண்டனன், பார்த்திபன் ஆகியோரின் பாசமிகு தந்தையும், கௌரி, ஜீவந்தினி ஆகியோரின் மாமனாகவும், கீதன், குகு, சிவாய ஆகியோரின் பேரனும், தவமணி, தவராணி, காலஞ்சென்ற தவஞ்சி மற்றும் தவநங்கை, தவலிங்கம், தவக்குமார், தவக்குமாரி ஆகியோரின் உடன்பிறந்த சகோதரரும், காலஞ்சென்றவர்களான கண்மணி, கார்ந்திகேசு மற்றும் கதிர்காமசாமி ஆகியோரின் மைத்துனரும் ஆவார். அன்னாரின் இறுதிக்கிரியைகள் இன்று (13.01.2020) திங்கட்கிழமை பிற்பகல் 3 மணியளவில் அவரது இல்லத்தில் நடைபெற்று பூதவுடல் கண்டி மகியாவ பொதுமயானத்துக்கு தகனக்கிரியைக்காக எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:-
கண்மணி (மனைவி) - 081 - 222 5647,
காண்டனன், பார்த்திபன் (மிள்ளைகள்) - 077 559 9515,
077 779 1877
தவலிங்கம் (சகோதரன்) - 077 209 4400/077 264 2320

ஒத்துமாறல்
கிளிநொச்சி வலயப்
பாடசாலையொன்றில் வரலாறு பாடல் கற்பிக்கும் ஆசிரியர் முல்லைத்தீவு Or துணுக்காய் வலயம் பாடசாலைக்கு ஒத்துமாற விரும்புகிறார்.
076 4971632/ 076 8563021
The Royal College Of Jaffna
3 மாதங்களில் ஆங்கிலத்தில் சரளமாகக் கதைக்கப்படவில்லை
By : **விஸ்வப்பிரம்மலு**
ந.விக்கேள்வரன் ஆச்சரியாயர்
424/3, K.K.S வீதி, யாழ்ப்பாணம், 51, பலாலிவீதி, கந்தர்மடம், நாக்கிங்கசுவாமிகள் வீதி, எங்காணை.
077 675 1649



வவு.வெளிக்ஞளம் வித்திக்ஞ புதிய அதிபர் நியமனம்

வவுனியா, ஜன. 13
மூடப்படும் நிலையில் இருந்த வவுனியா வெளிக்ஞளம் பாடசாலைக்கு புதிய அதிபர் நியமிக்கப்பட்டுள்ளார்.
வவுனியா நகரிற்கு மிகவும் அண்மையில் அமைந்துள்ள தரம் 2 பாடசாலையான இந்தப் பாடசாலையில் மாணவர்களின் எண்ணிக்கை குறைவாக காணப்பட்டமையால் மூடப்படும் நிலையில் இருந்தது. அத்துடன் பாடசாலைக்கு கடந்த ஆறு மாதங்களாக அதிபரும் நியமிக்க

கடவில்லை. இந்நிலையில் இவ் வருடம் முருகனார் சாரதாவித்தியாலத்தில் அதிபராகக் கடமையாற்றிய பாஸ்கரமூர்த்தி நேசராஜா வடக்குமாகாண கல்வித் திணைக்களத்தால் நியமிக்கப்பட்டுள்ளார். அவர் கடந்த 2 ஆம் திகதி தனது கடமைகளைப் பொறுப்பேற்றார். க.பொ.த.சாதாரண தரம் வரை உள்ள குறித்த பாடசாலையில் கடந்த வருடம் 35 மாணவர்கள் மாத்திரமே கல்விகற்று வந்தனர்.

தற்போது புதிய அதிபர் நியமிக்கப்பட்ட நிலையில் இவ்வருடம் 15 மாணவர்கள் புதிதாக இணைந்துள்ளனர் என்று தெரிவிக்கப்பட்டுள்ளது. (ஐ-110)

விபத்தில் சிறுமி படுகாயம்

தென்மராட்சி, ஜன. 13
இ.போ.ச பஸ் மோதிய தில் சிறுமி ஒருவர் காயமடைந்துள்ளார் என்று கொடிகாமம் பொலிஸார் தெரிவித்தனர். இந்தச் சம்பவம் எழுது மட்டுவாழ் ஒட்டுவெளிச் சந்திக்கு அண்மையில் நேற்றுக் காலை 10.30 மணிக்கு இடம் பெற்றுள்ளது. அதேயிடத்தைச் சேர்ந்த சி.யாசினி (வயது - 8) என்ற சிறுமியே காயமடைந்துள்ளார்.

பஸ்ஸில் இருந்து இறங்கிய சிறுமி வீதியின் எதிர்பக்கம் உள்ள தனது வீட்டை நோக்கி ஓடியுள்ளார். அதேசமயத்தில் கீளி நொச்சியிலிருந்து யாழ்ப்பாணம் நோக்கி வந்த இ.போ.ச பஸ் சிறுமியை மோதியது. இது தொடர்பில் விசாரணைகளைப் பொலிஸார் மேற்கொண்டு வருவதாகக் குறிப்பிட்டனர். காயமடைந்த சிறுமி சாவகச்சேரி மருத்துவமனையில் சேர்க்கப்பட்டு மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டுள்ளார். (ஓ, 5, 9, 159)

மாணவருக்கு கண்ணாடிகள்: கொடையாளிகள் முன்வருகை! 'உதயன்' செய்தியால் விளைந்த பயன்

சாவகச்சேரி, ஜன. 13
தென்மராட்சிக் கல்வி வலயப் பாடசாலைகளில் கண்பார்வைக் குறைபாடுடைய, பொருளாதார நிலையில் பின்தங்கிய குடும்பங்களைச் சேர்ந்த மாணவர்களுக்கு இலவசமாக மூக்குக் கண்ணாடிகள் வழங்க பொது அமைப்புகள், தனிநபர்கள், சமூகத் தொண்டுநிறுவனங்கள், பாடசாலைகளின் பழைய மாணவர் சங்கங்கள், பாடசாலை அபிவிருத்திச் சங்கங்கள் மற்றும் புலம்பெயர் நாடுகளில் வாழ்வோர் முன்வந்துள்ளனர் என்று சாவகச்சேரி சுகாதார மருத்துவ அதிகாரி மருத்துவர் சு.சுதோகுமார் தெரிவித்தார்.

மூக்குக்கண்ணாடி வாங்க வசதியில்லாததால் பார்வையில் குறைபாட்டுடன் 200க்கும் மேற்பட்ட மாணவர்கள் உள்ளனர் எனவும் மாணவர்களின் கற்றல் நடவடிக்கையைக் கருத்திற் கொண்டும் பார்வைக் குறைபாடுள்ள பொருளாதார நிலையில் பின்தங்கிய குடும்பங்களைச் சேர்ந்த மாணவர்களுக்கு இலவசமாக மூக்குக்கண்ணாடிகள் வழங்க நடவடிக்கை மேற்கொள்ள வேண்டுமென்றும் பிரதேச சுகாதார மருத்துவ அதிகாரி சுறுயிருந்தார். இந்த விடயத்தை 'உதயன்' செய்தியாகப் பிரசுரித்திருந்தது.

அன்று தொடக்கம் தினமும் பலர் தொலைபேசியில் தொடர்புகொண்டு தாம் மூக்குக்கண்ணாடி பெற்றுத் தருகின்றோம் என்று தங்கள் பெயர்களைப் பதிவு செய்து வருகின்றனர் என்று சுகாதார மருத்துவ அதிகாரி தெரிவித்தார்.

பாடசாலைகளில் இந்த வருடத்துக்கான கண் பரிசோதனைகள் அடுத்த மாதம் ஆரம்பித்து ஏப்ரலில் நிறைவுறும். கண் மருத்துவ நிபுணரின் சிபார்சுக்கமைய மாணவர்களின் விவரங்களைப் பெற்று மூக்குக் கண்ணாடிகள் பெற்றுக் கொடுக்க நடவடிக்கை எடுக்கப்படும் என்று சுகாதார மருத்துவ அதிகாரி சுதோகுமார் தெரிவித்தார்.

மாணவர்களின் கண்பார்வை தொடர்பாக 'உதயனில்' செய்தி வெளியான தினத்தன்று கொடிகாமம் பலநோக்குக் கூட்டுறவுச் சங்கம் மற்றும் வாழ்வகம் போன்ற அமைப்புகள் தமது பெயரைப் பதிவு செய்துள்ளன. பல தனிநபர்களும் தமது பெயர்களில் கண்ணாடி வழங்க முன்வந்துள்ளனர் என்றும் அவர் தெரிவித்தார். (கு-9)

புதிய நிர்வாக சபை தெரிவு

யாழ்ப்பாணம் பிரதேச செயலக பிரிவுக்கான கலாசாரப் பேரவையின் புதிய நிர்வாக சபை அண்மையில் தெரிவு செய்யப்பட்டுள்ளது.

பதவி வழி பிரதேச செயலரைத் தலைவராகக் கொண்ட அமைப்பில் உப தலைவராக இரா.செல்வ வடிவேல், செயலாளராக பதவி வழி வடமாகாண கலை பண்பாட்டுத் திணைக்கள-யாழ்.பிரதேச செயலக கலாசார உத்தியோகத்தர் திருமதி மனோகரன் மேசி சுஜந்தினி, உப செயலாளராக அ.சகாயராஜா, பொருளாளராக யூல்ஸ் கொலின்ஸ் ஆகியோர் தெரிவு செய்யப்பட்டனர். ஒவ்வொரு கிராம அலுவலர் பிரிவுகளிலிருந்தும் ஒருவர் நிர்வாக உறுப்பினர்களாக இணைத்துக் கொள்ளப்பட்டனர். (க-135)

1985ம் ஆண்டிலிருந்து இன்று வரை....
யாழ்
கலாலயா
பயிற்சியகம்
மூன்றாம் நிலைக்கல்வி, தொழிற்கல்வி ஆணையத்தில் பதியப்பெற்றது.
விக்ரோஹியா வீதி, யாழ்ப்பாணம்.
(யாழ். போதனா வைத்தியசாலை பின் புற வீதி)

மகனிருக்கான 3 மாத பயன்மிகு பயிற்சிகள் ஆரம்பமாகின்றன!

- ☞ கேக் ஜசினி, உணவு தயாரித்தல்,
- ☞ Hair Dressing & Styling
(கூத்தல் உடலுலகலாபகலாபம் ஸ்டைல் சீர்திருத்தலாபம்)
- ☞ ஸ்க அலகுக் கலை (Facials)
- ☞ Pedicure, Manicure (கைகள், கால்கள், விரல்கள், நகங்கள் அழகுபடுத்துதல்)
- ☞ இந்து, கிறிஸ்தவ, இஸ்லாம் முறைகளில் மணப்பயணம் அவங்காரம், வித்தியாசமான 7 முறைகளில் சேலை அணிதல்.

மேற்படி அனைத்துப் பயிற்சிகளின் முடிவில் சான்றிதழ் வழங்கப்படும்.

சனி, ஞாயிறு பிரிவுகள் ஆரம்பம்: 19.01.2020 (ஞாயிறு)
கிழமைநாள் பிரிவுகள்: 20.01.2020 (திங்கள்)
மேலும் விவரங்களை நேரில் அறிந்து கொள்ளலாம்.
-இயக்குநர்-

மரண அறிவித்தல்

திருமதி மகேஸ்வரி நடராசா

கொக்குவில் கிழக்கைப் பிறப்பிடமாகவும், லண்டன், கொழும்பு மற்றும் சித்தங்கேணியில் வசித்தவருமாகிய திருமதி மகேஸ்வரி நடராசா கடந்த (11.01.2020) சனிக்கிழமை சித்தங்கேணியில் காலமானார்.

அன்னார் சுப்பிரமணியம் நடராசாவின் (ஓய்வுபெற்ற பிரதேச முகாமையாளர், இலங்கை மீன்பிடிக்கூட்டுத்தாபனம்) அன்பு மனைவியும் காலஞ்சென்றவர்களான இராசையா (கணக்காளர்-இ.போ.சபை)- கணகம்மா தம்பதியரின் மூத்த மகனும் காலஞ்சென்றவர்களாகிய சுப்பிரமணியம் - சரஸ்வதி தம்பதிகளின் அன்பு மருமகனும் நசியா (ஜேர்மனி), மஞ்சுளா (பிரான்ஸ்), நிரஜா (லண்டன்) ஆகியோரின் அன்புத் தாயாரும் கிருபானந்தன் (ஜேர்மனி), விஜயகுமார் (பிரான்ஸ்), சுரேஸ்குமார் (லண்டன்) ஆகியோரின் அன்பு மாமியாரும் அருண், அர்ச்சன், விந்தாரியன், தீப்தி, மயூரியன், சுபத்திரியா, சுமிதா, ரிசிகேஸ் ஆகியோரின் அன்புப் பேர்த்தியும் காலஞ்சென்ற இராசமலர் (இளைப்பாறிய பொது முகாமையாளர்) மற்றும் யோகேஸ்வரி, தவமணி (இளைப்பாறிய கிராமிய வங்கி உத்தியோகத்தர்) ஆகியோரின் அன்புச் சகோதரியும் பூபதி, நாகராசா, வேவி, யோகராசா, மகாதேவன், பரமானந்தம், கிளி, விக்வினேஸ்வரி ஆகியோரின் அன்பு மைத்துனியுமாவார்.

அன்னாரின் இறுதிக்கிரியைகள் நாளை (14.01.2020) செவ்வாய்க்கிழமை சித்தங்கேணியிலுள்ள அவரது இல்லத்தில் காலை 8.00 மணிக்கு நடைபெற்று பூதவுடல் தகனக்கிரியைக்காக வழக்கையாறு இந்துமயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
மாதர்சங்க வீதி, தகவல்:
சித்தங்கேணி, குடும்பத்தினர்.
தொலைபேசி இலக்கம்:- 077 551 6797

மகாபொல முறைகேடு: சி.ஐ.டி யிடம் முறைப்பாடு

கொழும்பு, ஜன. 13
கடந்த காலங்களில் மாபொல புலமை பரிசில் திட்டத்தில் இடம் பெற்ற முறைக்கேடுகள் தொடர்பில் விசாரணை நடத்துமாறு குற்ற புலனாய்வு திணைக்களத்துக்கு அறிவிக்கப்பட்டுள்ளது என்று அமைச்சர் பந்துல குணவர்தன் தெரிவித்துள்ளார். அரசு தகவல் திணைக்களத்தில் நேற்றுமுன்தினம் இடம்பெற்ற ஊடக வியலாளர் சந்திப்பில் கலந்துகொண்டிருந்து தெரிவிக்கும் போதே அவர் இவ்வாறு தெரிவித்துள்ளார். அதேபோல் எதிர்வரும் பொதுத்தேர்தலுக்கு பின்னர் மாபொல புலமை பரிசில் திட்டத்தை அதிகரித்து வழங்க எதிர் பார்க்கப்பட்டுள்ளது என்றும் அவர் குறிப்பிட்டார். (எ)

உமேஜா: ஒரு புரட்சிக் கிராமம்

ப.துசியந்தி

உடகக் கற்கைகள்
இரண்டாம் வருடம்
யாழ் . பல்கலைக்கழகம்



முற்றுமுழுதாகப் பெண்கள் மட்டுமே வாழும் ஒரு கிராமம் இந்த உலகில் இருப்பது எம்மில் எத்தனை பேருக்குத் தெரியும்?

அந்தக் கிராமத்தின் பெயர் 'உமேஜா'. கிராமம் கென்யாவின் வடபகுதியில் அமைந்துள்ள பெண்கள் மட்டுமே வாழ்கின்ற கிராமம் ஆகும். இங்கு 'சம்புரு' எனும் பழங்குடி ஆணாதிக்க சமூகம் பெண்களை அடிமைப்படுத்தி ஆண்டு வந்தார்கள். இவர்களை எதிர்த்து முழுக்க முழுக்க பெண்களால் கட்டமைக்கப்பட்டதுதான் உமேஜா கிராமம். இங்கு ஆண்கள் நுழைய நிறைத்தால் யுத்தமே நடக்கும். வலிமையான பெண்களைக் கொண்ட இந்தக் கிராமத்தின் வரலாறு கண்ணீரால் கட்டமைக்கப்பட்டது. 1990ஆம் ஆண்டு பிரிட்டன் இராணுவத்தினரால் பாலியல் வன்புணர்வுக்கு உள்ளாக்கப்பட்டு உயிர் தப்பிய 15 பெண்களைக் கொண்ட குழுவினரால் உமேஜாக் கிராமம் உருவாக்கப்பட்டது. இராணுவத்தினரால் வன்புணர்வுக்கு உட்படுத்தப்பட்ட இந்தப் பெண்கள், கண்ணீரோடும், கதறலோடும் பாதுகாப்பைத் தேடி தமது வீட்டுக்குச் சென்றனர். ஆனால் அங்கு அதிர்ச்சி காத்திருந்தது. அவர்களது கணவர்மார் அவர்களை

ஏற்க மறுத்ததோடு, அவர்களைத் துன்புறுத்தி பாலியல் அடிமைகளாக விற்பனை செய்யவும் ஆரம்பித்தனர். இவ்வாறு கணவன்மாரால் வெறுத்து ஒதுக்கப்பட்ட பெண்களுள், ரெபேக்காவும் ஒருத்தி. எனவே ரெபேக்கா இந்த கொடுமைகளுக்கு எதிராகப் பேசத் தொடங்கினாள். இதனைப் பொறுக்க முடியாத ஆணாதிக்க சமூகம் அவளை அடித்து சித்திரவதை செய்தது. ரெபேக்காவின் கணவர் இதைத் தடுக்காமல் அவளை அடித்தவர்களின் பக்கம் நின்றான். எனவே ரெபேக்கா தன்னைப்போல் பாதிக்கப்பட்ட பெண்களையும் குழந்தை

களையும் சுவட்டிக் கொண்டு தனியே வீடு கட்டி ஓடிடத்தில் தங்கத்தொடங்கினாள். இவ்வாறு பெண்கள் தனியாக பிரிந்து சென்ற போதும் ஆண்கள் இவர்களைத் தொடர்ந்து மிரட்டியே வந்தனர். இதனால் தமக்காக தனியான ஒரு இடம் வேண்டுமென்று முடிவு செய்த பெண்கள் தங்களுடைய நகைகளையும் கைவினைப் பொருட்களையும் விற்று பணம் சேர்த்து ஒரு இடத்தைச் சொந்தமாக வாங்கினார் குழந்தைத் திருமணம், பாலியல் சித்திரவதை, பெண்ணுறப்பு சிதைத்தல் என ஏதாவதொரு வகையில் ஆண்களால் துன்புறுத்தலுக்குள்ளாகும்

பெண்கள் அதிலிருந்து மீண்டு புது வாழ்வு பெற இந்தக்கிராமம் உதவி செய்கிறது. 15 பெண்களோடு தொடங்கப்பட்ட இந்தக்கிராமம் தற்போது பெண்கள், குழந்தைகள் என 250 பேரைக் கொண்டு இயங்குகிறது. இந்தக்கிராம மக்கள் கல்விக்கு முக்கியத்துவம் வழங்குவதோடு பிறகிராமக் குழந்தைகளுக்கும் கல்வி கற்பதற்கான வாய்ப்பை வழங்குகின்றனர். இவ்வாறு உமேஜா கிராமம் பெண்களின் கல்வியின் ஒளியோடு, மாற்றுச் சிந்தனைகளின் களஞ்சியமாக மிளர்கிறது. ஈழத்திலும் இறுதிப்போரில் இதே போன்று பெண்கள் வஞ்சிக்கப்பட்டிருந்தனர். துணைவர்களைப் படையினர் கொன்றாலும், காணாமல் ஆக்கியதாலும் வன்னியில் ஆயிரக்கணக்கான குடும்பங்கள் பெண் தலைமைத்துவக் குடும்பங்களாகவே உள்ளன. இன்னொரு வகையில் சொல்லப்போனால் கென்யாவில் ஒரேயொரு உமேஜா கிராமம் மட்டுமே இருக்கின்றது. ஆனால் வடக்கு-கிழக்கில் அநேக கிராமங்கள் உமேஜா கிராமங்களாகவே மாறியிருக்கின்றன. தமக்கான தொழில் வாய்ப்பை ஏற்படுத்தி, குடும்பச் சமைய முழுதையும் தாங்கி, சமூகத்தில் இருந்து வரும் பிரச்சினைகளை எதிர்கொண்டு, நெஞ்சுரத்தோடு நிமிர்ந்து நிற்கும் உமேஜாக் கிராமப் பெண்களுக்கு எந்தவகையிலும் சளைக்காத ஈழத்தமிழ்ப் பெண்களும் புரட்சியின் பொறிகளே!

இலங்கையில் பெண் தலைமைத்துவ குடும்பங்கள்

ம.ஜெயராபி

3ஆம் வருடம்

உடகக்கற்கைகள் துறை
யாழ்ப்பாணப் பல்கலைக்கழகம்.

இலங்கையில் சமூக கட்டமைப்பில் குடும்பம் எனும் சமூக நிறுவனமானது ஆண் தலைமைத்துவத்தை அடிப்படையாகக் கொண்டதாகவே நிலைபெற்றுள்ளது. எனினும் அண்மைக் காலங்களில் நாட்டின் ஏற்பட்ட அசாதாரண சூழ்நிலையால் பெண் தலைமைத்துவக் குடும்பங்கள் அதிகரித்துள்ளன. குறிப்பாக இலங்கையின் வடக்கு -கிழக்குப் பகுதிகளில் நடைபெற்ற யுத்த நிலைமைகள் பெண் தலைமைத்துவக் குடும்பங்களின் அதிகரிப்புக்குக் காரணமாகியதுடன் இது பல்வேறு வகையான சமூக பொருளாதார நெருக்கடிகளையும் ஏற்படுத்தி விட்டது. பெண் தலைமைத்துவ குடும்பங்கள் என்பது குடும்ப தலைமைத்துவம், பொருளாதாரத் திட்டமிடல், தீர்மானம் மேற்கொள்ளல் போன்ற அனைத்துமே பெண்களால் முழுவதுமாக கட்டமைக்கப்பட்டு மேற்கொள்ளப்படுவதாக அமைகிறது. ஆயினும் பெண் தலைமைத்துவ குடும்பங்கள் மீதான சில பிற்போக்குச் சிந்தனைகள் இன்றும் சமூகங்களில் தொடர்ச்சியாக இருக்கின்றன. பெண் என்பவர் 18 வயதுக்குப் பின்னர் தனித்துச் சுதந்திரமாக செயற்படக் கூடியவளாக இருக்கின்ற போதிலும் பண்பாடு மற்றும் ஒழுக்கமுறை காரணமாகப் பெண்கள் நடைமுறை வாழ்வில் தனித்து எக்காரியத்தையும் செய்யத்துணிவதில்லை. திருமணமாகி இளவயதில் கணவனை இழந்த பின்னர் பெண் தனித்து வாழ்வது இயலாத காரியம். ஆனால் இன்று பெண்கள் தனித்து தமது குடும்பப் பொறுப்பை ஏற்க வேண்டிய கட்டாய நிலைக்குத் தள்ளப்படுகின்றனர்.

வயது அடிப்படையில் பெண் தலைமைத்துவ குடும்பங்களை நோக்கும் போது அதிகமானோர் 40-59 வயதிற்கு இடைப்பட்டவர்களாகக் காணப்படுகின்றனர். இவர்கள் பெரும்பாலானோர் தங்கீ வாழ்வோராக இருக்கின்ற காரணத்தால் வாழ்வாதாரம் கீழ் நோக்கிச் செல்கின்ற தன்மையைக் காணலாம். இலங்கையில் சமூக மாற்றங்கள் பல நிகழ்ந்த போதும் சாதாரண பெண்களை விட பெண் தலைமைத்துவ குடும்பங்களை சமூகம் சற்று வேறுபடுத்தியே நோக்குகின்றது. இலங்கையில் காணப்படும் மத மற்றும் கலாசார கட்டுப்பாடுகள் இப்பெண்களின் முன்னேற்றத்துக்கு முட்டுக்கட்டையாக உள்ளன. தமது வறுமையைப் போக்க தொழில் செய்யும் நிலையில் சமூகத்தின் பல்வேறுபட்ட சவால்களை எதிர்கொள்ளும் இப்பெண்கள் சொல்லொணாத துயரங்களை அனுபவிக்கின்றனர். பண்பாடு, சமயம் என்பன இன்றைய பெண் தலைமைத்துவ குடும்பங்களின் மீது பெரும் செல்வாக்கை செலுத்துகின்றன. தொழில், உறவுகள், உணர்வுகள் அனைத்திலும் பண்பாடு வழியே தங்களை செயற்படுத்த வேண்டியவர்களாகப் பெண் தலைமைத்துவக் குடும்பத்தினர்.



டுத்த வேண்டியவர்களாகப் பெண் தலைமைத்துவக் குடும்பத்தினர் பெண்கள் காணப்படுகின்றனர். பெண் தலைமைத்துவ குடும்பங்களின் துரித அதிகரிப்பானது குடும்பத்தினர் அங்கத்தவர்களுக்கிடையில் மாத்திரமல்லாமல் அயலவர்கள் மற்றும் கலாசாரத்துக்கு இடையில் பெரும் இடைவெளியை ஏற்படுத்தியுள்ளது. இந்த இடைவெளிதான் இன்று பல்வேறுபட்ட சமூகப் பொருளாதார உளவியல் ரீதியான தாக்கங்களை ஏற்படுத்தியுள்ளது என்பது மறுக்க முடியாத ஒன்று. பெண் தலைமைத்துவ குடும்பங்கள் இணைந்து பல வகையான உற்பத்திகளில் ஈடுபடுகின்றனர். வெளியூர் உற்பத்திகளை விட அவர்களின் பொருள்கள் தரமானவையாக இருக்கின்ற போதிலும் சந்தைக் கேள்வியோ முறையான சந்தைப்படுத்தல் வசதிகளே இல்லாத காரணத்தால் இவர்களால் அந்த துறையில் இலாபம் ஈட்டுவது முடியாத காரியமாக இருக்கின்றது. முறையான சந்தைப்படுத்தல் வலையமைப்பு ஏற்படுத்திக் கொடுக்கப்படுமானால் அவர்கள் தங்களுது பொருள்களை சந்தைப்படுத்த முடியும். இவ்வாறு பெண்கள் சந்தைப்படுத்தல் துறையில் மட்டுமல்லாது வெவ்வேறு துறைகளிலும் முன்னேறிக் கொண்டு வருவதனை காணமுடிகின்றது. உதாரணமாக போக்குவரத்துத் துறையை எடுத்துக்கொண்டால் பேருந்து ஓட்டுநர், முச்சக்கர வண்டி ஓட்டுநர் என தமது வாழ்வை கொண்டு நடத்தக்கின்றனர். பெண் தலைமைத்துவ குடும்பங்களுக்காக இன்று பெண்கள் சார்ந்த அமைப்புகள் பல்வேறு வகையில் உதவிபுகின்றன. ஆனாலும் விழிப்புணர்வு கருத்தரங்குகளை நடாத்தி அவர்களின் சுயதொழில் முன்னேற்றத்திற்கான வழிகளையும் வாழ்வாதார உதவிகளையும் முன்னெடுப்பதுடன் அவர்கள் தமது சமூக உளவளத் தேவைகளில் பூரண தெளிவுடன் செயற்படவும் உரிய நடவடிக்கைகளை தொடர்ந்தும் முன்னெடுப்பது பெண் தலைமைத்துவக் குடும்பங்களை முன்னோக்கி நகர வைப்பதற்கு தூண்டுகோலாக அமையும்.



இதுவும் இராஜ தந்திரமோ?

தனிச்சிங்களவாக்குகளால் ஜனாதிபதியானதாலோ அல்லது அடிப்படை யிலேயே தமிழர்களைப் பற்றிய இளக்காரமான சிந்தனையைக் கொண்டிருந்ததாலோ என்னவோ அண்மைக்காலமாக ஜனாதிபதி கோத்தாபயவும், அவரது அமைச்சர் படையும், தமிழர்களைச் சிறுமைப்படுத்தும் வகையிலான கருத்துக்களையே உதிர்த்துக் கொண்டிருக்கிறார்கள். அதிலும் குறிப்பாக இனப்பிரச்சினைக்கான தீர்வைப் பற்றி அரசு தரப்பில் இருந்து யார் வாயைத் திறந்தாலும் திமிர்த்தனத்தின் உச்சத்தை உணரமுடிகின்றது.

கடைசியாக “ தமிழர்களுக்குத் தீர்வு தேவையில்லை. சோறுதான் தேவை” என்று திருவாய் மலர்ந்துள்ளார் புதிய அரசின் பேச்சாளரும், இராஜாங்க அமைச்சருமான மஹிந்தானந்த அளுத்தமகே. தமிழ்த்தேசியக் கூட்டமைப்புச் சொல்வதைப்போல, தமிழ் மக்களுக்கு இப்போது அதிகாரப் பகிர்வு தேவையில்லை. அவர்களுக்குத் தேவையானதெல்லாம் அபிவிருத்தியும், உணவும் தான்” என்று, தன்னுடைய அரசியல் வித்துவத்தைக் காட்டியிருக்கிறார் அவர். என்னதான் தமிழர்கள் மீது அக்கறை இருப்பதாக அவர் நீலிக்கண்ணீர் வடிப்பதாகக் காட்டிக் கொண்டாலும், அவரின் ஒவ்வொரு சொற்களுக்குள்ளும் ஒளிந்திருக்கும் இனவாத விஷத்தை தெளிவாகவே காணமுடியும்.

“என்னதான் தமிழர் தரப்புத் தலைகீழாக நின்றாலும், எலும்புத்துண்டைப்போல அரசு அவ்வப்போது தருகின்ற அபிவிருத்தித் திட்டங்களை வாங்கிக் கொண்டு பேசாமல் இருக்க வேண்டுமே தவிர, அதிகாரப்பகிர்வு, அரசமைப்பு மாற்றம் என்று அடம்பிடிக்கக் கூடாது. அடம்பிடித்தாலும் தரமாட்டோம்” என்பதையே மஹிந்தானந்த அளுத்தமகே இப்படி வார்த்தைகளால் தமிழர்கள் மீது காழ்ப்புணர்வைக் காட்டியிருக்கிறார். இப்போது தமிழர்களைக் கிள்ளக்கீரையாக நினைக்கும் இதே மஹிந்தானந்த தான், ‘கட்டினால் தமிழ்ப் பொம்பிளையைத்தான் கட்டுவேன்’ என்று ஒருகாலத்தில் ஒற்றைக்காலில் நின்றவர். அப்படிப்பட்ட மஹிந்தானந்தவெல்லாம் தமிழர்களுக்கு அட்வைஸ் பண்ணும் நிலை வந்துவிட்டதுதான் ஆகப்பெரிய அபத்தம்.

இப்படி எதுவுமே தீர்வாகத் தரமாட்டோம் என்று சொல்வது கூட ஒருவகையான பேரினவாதத்தின் யுக்தியாக இருக்கக்கூடும். ஏனெனில் ஒருகாலத்தில் தனித் தமிழீழத்தைத் தவிர வேறெதையும் தீர்வாகப் பெறமாட்டோம் என்று, பசித்தாலும் புல்லைத் தின்னாத புலியாக உறுமிய தமிழர்கள் இப்போது, “ 13 ஆம் திருத்தையாவது தாருங்கள்” என்று எலியாக கெஞ்சும் நிலைக்கு வந்துவிட்டார்கள். அப்படியான நிலையில் எதுவும் தரமாட்டோம் என்று சொல்லிவிட்டு, பின்னர் சர்வதேசம் அழுத்தம் கொடுக்க, 13 ஆம் திருத்தத்தில் உள்ள அதிகாரங்களையும் பிடுங்கிவிட்டு, தீர்வென்ற பெயரில் ஏதேனும் உப்புச்சப்பில்லாத விடயங்களைச் சமர்ப்பிக்கும். அப்போது தமிழர்கள் “ ஒன்றுமே தரமாட்டேன் என்றுவிட்டு இதையாவது தருகிறார்களே, பேசாமல் வாங்கிக் கொள்வோம். இல்லாவிட்டால் இதுவும் கிடைக்காது போய்விடும்” என்று வந்தவரைக்கும் இலாபம் பார்க்கவே நினைப்பார்கள். ஆனால் அப்படியான மனநிலைக்கு கொண்டுவந்தாலே, அது பேரினவாதத்துக்கு பெருவெற்றிதான். அதற்கான ஆரம்பப்புள்ளியாகவே இப்படியான ‘தீர்வு தேவையில்லை’ என்ற கோஷம் தென்னிலங்கையில் பெரிதாக எழத் தொடங்கிவிட்டது.

ஆனால் தீர்வு முக்கியமில்லை, சோறுதான் முக்கியம் என்று தமிழர்கள் நினைத்திருந்தால், அவர்கள் கூட்டமைப்புக்கு இப்படிப் பெருவாரியாக வாக்களித்து தங்கள் அரசியல் அபிவிருத்தியை வெளிக்காட்டியிருக்க மாட்டார்கள். அவ்வளவு ஏன், சோறுதான் தமிழர்களுக்குத் தேவை என்றால், இம்முறை சஜித்துக்கு வாக்களிக்காமல் கோத்தாபயவுக்கு வாக்களித்திருக்க வேண்டும். அப்படி ஏதும் நடக்கவில்லையே. தமக்கான பிரச்சினைக்கு யார் தீர்வைத் தருவார்கள் என்று நம்புகிறார்களோ அவர்களுக்கே ஒவ்வொருமுறையும் வாக்களிக்கிறார்கள். இதை கோத்தாபயவும், அவர் பின்னால் வலம் வரும் மஹிந்தானந்தா போன்ற அமைச்சர்களும் புரிந்து கொள்ளவேண்டும். தூங்குபவனை எழுப்பலாம், ஆனால் தூங்குவது போல நடப்பவனை எழுப்ப முடியாதே.



யாழ். குருநகரில் நேற்று படையினர் சோதனை



யாழ்ப்பாணம், ஜன.13

பொலிஸாரும், படையினரும் இணைந்து யாழ்ப்பாணம் குருநகர் புறநகர்ப் பகுதியில் நேற்று அதிகாலை திடீர்ச் சோதனை நடவடிக்கையில் ஈடுபட்டதால் அந்தப் பகுதியில் பெரும் பரபரப்பு ஏற்பட்டது. தேசிய பாதுகாப்பைக் கருத்திற்கொண்டு இந்தச் சோதனை நடவடிக்கை இடம்பெற்றது என்று தெரிவிக்கப்பட்டது.

நேற்று அதிகாலை ஜந்து மும்புது மணி தொடக்கம் காலை 6 மணிவரை இந்தச் சோதனை நடவடிக்கை மேற்கொள்ளப்பட்டது. இதற்காகப் பொலிஸார் மற்றும் பொலிஸ் விசேட அதிரடிப்படையினரும், இராணுவத்தினரும் இணைக்கப்பட்டிருந்தனர். சந்தேகத்துக்கிடமான எவரும் கைது செய்யப்படவில்லை என்பதுடன் சந்தேகத்துக்கிடமான பொருள்கள் எதுவும் கைப்பற்றப்படவில்லை என்று தெரிவிக்கப்பட்டது.

புதிய அரசாங்கம் பதவியேற்ற பின்னர் தேசிய பாதுகாப்புக்கு முன்னுரிமை கொடுத்து வருகின்றது. இதன்போது பொதுமக்கள் அதிகமாகச் செறிந்து வாழும் பிரதேசங்கள் மற்றும் கோவில் கள், பள்ளிகள், விகாரைகள் என்பனவற்றுக்கு இராணுவத்தினர் மற்றும் பொலிஸாரின் பாதுகாப்பு வழங்கப்பட்டு வருவதனைக் காணக்கூடியதாக உள்ளது. இதன்பொருட்டு நேற்றையதினம் அதிகாலை குருநகர் பிர

தேசம் சுற்றிவளைக்கப்பட்டு பெரும் தேடுதல் நடவடிக்கைக்கு உட்படுத்தப்பட்டது. பாதுகாப்புச் செயலாளரின் அறிவுறுத்தலுக்கு அமைய யாழ்ப்பாண மாவட்டப் பிரதிப் பொலிஸ் மா அதிபரின் ஒத்துழைப்புடன், யாழ்ப்பாண மாவட்டக் கட்டளைத் தளபதி மேஜர் ஜெனரல் ருவான் வணிகசூரியவின் ஆலோசனைக்கு அமைய இந்தச் சுற்றிவளைப்பு நடவடிக்கை மேற்கொள்ளப்பட்டது என்று தெரிவிக்கப்பட்டது. (ஐ)

15 வயது சிறுமி வன்புணர்வு: சூத்திரதாரி தலைமறைவு

உதவியவர் கைது

வவுனியா, ஜன. 13

வவுனியா, ஓமந்தை பொலிஸ் பிரிவுக்குட்பட்ட பகுதியில் 15 வயதுச் சிறுமியை பல மாதங்களாக வன்புணர்வுக்குட்படுத்தி வந்தார் என்று குற்றச் சாட்டப்படும் இளைஞர் தேடப்பட்டு வருகின்றார். அவருக்கு உதவிய குற்றச் சாட்டில் அவருடைய உறவினர் ஒருவர் நேற்றுமுன்தினம் கைது செய்யப்பட்டுள்ளார் என்றும் ஓமந்தைப் பொலிஸார் தெரிவித்தனர். சிறுமியின் உடலில் மாற்றங்கள் ஏற்பட்டதை அவதானித்த பெற்றோர் சிறுமியை விசாரித்த

தபோது தனக்கு நடந்த சம்பவங்களை அவர் தெரிவித்துள்ளார். இதனையடுத்து பெற்றோர் ஓமந்தைப் பொலிஸில் முறைப்பாடு செய்திருந்தனர். எனினும் பிரதான சூத்திர தாரி யான 29 வயதுடைய நபர் தலைமறைவாகி விட்டார். அவருக்கு உதவிய அங்குடைய உறவினரான 28 வயதுடைய இளைஞர் ஒருவர் கைது செய்யப்பட்டுள்ளார். சிறுமி வவுனியா மருத்துவமனையில் சேர்க்கப்பட்டுள்ளார். விசாரணை தொடர்கின்றது என்று ஓமந்தைப் பொலிஸார் தெரிவித்தனர். (த-18)

சிமெந்து கூட்டுத்தாபன தலைவராக மகேஸ்?

யாழ்ப்பாணம், ஜன. 13
காங்கேசன்துறை சிமெந்துக் கூட்டுத்தாபனத் தலைவராக பெரும்பான்மையின சட்டத்தரணி மகேஸ் நியமிக்கப்படவுள்ளார் என்று தெரிவிக்கப்படுகின்றது. இவர் வடக்கில் செயற்படும் ஓர் அரசியல் கட்சியின் பணிகளில் ஈடுபாடுடையவர் என்றும் தெரிவிக்கப்படுகின்றது. இந்தக் கூட்டுத்தாபனத்துக்கு இதுவரைகாலமும் தலைவர் எவருமே நியமிக்கப்பட்டிருக்கவில்லை. (த-105)

சமுத்திரவியலுக்கு 5 ஏக்கர் ஒதுக்குக!

யாழ்ப்பாணம், ஜன. 13

யாழ்ப்பாணம் சமுத்திரவியற்பல்கலைக்கழக மாணவர்களின் நலன்கருதி அதன் உட்கட்டுமான விரிவாக்கல் செயற்பாடுகளுக்கு மயிலிட்டியை அண்மித்த பகுதியில் 5 ஏக்கர் பிரதேசம் தேவையாகவுள்ளது என்றும் இதனைப் பெற நடவடிக்கை எடுக்கவேண்டும் என்றும் யாழ். சமுத்திரவியல் பல்கலைக் கழக உதவிப்பணிப்பாளர் எஸ். எஸ். கிருஸ்ணலிங்கம் கோரிக்கை விடுத்துள்ளார்.

யாழ்ப்பாண மாவட்டச் செயலக ஒருங்கிணைப்புக் குழுக்

கூட்டத்தில் இந்தக் கோரிக்கை முன்வைக்கப்பட்டுள்ளது. இதன்போது அவர் மேலும் தெரிவித்ததாவது: கடல் வளம் தொடர்புபட்ட பல்வேறு டிப்ளோமா மற்றும் சான்றிதழ் கற்கை நெறிகளை வடக்கு மாணவர்களின் நன்மை கருதி முன்னெடுத்துவருகின்றோம். கடல்சார் பயிற்சிறுநிகளையும் வழங்கி வருகின்றோம். எனினும் பல்கலைக்கழக செயற்பாடுகளை விரிந்த அளவில் கொண்டுவரவேண்டுமாயின் வலி. வடக்குப் பிரதேசத்திலுள்ள 5 ஏக்கர்

அரசு காணியை அல்லது நன்கொடையாளர்கள் தனியார் காணியை வழங்க முன்வரவேண்டும். இதற்கு நடவடிக்கை எடுக்கவேண்டும்” என்று தெரிவித்தார். இதற்குப் பதிலளித்த நாடாளுமன்ற உறுப்பினர் இ. அங்கஜன், இந்த விடயங்கள் தொடர்பாக சமுத்திரவியல் பல்கலைக்கழக துணைவேந்தருக்கும், உயர்கல்வி அமைச்சுக்கும் கடிதங்களை அனுப்பி வைக்குமாறு பிரதிகளை மாவட்டச் செயலருக்கும் வலி. வடக்குப் பிரதேச செயலருக்கும் பிரதியிடுமாறு தெரிவித்தார். (த-50)

மத்திய கிழக்கில் மற்றொரு பதற்றம்

இந்துமதி

மத்திய கிழக்கில் மீண்டுமொரு போர்ப் பதற்றம் தோன்றியுள்ளது. அமெரிக்காவுக்கும், ஈரானுக்கும் இடையேயான பகையுணர்வு நாளுக்கு நாள் அதிகரித்துச் சென்ற நிலையில் தற்போது இவ்விரு நாடுகளும் போரில் ஈடுபடுவதற்கான சந்தர்ப்பம் வலுவாகவே ஏற்பட்டுள்ளது.

ஈரான் சர்வதேச நியமங்களுக்கு மாறாக அணுவாயுதங்களைத் தயாரித்து அவற்றைக் குவித்து வைத்துள்ளது. ஈரானின் இந்த நடவடிக்கை உலக அமைதிக்கு வேட்டுவைத்து விடுமென அமெரிக்கா உள்ளிட்ட அதன் நேச நாடுகள் தொடர்ந்தும் எச்சரிக்கை விடுத்து வருகின்றன.

முஸ்லீம் தீவிரவாதம் முற்றாக அழிக்கப்படாத நிலையில் ஒரு முஸ்லீம் நாடான ஈரான் அணுவாயுதங்களைத் தயாரிப்பதும், சேமித்து வைப்பதும், ஏவுகணைப் பரிசோதனைகளில் ஈடுபடுவதும் தமது நாட்டின் பாதுகாப்புக்குப் பெரும் அச்சுறுத்தலாக அமைந்துள்ளதாக அமெரிக்கா கருதியதால் ஈரானின் ஒவ்வொரு நடவடிக்கையையும் துல்லியமாகக் கண்காணித்து வருகின்றது. அது மட்டுமல்லாது ஈரானுக்கு எதிராகப் பொருளாதாரத் தடைகளையும் விதித்துள்ளது.

இதன் காரணமாக ஈரானின் எண்ணெய் ஏற்றுமதி பெரிதும் பாதிக்கப்பட்டுள்ளது. ஈரானின் பொருளாதாரமும் வீழ்ச்சியடைந்து வருகின்றது. அங்கு எண்ணெய் விலைகள் அதிகரிக்கப்பட்டதால் ஈரான் மக்கள் பெரும்

போராட்டங்களில் ஈடுபட்டனர். ஐ.நா. சபையில் கூட ஈரானுக்கு எதிராகத் தீர்மானங்கள் நிறைவேற்றப்பட்டன. ஆனாலும் ஈரான் எதற்கும் மசிந்து கொடுக்காது தனது செயல்களைத் தொடர்ந்து வருகின்றது.

சுலைமாளியின் கொலை தவிர்க்கப்பட வேண்டியது
அணுவாயுதங்களை ஈரான் கைவிட வேண்டும் என்பதே அமெரிக்காவின் எதிர்பார்ப்பாகும். இதற்காக எதைச் செய்வதற்கும் அது தயாராகவே உள்ளது.



சில தினங்களுக்கு முன்னர் ஈரானின் முக்கிய இராணுவத் தளபதியான காசிம் சுலைமாளி அமெரிக்காவின் ஆளில்லா விமானத்தின் மூலமாக ஏவப்பட்ட ஏவுகணைத் தாக்குதலில் கொல்லப்பட்டமை ஈரானில் மட்டுமல்லாது உலக அளவிலும் அதிர்வலைகளை ஏற்படுத்திவிட்டது.

ஏனென்றால் சுலைமாளி ஈரான் நாட்டின் மிக முக்கியமான தலைவர்களில் ஒருவராகக் கருதப்பட்டவர். அந்த நாட்

ின் இராணுவ மூளையாகவும் திகழ்ந்தவர். ஈரானுக்கு எதிரான பல போர்களை வழிநடத்தியவர்.

இதனால் ஈரானின் ஆட்சியாளர்கள் மட்டுமல்லாது ஈரான் மக்களும் அவரைப் பெரிதும் மதித்தனர். அவரது இறுதி உணர்வுகளில் பல இலட்சக்கணக்கான ஈரானியர்கள் கலந்து கொண்டதும், ஈரான் நாட்டின் ஆன்மிகத் தலைவர் கண்ணீர் விட்டுக் கதறியமுதத்தும் இதை உறுதி செய்கின்றன. எது என்னவாக இருந்த போதிலும் சுலைமாளியின் கொலைக்கு அமெரிக்கா கூறிய காரணங்களை ஏற்றுக்கொள்ள முடியவில்லை. அது மட்டுமல்லாது அதன் எதிர்விளைவுகள் தொடர்பாகவும் எண்ணியதாகத் தெரியவில்லை.

மத்திய கிழக்கு அமெரிக்க இலக்கு

மத்திய கிழக்கில் பல லட்சம் அப்பாவி மக்கள் உயிரிழந்ததற்கான மூல காரணமாக அமெரிக்காவே காணப்படுகின்றது. ஈராக், லிபியா ஆகிய நாடுகளில் நடந்தவற்றை இந்த உலகம் எளிதில் மறந்துவிடாது.

அந்த நாடுகளின் தலைவர்களான சதாம் ஹுசையினும், முகம்மர் கடாயியும் கொல்லப்பட்டதற்கும் அமெரிக்காவே முழுமுதற் காரணமாகும்.

அங்கு தனது தனிப்பட்ட பகையை அமெரிக்கா தீர்த்துக்கொண்டு விட்டது. ஆப்கானிஸ்தானிலும் தன்னால் உண்டிவளர்க்கப்பட்ட தலிபான்களை அழித்து விடுவதற்கும் அமெரிக்கா தயங்கவில்லை.

முஸ்லிம் பயங்கரவாதத்தை அழித்துவிடுவதாக அமெரிக்கா கூறிய போதிலும் தீவிரவாதிகள் கூர்மையடைந்து வருவதையே இன்று காணமுடிகின்றது. ஆப்

கானிஸ்தானிலும் மத்திய கிழக்கு நாடுகளிலும் பயங்கரவாதமும், தீவிர வாதமும் முற்றாகவே ஒழிக்கப்படவில்லை. ஆனால் அப்பாவி மக்களின் உயிரிழப்பே அதிகரித்துச் செல்கின்றது.

உலகப்பொலிஸ்

ஏனைய நாடுகளின் உள்விவகாரங்களில் தலையிடுவதை ஒரு பழக்கமாகவே அமெரிக்கா கொண்டுள்ளது. இதனால் ஏராளமான பிரச்சினைகளை அந்த நாடுகள் எதிர்கொண்டன.

இதற்குப் பல் உதாரணங்களைக் கூற முடியும். படை பலத்திலும், பொருளாதாரத்திலும் உலகின் முதல் நிலை நாடென்ற பெருமையைக் கொண்டிருக்கும் அமெரிக்கா தேவையற்ற விடயங்களில் ஈடுபடுவதால் முழு உலகமும் அவதிக்குள்ளாவதை அவதானிக்க முடிகின்றது. ஈரானுடனான அமெரிக்காவின் மோதல்நிலை இன்று முழு உலகையும் கலக்கத்தில் ஆழ்த்தியுள்ளது. எண்ணெய் விலைகள் சடுதியாக உயர்ந்துள்ளன.

அதற்குத் தட்டுப்பாடு ஏற்பட்டப் போவதாக அஞ்சிய மக்கள் அதைச் சேமிப்பதற்கும் தலைப்பட்டனர்.

உண்மையாகவே அமெரிக்காவுக்கும் ஈரானுக்கும் இடையே மூலமேயானால் அதன் எதிர் விளைவுகள் மோசமானதாகவே அமைந்துவிடுமென்பதைக் கூறத் தேவையில்லை. அமெரிக்க அதிபரான டொனால்ட் ட்ரம்ப் தம்மையம் தமது நாட்டையும் மட்டுமே சிந்திக்காமல் ஏனைய உலக நாடுகளையும் கவனத்தில் கொள்ள வேண்டும். ஆகவே அமெரிக்கா பொறுப்புடன் செயற்பட்டு தனது நாட்டு மக்களை மட்டுமல்லாது ஏனைய மக்களையும் காப்பாற்றுவதற்கு முன் வர வேண்டும்.

ஆசிரியருக்கான கடிதம்

நகரமாக மிளிரப்போகின்றது நாவற்குழி

இயற்கை வனப்பும், இறைவனின் கடைச்சமும் முயற்சியாளர்களின் ஈடுபாடும் வயல் சுவாந்தர்களின் முதலீடுகளும் வரம் சுரக்கும் இந்து, பௌத்த, கிறிஸ்தவ ஆலயங்களும் வடிவழகான புகையிரத நிலையமும் தானியக் களஞ்சியமும் நூதனசாலையும் கடல்நீர், நன்னீர் ஏரிகளும் அருகில் பனை, தென்னை ஆராய்ச்சி நிலையமும் கைதடி முதியோர் இல்லமும், சிறுவர் பராமரிப்பு நிலையங்களும், வடமாகாண சபையும், சித்தமருத்துவப் பல்கலைக் கழகமும், எரிபொருள் நிலையமும், திடகாத்திரமான நீரோடு பாலங்களும், நாவற்குழிக்கு வரமாகின்றன. யாழ்ப்பாணத்துக்கும் சாவகச்சேரிக்கும் இடையில் ஒளிரும் ஒரு புதிய நகரமாக மிளிரப்போகிறது.

வங்கிகளும், பாடசாலைகளும், தபாற்கந்தோரும் மற்றும் கோமாதா இல்லங்களும் காப்பகங்களும் சந்தையும் வைத்திய மனையும்,

விளையாட்டு மைதானமும் மேலும் இந்நகரத்தினை மேன்மை கொள்ளச் செய்யும் மூவின மக்களும் சந்திக்க ஒரு வாய்ப்பான பிரதேசம் இதுவாகும். இதற்குமேலதிகமாக சுற்றுலாப் பயணிகளும் வருகை தந்து குறைந்த கட்டணத்துடன் ஆற அமர இருந்து உணவு அருந்தக் கூடிய திறந்த மண்டபங்களும்,

அதனோடிசைந்த மலசலகூட வசதிகளும், குளிப்பதற்கு ஏற்ற பாதுகாப்பு அறைகளும் இருக்கும்படியாக அமையும் பட்சத்தில் நாவற்குழி யாழ்ப்பாணத்தின் திறவுகோலாக அமையும்.

வீதியோரம் நெடுகலுமாக, கற்பக தருக்களை நாட்டுவதே நாவற்குழிக்கு இதமான சுவாத்தியத்தையும் சோபையையும் பிரவாகிக்கச் செய்யும். சாவகச்சேரி பிரதேச சபை அதனை வரமாக்கும்.

கே.எஸ்.சிவஞானராஜா

வாசகர்களே!

ஆசிரியருக்கான கடிதம் பகுதிக்கு வந்துசேர்கின்ற பல கடிதங்கள் எழுதுபவரின் சுயவிவரங்கள் இல்லாத காரணத்தால் பிரசுரிக்க முடியாத நிலையில் இருக்கின்றன. ஆகையால் தாங்கள் ஆசிரியருக்கு எழுதுகின்ற கடிதத்தில் உங்களுடைய பெயர், முகவரி, தொலைபேசி இலக்கம், மின்னஞ்சல் பயன்படுத்துபவராக இருந்தால் மின்னஞ்சல் முகவரி போன்றவைவற்றைத் தவறாது குறிப்பிட்டு, அனுப்பி வைக்கும்படி கேட்டுக்கொள்ளப்படுகிறீர்கள். தங்களின் பெயர் விவரங்களை வெளிப்படுத்த வேண்டாம் என்றால் அது குறித்துக் குறிப்பிடுங்கள். மேற்குறித்த விடயங்கள் இணைக்கப்படாத கடிதம் பிரசுரிக்கப்படாது என்பதைக் கவனத்தில் கொள்ளுங்கள்! எழுதுகின்ற விடயத்தை உறுதிப்படுத்தும் வகையிலான ஆவணங்கள் ஏதும் இருந்தால் அவற்றை இணைத்து அனுப்புவதும் சிறந்தது.



வீடு கையளிப்பு



கிளிநொச்சி, ஜன. 13

'ஜீவஉற்று' அன்பின் இல்லம் கிளிநொச்சியைச் சேர்ந்த சிறப்புத் தேவையுடைய ஒருவருக்கு நேற்று முன்தினம் வழங்கப்பட்டது.

'ஜீவஉற்று அன்பின் கரம்' அமைப்பின் நியூசிலாந்து இணைப்பாளர் உடாக மக்கள் நல்வாழ்வு மைய நிறுவனர் செ. முருகானந்தன் இந்த வீட்டைக் கையளித்தார். இதை மக்கள் நல்வாழ்வு மைய நிறுவனத் தலைவர் ரஞ்சன் மற்றும் செயலர் கே. சுந்தர செல்வன் ஆகியோர் திறந்து வைத்து பயனாளியிடம் கையளித்தனர். (த-222)

செபஸ்தியாருக்கு கொடியேற்றம்




தலைமன்னார், ஜன. 13

மன்னார் மறைமாவட்டத்தின் பேராலயமான புனித செபஸ்தியார் ஆலயப் பெருவிழாவை முன்னிட்டு நேற்று முன்தினம் கொடியேற்றம் இடம்பெற்றது. பேராலய பாங்குத்தந்தை அருட்பணி ஏ. ஞானபிரகாசம் அடிகளார் கொடியேற்றினார்.

நவநாங்களில் புதியசிந்தனை மாற்றத்துடன் எனது வாழ்வை வழமாக்கல், சிறுவர்களின் ஆன்மீக வாழ்வில் சமூகத்தின் பங்கு, இளையோரின் இளமைகத் துடிப்பும், இளைஞன் இயேசுவும், இறைவனுக்குச் சான்று பகரும் குடும்பங்கள், அர்ப்பணிப்புள்ள பணி வாழ்வே புதிய வாழ்வுக்கான திறவுகோல், வாழ்வுக்கு வலுவூட்டும் திருவழிபாடு, அன்பிய புதுப்பித்தலும் கிறித்தவ வாழ்வின் முதிர்ச்சியும், உறவுகளைப் புதுப்பிக்கும் புதிய சமூகமாவோம் நற்கருணைப் பிரசுரத்தில் எமது சாட்சிய வாழ்வு, இறுதியில் புனிதரின் வாழ்வில் புதுப்பித்தலை ஆழப்படுத்துவோம் என்ற கருத்தில் இந்தத் திருவிழா நாங்களில் சிந்திக்கப்பட உள்ளன என்று தெரிவிக்கப்பட்டுள்ளது. நவநாங்கள் வழிபாடுகள் மாலை 5 மணிக்கு திருச்செபமாலையுடன் ஆரம்பமாகும்.

எதிர்வரும் 19ஆம் திகதி மாலை 5 மணிக்கு திருச்செபமாலையுடன் திருப்புகழ்மாலையும் நற்கருணை ஆராதனையும் பவனியும் இடம்பெறும்.

மறுநாள் பெருவிழா திருப்பலியை மன்னார் மறைமாவட்ட ஆயர் பிடேலிஸ் லயனல் இம்மானுவேல் பெர்னாண்டோ ஆண்டகை தலைமையில் கூட்டுத் திருப்பலி ஒப்புக்கொடுக்கப்பட்டு திருச்சுருப ஆசீர் வழங்கப்படும். என்று தெரிவிக்கப்பட்டுள்ளது. (த-60)



சாவகச்சேரி பொதுச் சந்தை குபேர கணபதி கோவில். குடமுழுக்கின் நான்காவது ஆண்டு சங்காபிசேகம் நேற்று ஞாயிற்றுக்கிழமை நடைபெற்றது. (ஜ-9)

நெல் சந்தைப்படுத்த முடியவில்லையே!

கிளிநொச்சி விவசாயிகள் கவலை அடுத்தவாரம் சரியாகும் என்கிறது செயலகம்

யாழ்ப்பாணம், ஜன. 13

கிளிநொச்சி மாவட்டத்தில் நெல் அறுவடை ஆரம்பமான நிலையில் நெல்லைச் சந்தைப் படுத்த முடியாமல் விவசாயிகளும் இந்தச் சிக்கலை யாருடைய கவனத்துக்குக் கொண்டு செல்வது என்று தெரியாது அமைப்புக்களின் பிரதிநிதிகளும் திணுகின்றனர் என்று கவலை தெரிவிக்கப்படுகின்றது.

கிளிநொச்சி மாவட்ட அறுவடை தற்போது மிக மும்மரமாக இடம்பெறுகின்றது. இவ்வாறு கிடைக்கும் அறுவடையில் பெறப்படும் நெல் நியாயமான விலையில் சந்தைப்படுத்த முடியாதுள்ளது.

காரணம், நெற்கொள்வனவுக்கு அரசு எந்த ஏற்பாடும் செய்யாமையே. 3ஆயிரத்து 200 ரூபா வரையறை விலையுடைய சம்பா இன நெல்லை தனியார் 2 ஆயிரத்து 800 ரூபாவுக்குக் கேட்கின்றனர்.

கீரிச் சம்பா இனம் 2 ஆயிரத்து 500 ரூபாவுக்கு வழங்கமுடிய

வில்லை.

சிவப்பு மற்றும் வெள்ளை நெல் நியாய விலையில் வழங்கும் சாத்தியம் காணப்படுகின்றபோதும் அதுவும் எத்தனை நாட்களுக்கு நீடிக்கும் எனக் கூறமுடியவில்லை. இதனால் அரசு வழமை போன்று கொள்வனவு செய்ய வேண்டும் எனக் கோருவதற்கு மாவட்டச் செயலரால் கூட கூறமுடியவில்லை. என்று இரணைமடு விவசாயிகள் சம்மேளனம் தெரிவிக்கின்றது. கிளிநொச்சி மாவட்ட பதில் செயலரிடம் இது பற்றிக் கேட்டபோது,

அறுவடையாகும் நெல்லைக் கொள்வனவு செய்ய மாவட்டத்தில் உள்ள நெற்களஞ்சியங்களில் இருந்த இருப்புகள் அனைத்தும் விநியோகம் செய்யப்பட்டுவிட்டன. புதிய நெல்லைக் கொள்வனவு செய்ய கடந்த 5ஆம் திகதி தயாராகியுள்ளோம்.

கொள்வனவுக்கான அனுமதியும் நிதி ஒதுக்கீடும் கிடைக்க நடவடிக்கை எடுக்கப்பட்டுள்ளது. அடுத்தவாரமே இது செயலுருவம் பெறும் என்று எதிர்பார்க்கின்றோம். - என்றார். (த-105)

வீதி நாடகம் ஆற்றுகை

ஊழும்புத்தறை ஜன. 13 புங்குடுதீவு புனித சவேரியார் ஆலயத்தில் "பாதுகாப்பான புலம்பெயர் வேலை வாய்ப்பு" என்னும் தொனிப்பொருளில் நேற்றுக் காலை வீதி நாடகம் இடம்பெற்றது.

கரிதாஸ் கியூடைக் அமைப்பின் ஏற்பாட்டில் ஆலய பாங்குத் தந்தை தலைமையில் நடைபெற்ற நிகழ்வில் ராகஸ்வரம் கலை மன்றக் கலைஞர்களால் வீதி நாடகம் ஆற்றுகை செய்யப்பட்டது.

(ஜ-135)

சுவரோவியங்களை கழிவு ஓயிலால் அசிங்கப்படுத்திய நாசகார கும்பல்




கொடிகாமம், ஜன. 13

கொடிகாமம் நகரப்பகுதியில் சந்தை வாயில் புறமாக பாரம்பரிய கலை கலாசாரங்களைப் பிரதிபலிக்கும் வகையில் தீட்டப்பட்டிருந்த சுவரோவியங்கள் மீது நாசகரக் கும்பல் லொன்று கழிவொயில் வீசி அந்த ஓவியங்களை அசிங்கப்படுத்தியுள்ளது.

இந்தச் சம்பவம் நேற்று முன்தினம் இரவு இடம்பெற்றுள்ளது என்று தெரிவிக்கப்படுகிறது. நாசகாரக் கும்பலின் அந்தச் செயலை கொடிகாமம் மக்கள் வன்மையாகக் கண்டித்துள்ளனர். அவர்களை இனங்கண்டு உடன் நடவடிக்கைகளை மேற்கொள்ள வேண்டும் என்று குரலெழுப்பியுள்ளனர். புதிய ஜனாதிபதி கோத்தபாய ராஜபக்சவின் நகரத்தை அழகுபடுத்தும் செயற்றிட்டத்துக்கு அமைவாக கொடிகாமம் பிரதேச இளைஞர்களால் இந்த வர்ண ஓவியங்கள் வரையப்பட்டன. அந்த ஓவியங்கள் அந்தப் பகுதியில் உள்ளவர்களால் வரவேற்கப்பட்டிருந்தன. எனினும் ஓவியங்கள் வரையப்பட்டு, நகர் அலங்கரிக்கப்பட்ட சில நாட்களிலேயே இந்த கழிவொயில் வீசப்பட்டுள்ளது.

இந்தச் சம்பவம் தொடர்பில் சாவகச்சேரி பிரதேச உபதவிசாளர் செ மயூரன் "சமூகப்பற்றுள்ளவர்களின் செயற்



பாட்டை பொறுக்க முடியாத நாசகாரிய கும்பல் இவ்வாறான வேலைகளைச் செய்துள்ளது. அவர்களை கைது செய்து சட்டத்தின் முன் நிறுத்தி தகுந்த தண்டனை பெற்று கொடுக்க வேண்டும்" என்று தனது கண்டனத்தை பதிவு செய்துள்ளார்.

இது தொடர்பில் கொடிகாமம் பொலிஸ் நிலையத்தில் முறைப்பாடு பதிவு செய்யப்பட்டுள்ளது என்று தெரிவிக்கப்படுகிறது. பொலிஸார் மேலதிக விசாரணைகளை மேற்கொண்டு வருகின்றனர். யாழ்ப்பாண நகரை அலங்கரிக்கும் வகையில், யாழ்ப்பாணப் பல்கலைக்கழக நுண்கலை மாணாக்கர் தமது முயற்சியில், யாழ்ப்பாண நகரில் காணப்படும் சுவர்களில் வர்ண ஓவியங்களை வரைய முன்வந்தனர். நகரின் பல பகுதிகளில் இவ்வாறு ஓவியங்கள் வரையப்பட்டன. அந்த ஓவியங்களை பலரும் பாராட்டியிருந்தனர். (ஜ-159)

நகரசபை வளாகத்தில் சிவப்பு எச்சரிக்கை



வவுனியா, ஜன. 13

வவுனியா நகரசபை வளாகம் மற்றும் நகரசபை பூங்காவுக்கு சுகாதார மருத்துவ அதிகாரி சிவப்பு எச்சரிக்கை விடுத்துள்ளார் என்று தெரிவிக்கப்படுகின்றது. வவுனியா பூங்கா வீதியில் அமைந்துள்ள நகரசபை வளாகம் மற்றும் நகரசபை பூங்காவில் மேற்கொள்ளப்பட்ட சோதனை யின்போது நுளம்பு பெருகும் இடங்கள் கண்டறியப்பட்டுள்ளன. டெங்கு பரவும் அபாயமும் காணப்படுகின்றது. இது அயலவர்களுக்கும் ஆபத்தானது. எனவே அங்கு நுளம்பு பெருகும் இடங்களை அகற்றி நுளம்பு பெருகும் இடங்கள் இல்லை என்பதை மூன்று நாட்களுக்குள் உறுதிப்படுத்துமாறும் இந்த அறிவித்தலை அலட்சியம் செய்யும் பட்சத்தில் உங்களுக்கு எதிராகச் சட்ட நடவடிக்கை மேற்கொள்ளப்படும் என்றும் அதில் தெரிவிக்கப்பட்டுள்ளது. வவுனியாவில் 826க்கும் மேற்பட்டவர்களுக்கு டெங்கு நோய்த் தாக்கம் ஏற்பட்டுள்ளதாகப் பிராந்திய சுகாதார மருத்துவமனைப் பணிமனையின் மேற்பார்வைப் பொதுச் சுகாதாரப் பரிசோதகர் தியாகலிங்கம் சில தினங்களுக்கு முன்னர் தெரிவித்திருந்தார். (கு-18)

சிப்பாய்க்கு மறியல்

முல்லைத்தீவு, ஜன. 13

முல்லைத்தீவு வட்டுவாகல் பகுதியில் படையினரின் வாகன விபத்தில் மோட்டார் சைக்கிளில் சென்ற குடும்பத் தலைவர் உயிரிழந்த நிலையில், படையினரின் வாகன சாரதியை இன்றுவரை விளக்கமறியலில் வைக்கும்மாறு முல்லைத்தீவு பதில் நீதிவான் பணித்துள்ளார் என்று தெரிவிக்கப்பட்டது. நேற்றுமுன்தினம் விபத்து இடம்பெற்றது. மோட்டார் சைக்கிளில் குடும்பத் தலைவர் தனது மனைவியுடன் பயணித்தபோது படையினரின் வாகனமும் மோட்டார் சைக்கிளும் மோதி விபத்துக்குள்ளானதில் மோட்டார் சைக்கிளைச் செலுத்திச் சென்ற குடும்பத்தலைவர் உயிரிழந்தார். அவருடைய மனைவி படுகாயமடைந்தார். (கு-19)

சட்டம் ஒழுங்கு பற்றி சந்தேகம் வருகின்றது

சாந்தி எம்.பி. தெரிவிக்கிறார்

முல்லைத்தீவு, ஜன. 13

ஐனாதிபதித் தேர்தலின் பின்னர் காணிவிடு விப்பு விடயங்களில் படையினர் நேரடியாகத் தலையிடுகின்றனர் என்று தெரிவிக்கப்படுகின்றது. இது சட்டம், ஒழுங்கைக் கேள்விக்குறியாக்கியுள்ளது.



சட்டம் ஒழுங்கு எல்லா இடத்திலும் ஒரேவகையாகக் கணிக்கப்படுகின்றதா? என்று கேள்வியெழுப்பியுள்ளார் வன்னித் தேர்தல் மாவட்ட நாடாளுமன்ற உறுப்பினர் திருமதி சாந்தி சிர்ஸ்கந்தராசா. புதுக்குடியிருப்பில் மக்களுக்கு உதவி வழங்கும் நிகழ்வு நேற்றுமுன்தினம் நடைபெற்றது. அதில் உரையாற்றும்போது அவர் மேலும் தெரிவித்ததாவது: முல்லைத்தீவு புதுக்குடியிருப்பில்

உள்ள மத்திய வகுப்புக் காணியில் மக்கள் நீண்டகாலமாகக் குடியிருக்கின்றனர். இவர்கள் வீட்டுத்திட்டம் வழங்கப்படாமல் புறக்கணிக்கப்பட்டு வருகின்றனர். குறிப்பாக முறிகண்டி மீனாட்சி சுந்தரேஸ்வரர் ஆலயக் காணி விடுவிப்புக்கு இதுவரை நடவடிக்கை எடுக்கப்படவில்லை அண்மையில் படையினர் நேரடியாகச் சென்று கோவில் பூசகரை விசாரித்துள்ளனர் என்று அறிந்துள்ளேன்.

இது சட்டம் ஒழுங்கைக் கேள்விக்குறியாக்கியுள்ளது. ஒவ்வொருவருக்கும் ஒவ்வொரு சட்டம், ஒழுங்கு பின்பற்றப்படுகின்றதா? இந்த மக்களின் நீண்டகாலப் பிரச்சினைகளை மனிதாபிமான அடிப்படையில் அணுகி புதுக்குடியிருப்பு பிரதேசத்தில் வீடுகள் வழங்காத மக்களுக்கு வீடுகள் வழங்க அனைவரும் ஒன்றிணைந்து செயற்பட வேண்டும் என்றும் தெரிவித்தார். (கு-19)

ஜயலலி மனோரத்தன் காலமானார்

கொழும்பு, ஜன. 13

பிரபல நாடகக் கலைஞரும், பாடகருமான கலாநிதி ஜயலலி மனோரத்தன் நேற்று அதிகாலை காலமானார். அவருக்கு வயது 71. இவர் தலமல பிபிலா, அந்தரேலா, குரு தருவ, புத்ர சமாகம, செல்லம் தரிந்து போன்ற மேடை நாடகங்கள் பலவற்றை உருவாக்கியுள்ளார். அத்துடன், சிங்கள சினிமா, தொலைக்காட்சி நாடகங்கள் என பல துறைகளிலும் பங்கெடுத்து அரசு விருதுகள் பலவற்றையும் இவர் பெற்றுள்ளார். (எ)

அம்பாந்தோட்டை துறைமுகம் உத்தரவாதம் வழங்கும் சீனா!



கொழும்பு, ஜன. 13

கோத்தாபய மகிந்த தலைமையிலான புதிய அரசு அம்பாந்தோட்டைத் துறைமுகம் தொடர்பாக மாறுபட்ட கருத்துக்களைத் தெரிவித்தாலும் சீனா இந்த ஒப்பந்தம் தொடர்பாக மீண்டும் தனது உறுதிப்பாட்டைத் தெரிவிக்கும் என்று எதிர்பார்க்கின்றது. அந்தவகையில் அடுத்த வாரம் இலங்கைக்கு உத்தியோகப்பூர்வமாகப் பயணம் மேற்கொள்ளும் சீன வெளிவிவகார அமைச்சர் வாங் ஜி, ஹம்பாந்தோட்டை துறைமுக ஒப்பந்தம் மாற்றப்படாது என்றும் பிற சீன முதலீட்டு அபிவிருத்திப் பணிகள் பாதுகாக்கப்படும் என்றும் உத்தரவாதம் வழங்குவார் என தகவல்கள் வெளியாகியுள்ளன. கொழும்பைத் தளமாகக் கொண்ட வெளிநாட்டு ஊடகவியலாளர்களுடன் இடம்பெற்ற சந்திப்பில், அம்பாந்தோட்டை துறைமுக ஒப்பந்தம் தொடர்பாக மீண்டும் பேச்சு நடத்தப்படாது என்று ஜனாதிபதி கோத்தாபய ராஜபக்ச தெரிவித்திருந்தாலும், அரசில் உள்ள மற்றவர்கள் மாறியமைக்கப்படும் என கூறியுள்ளனர். சில நாடுகளின் அழுத்தம் இருந்தபோதிலும் இலங்கையில் உள்ள அனைத்து

சீன அபிவிருத்தி திட்டங்களும் முன்னோக்கிக் கொண்டுவரப்படும் என்று வாங் ஜி உறுதியளிப்பார் என எதிர்பார்க்கப்படுகிறது. இரண்டு நாட்கள் உத்தியோகப்பூர்வப் பயணம் மேற்கொண்டு அடுத்த 13 ஆம் திகதி இரவு 11.30 மணிக்கு இலங்கை வரும் சீன வெளிவிவகார அமைச்சர், 14 ஆம் திகதி மதியம் 12.15 மணிக்கு நாட்டைவிட்டு வெளியேறுவார் என அறிவிக்கப்பட்டுள்ளது. அவரது இந்தக் குறுகிய நேரப் பயணத்தின்போது ஜனாதிபதி கோத்தாபய ராஜபக்ச மற்றும் பிரதமர் மஹிந்த ராஜபக்ச ஆகியோருடன் கலந்துரையாட திட்டமிட்டுள்ளார். மரியாதை நிமித்தமாக இலங்கை வெளிவிவகார அமைச்சர் தினேஷ் குணவர்தனவையும் சந்திப்பார் என அறிவிக்கப்பட்டுள்ளது. கடந்த நவம்பர் மாதம் இலங்கையின் 7 ஆவது நிறைவேற்று அதிகாரம் கொண்ட ஜனாதிபதியாக கோத்தாபய ராஜபக்ச நியமிக்கப்பட்டதை அடுத்து இலங்கைக்குப் பயணம் மேற்கொள்ளும் முதல் சீன அதிகாரியாக வாங் ஜி இருப்பார். (எ)

புதுக்குடியிருப்பில் இருவர் ரி.ஐ.டியால் கைதாகினர்

முல்லைத்தீவு, ஜன. 13

முல்லைத்தீவு உடையார்கட்டைச் சேர்ந்த இருவரை, பயங்கரவாத விசாரணைப் பிரிவினர் விசாரணைக்கு வருமாறு கொழும்புக்கு அழைத்து கைது செய்துள்ளனர் என்று தெரிவிக்கப்பட்டது. இது பற்றி பயங்கர வாத விசாரணைப் பிரிவினர் அறிவித்துள்ளனர் என்று குடும்பத்தினர் தெரிவித்தனர். திருகோணமலையில் அண்மையில் வெடிப்பொருள்கள் மீட்கப்பட்டன. இவ் வெடிப்பொருள்களை வைத்திருந்தார் என்ற குற்றச்சாட்டில் ஒருவர் கைது செய்யப்பட்டிருந்தார். அவரிடம் நடத்திய விசாரணைகளின் பின்னர் உடையார்கட்டைச் சேர்ந்த இரு



வரையும் விசாரணைக்கு வருமாறு பயங்கரவாத விசாரணைப் பிரிவினர் அழைத்திருந்தனர் என்று கூறிய குடும்பத்தினர், பின்னர் இருவரையும் கைது செய்துள்ளோம் என்று அறிவித்துள்ளனர் என்று தெரிவித்தனர். (கு-19)



அதிக யானைகளை காவு எடுத்த ஆண்டு



2019

கொழும்பு, ஜன.13

கடந்த வருடம் இலங்கையில் அதிக எண்ணிக்கையில் யானைகள் உயிரிழந்துள்ளன என்று சுற்றுச்சூழல் குழுக்கள் தெரிவித்துள்ளன. கடந்த வருடத்தில் மாத்திரம் 361 யானைகள் உயிரிழந்துள்ளன. இலங்கையில் சுமார் 7 ஆயிரத்து 500 காட்டு யானைகள் உள்ளன. அவற்றைக் கொல்வது சட்டபடி குற்றம். இருப்பினும் யானைகளால் கிராமப் புறச் சமூக மக்களின் வாழ்க்கையை பாதிக்கும் நிலை காணப்படுகின்றது. மின்தடுப்புகள், நஞ்சு, வெடி பொருள் என்பவற்றால் யானைகள் கிராமப்புற மக்களால் கொல்லப்படுகின்றன. தந்தங்களுக்காக வேட்டையாடப்படும் சம்பவங்களும் இடம் பெற்றுள்ளன. (எ)



விபத்தில் ஒருவர் காயம்

மன்னார், ஜன.13

உழவு இயந்திரத்துடன் டிப்பர் வாகனம் மோதியதில் ஒருவர் படுகாயமடைந்தார். இந்த விபத்து மன்னார் யாழ்ப்பாணம் பிரதான வீதி, மூன்றாம் பிட்டி பாலியாற்றுப் பகுதியில் நேற்றுமுன்தினம் சனிக்கிழமை மாலை இடம் பெற்றது.

நிறுத்தி வைக்கப்பட்டிருந்த உழவு இயந்திரத்துடன் வெள்ளாளங்குளம் பகுதியில் இருந்து இலுப்பைக்கடவை நோக்கி வேகமாக வந்த டிப்பர் வாகனம் மோதியதில் விபத்து இடம்பெற்றதாகத் தெரிவிக்கப்பட்டது.

விபத்தில் பாலியாற்றைச் சேர்ந்த உழவு இயந்திர ஓட்டுநர் காயமடைந்த நிலையில் முழங்காவில் மருத்துவ மனையில் சேர்க்கப்பட்டார். விபத்து தொடர்பில் மேலதிக விசாரணைகளை இலுப்பைக்கடவை பொலிஸார் மேற்கொண்டு வருகின்றனர். (ஐ-56)

நிர்வாகத் தெரிவு

கொடிகாமம், ஜன.13

கைதடி தெற்கு மின்னொளி சனசமூக நிலையத்தின் 2020 ஆம் ஆண்டிற்கான பொதுக் கூட்டமும் நிர்வாகத் தெரிவும் நேற்று முன்தினம் சனிக்கிழமை பிற்பகல் 5 மணிக்கு இடம்பெற்றன. தலைவராக செ.நிதர்சனும் செயலாளராக ச.ஸகன்யாவும் பொருளாளராக க.சுகிரீனாவும் உபதலைவராக ர.லக்ஷிவாசும் உபசெயலாளராக சி.தருசாளினி ஆகியோரும் உறுப்பினர்களாக சி.றஜிந்தன் ர.ரணிஸ்ரன் ர.நிச்சன் சி.மிதுசன் ஆகியோரும் தெரிவு செய்யப்பட்டனர். (நி-159)

கல்வியியல் கல்லூரிகளுக்கு மிக விரைவில் பீடாதிபதிகள்

கொழும்பு, ஜன.13

தேசிய கல்வியியல் கல்லூரிகளுக்காக நிரந்தரப் பீடாதிபதிகளை நியமிப்பதற்கு தீர்மானிக்கப்பட்டுள்ளது என்று கல்வியமைச்சு தெரிவித்துள்ளது. தேசிய கல்வியியல் கல்லூரிகளில் பல வருடங்களாக பதில் பீடாதிபதிகளே பீடாதிபதிகளாகச் செயற்பட்டுள்ளனர். அதனால் தேசிய கல்வியியல் கல்லூரிகளின் நிர்வாக நடவடிக்கைகளுக்கு பாதிப்பு ஏற்பட்டுள்ளது என்று அமைச்சின் செயலாளர் சித்ராநந்த தெரிவித்துள்ளார்.

இந்த நிலையில், தகுதிவாய்ந்தோருக்கு இன்று நடைபெறவுள்ள நேர் முகத்தேர்வுக்கு அழைப்பு விடுக்கப்பட்டுள்ளது. நேர்முகத் தேர்வில் சித்தியடைபவர்கள், பீடாதிபதி, உப பீடாதிபதி மற்றும் ஏனைய பிரதான பதவிகளுக்கும் நியமிக்கப்படவுள்ளனர். (எ)

இரு மொழியில் தேசியகீதம் இசைப்பதே ஆரோக்கியம்!

ஹர்ஷ டி சில்வா தெரிவிப்பு

கொழும்பு, ஜன.13

சிங்கள மற்றும் தமிழ் ஆகிய இரு மொழிகளிலும் தேசிய கீதம் இசைக்கப்படுவது எம் அனைவரது மத்தியிலும் ஒற்றுமையும் அமைதியும் ஏற்படுவதற்கு பெரிதும் வழிவகுக்கும் என்று முன்னாள் அமைச்சரும், நாடாளுமன்ற உறுப்பினருமான ஹர்ஷ டி சில்வா தெரிவித்துள்ளார்.

1949 ஆம் ஆண்டின் பின்னர் 2015 ஆம் ஆண்டு பதவியில் இருந்த அரசு சுதந்திர தின நிகழ்வில் தமிழ் மொழியிலும் தேசியகீதம் பாடப்படுவதை உறுதிசெய்ததுடன், 2019 ஆம் ஆண்டு வரை அது பின்பற்றப்பட்டு வந்தது.

தற்போது ஆட்சி மாற்றம் நடந்துள்ள நிலையில் இந்த வருடம் பெப்ரவரி 4 ஆம் திகதி இடம்பெறவுள்ள சுதந்திர தின நிகழ்வில் சிங்கள மொழியில் மாத்திரமே தேசியகீதம் பாடப்படும் என்று அண்மையில் தகவல்கள் வெளியாகி சர்ச்சையை

ஏற்படுத்தியிருந்தன. ஆனால் அவ்வாறு வெளியான தகவல்களில் எந்தவொரு உண்மையும் இல்லை என்றும் அத்தகைய உத்தியோக பூர்வ முடிவுகள் எதனையும் மேற்கொள்ளவில்லை என்றும் அரசு தரப்பு மறுப்பு வெளியிட்டிருந்தது.

தமிழ்மொழியில் தேசியகீதம் பாடப்படுவதை ஆதரித்து முன்னாள் அமைச்சர் ஹர்ஷ டி சில்வா அவரது உத்தியோக பூர்வ 'டுவீற்றர்' பக்கத்தில் பதிவொன்றை மேற்கொண்டிருக்கிறார். 2017 ஆம்

ஆண்டு சுதந்திர தின நிகழ்வின் போது தமிழ் மொழியில் தேசியகீதம் இசைக்கப்படும் காணொளியை மேற்கோள் காட்டியிருக்கும் அவர், தேசியகீதம் சிங்கள மற்றும் தமிழ்மொழி ஆகிய இரண்டிலும் இசைக்கப்படுவதை நான் ஆதரிக்கிறேன்.

அது அரசமைப்பின் அடிப்படையிலானதாகும். ஆனால் சட்டம் என்பதையும் தாண்டி, எம்மத்தியில் ஒற்றுமையையும் அமைதியையும் ஏற்படுத்துவதற்கு அது உதவும் என்றார். (எ)

நூலக வாசிப்பு மாத பரிசளிப்பு நிகழ்வு

கிளிநொச்சி, ஜன.13

கிளிநொச்சி பொது நூலகத்தின் 2019 ஆம் ஆண்டிற்கான தேசிய வாசிப்பு மாத பரிசளிப்பு நிகழ்வு நேற்று முன்தினம் கூட்டுறவு மண்டபத்தில் இடம்பெற்றது. கரைச்சி பிரதேச சபையின் ஏற்பாட்டில் தவிசாளர் அ.வேழமாலிகிதன் தலைமையில் இடம்பெற்ற நிகழ்வில் பிரதம விருந்தினராக நாடாளுமன்ற உறுப்பினர் சி.சிறீதரன், சிறப்பு விருந்தினர்களாக யாழ்ப்பாண போதனா மருத்துவமனைப் பணிப்பாளர் மருத்துவர் த.சத்தியமூர்த்தி, பிராந்திய உள்ளூராட்சி உதவி ஆணையாளர் ந. பிரபாகரன், கமநல சேவைத்திணைக்கள உதவி ஆணையாளர் வே. ஆயகுலன், கௌரவ விருந்தினர்களாக கிளிநொச்சி மருத்துவமனையின் மருத்துவர்களான மருத்துவர் மா. குகராஜா, மருத்துவர் க.மனோகரன், கோட்டக்கல்வி பணிப்பாளர் சு. தர்மரட்ணம் ஆகியோர் கலந்துகொண்டனர்.

நிகழ்வில் விருந்தினர்களின் சிறப்புரைகள், "நொச்சி" இதழ் வெளியீடு, அரசு சேவையில் நேர்மைக்கான மகுடத்தை சூடிய மருத்துவர் த. சத்தியமூர்த்திக்கான மதிப்பளிப்பு மற்றும் தேசிய வாசிப்பு மாத வெற்றியாளர்களுக்கான பரிசில் வழங்கல் என்பன இடம்பெற்றன. தொடர்ந்து தாயக மண்ணின் கலைத்துறைக்கு சேவையாற்றியவர்களுக்கான கௌரவிப்பும், சனசமூக நிலையங்களுக்கான மானியங்கள் வழங்கல் மற்றும் கலை நிகழ்வுகளும் இடம்பெற்றன. (ஐ)



ரஞ்சனின் கைதில் வஞ்சகம் இல்லை!

கொழும்பு, ஜன.13


நாடாளுமன்ற உறுப்பினர் ரஞ்சன் ராமநாயக்க கைது செய்யப்பட்டதன் பின்னணியில் எந்தவொரு அரசியல் பழிவாங்கல் செயற்பாடும் இல்லை என மத்திய மகாண ஆளுநர் சட்டத்தரணி லலித் யூ.கமகே தெரிவித்துள்ளார்.



தலாவாக்கலை - லிந்துல நகர சபை, அக்கரபத்தனை மற்றும் கொத்மலை ஆகிய பிரதேச சபைகளில் நிலவும் உள்ளூராட்சி மன்றங்களின் குறைப்பாடுகள் தொடர்பாக கலந்துரையாடல் ஒன்று தலவாக்கலை டெனிஸ் கழக மன்றத்தில் ஆளுநர் தலைமையில் இடம்பெற்றது. அதன்பின்னர் உடகங்களுக்குக் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: ஜனாதிபதி கோத்தாபய ராஜபக்ஷ

வின் ஆட்சியில் எந்தவகையிலும் அரசியல் பழிவாங்கல்கள் இடம்பெறாது. ரஞ்சன் ராமநாயக்க கைது செய்யப்பட்டதன் பின்னணியில் எந்தவொரு அரசியல் பழிவாங்கல் செயற்பாடும் இல்லை. இந்த அரசு ஒருபோதும் அவ்வாறு செய்வதில்லை. ஆனால் இதை அரசியல் பழிவாங்கல் நடவடிக்கை என்று ஒரு குறிப்பிட்ட கட்சி தனது அரசியல் நன்மைக்காக கூறி வருகின்றது. அது தவறானதாகும். இந்த விடயம் பொலிஸாரிடம் பார்ப்படுத்தப்பட்டுள்ளது. அவர்கள்

உரிய முறையில் நீதியை நடைமுறைபடுத்துவார்கள். இந்த விடயத்தில் சட்டத்தை நடைமுறைப்படுத்த நீதிமன்றங்களும், சட்டமா அதிபர் திணைக்களமும், பொலிஸ் திணைக்களமும் உள்ளன. அவற்றின் உடக நீதிநிலை நாட்டப்படும். தனிப்பட்ட முறையில் கருத்துக்களை தெரிவிக்காது குறிப்பிட்ட நிறுவனங்களுக்கு இது குறித்த பொறுப்புகளை வழங்குவதே பொறுத்தமானதாகும்-என்றார். (எ)



உண்மையை இனியாவது புரிந்துகொள்ள வேண்டும்

தமிழர்களுக்கு கூறுகிறார்
செஹான் சேமசிங்க

கொழும்பு, ஜன.13

தமிழ் முஸ்லிம் மக்கள் தொடர்பில் ஐ.தே.கவின் நிலைப்பாடு என்ன வென்பதை சரத் பொன்சேகாவின் கேள்வியூடாக அறிந்துக் கொள்ள முடியும். தமிழ் மக்கள் இனியாவது அரசியல் ரீதியில் சரியான தீர்மானத்தை மேற்கொள்ள வேண்டும். அரசு இனங்களுக்கு முக்கியத்துவம் வழங்கவில்லை. இவ்வாறு அபிவிருத்தி வங்கிகள் மற்றும் கடன் வசதி இராஜாங்க அமைச்சர் செஹான் சேமசிங்க தெரிவித்துள்ளார். இது தொடர்பாக அவர் மேலும் தெரிவித்துள்ளதாவது: தமிழ் முஸ்லிம் மக்களை ஆதரிப்பதாக குறிப்பிட்டுக் கொண்டு ஐ.தே.க. ஆரம்ப காலத்தில் இருந்து அவர்களுக்கு எதிராக அடக்கு முறைகளையே கட்டிவிட்டுள்ளது. தேசிய புலனாய்வு பிரிவின் அதிகாரியாக முஸ்லிம் ஒருவரை எவ்வாறு நியமிக்க முடியும் என்று பீல்ட் மார்ஷல் சரத் பொன்சேகா கேள்வி எழுப்பியுள்ளார். அரசு இனங்களுக்கு முக்கியத்துவம் வழங்கவில்லை. தகுதிகளுக்கு முன்னுரிமை வழங்கப்பட்டே நியமணங்கள் தற்போது இடம் பெறுகின்றன. கடந்த ஜனாதிபதி தேர்தலில் பொது ஜன பெரமுனவின் ஜனாதிபதி வேட்பாளராக போட்டியிட்ட கோத்தாபய ராஜபக்ஷவுக்கு தமிழ் முஸ்லிம் மக்களின் வாக்குகள் எதிர்பார்க்கப்பட்ட அளவுக்குக் கிடைக்கவில்லை. தனிப் பௌத்த சிங்கள வாக்குகளால் மாத



தீரம் அவர் ஜனாதிபதியாகத் தெரிவு செய்யப்படவில்லை. 69 இலட்ச வாக்குகளின் தமிழ் முஸ்லிம் மக்களின் ஆதரவும் கணிசமான அளவில் உள்ளது. ஒரு இனத்தின் விடுதலைக்காக மாத்திரம் போர் முடிவுக்குக் கொண்டு வரப்படவில்லை. அனைத்து இன மக்களின் எதிர்பார்ப்புக்களும் போர் முடிவுக்குக் கொண்டுவர வேண்டும் என்பதாகவே இருந்தன. 30 வருட காலப் போர் தோற்றம் பெறுவதற்கு ஐ.தே.கவே வித்திட்டது. ஆரம்ப காலத்தில் இருந்து தமிழ், முஸ்லிம் களுக்கு எதிராக ஐ.தே.கவின் ரே இன அடக்குமுறைகளை கட்டிவிட்டு விட்டனர். தேசிய புலனாய்வு பிரிவின் அதிகாரியாக முஸ்லிம் ஒருவரை எவ்வாறு நியமிக்க முடியும் என்று சரத் பொன்சேகா குறிப்பிட்டுள்ளமை ஐ.தே.கவின் உண்மை தன்மையை வெளிப்படுத்தியுள்ளது. இனியாவது தமிழ் - முஸ்லிம் மக்கள் உண்மை தன்மையைப் புரிந்துக் கொண்டு அரசியல் ரீதியில் சிறந்த தீர்மானத்தை மேற்கொள்ள வேண்டும்-என்றார். (எ)

வாழைப்பழத்தின் விலை அதிகரிப்பு

யாழ்ப்பாணம், ஜன.13
யாழ்ப்பாணக் குடாநாட்டில் வாழைப்பழத்தின் விலை திடீரென அதிகரித்துள்ளது. கடந்த வாரத்தில் கிலோ 25 ரூபாவாக விற்கப்பட்ட கதலிப்பழம் தற்போது கிலோ 60 ரூபாவாக அதிகரித்துக் காணப்படுகின்றது. அடுத்து வரும் நாட்களில் அவற்றின் விலை மேலும் அதிகரிக்க வாய்ப்பு உள்ளதாக சந்தை வியாபாரிகள் தெரிவித்தனர். "திருநெல்வேலி, சுன்னாகம், மருதனார்மடம், நீர்வேலி, போன்ற சந்தைகளில் தற்போது குறைந்தளவு வாழைக்குலைகளே வந்து சேர்கின்றன. தென்பகுதிக்கு கூடுதலான வாழைக்குலைகள் ஏற்றுமதி செய்யப்பட்டு வருகின்றன, இதனாலேயே இந்த விலை அதிகரிப்பு" என்றும் வியாபாரிகள் தெரிவித்தனர். (ஐ-17)

அழகாகியது கூமாங்குளம் பஸ் தரிப்பிடம்

வவுனியா, ஜன. 13
வவுனியா கூமாங்குளம் பாடசாலைக்கு அருகில் காணப்பட்ட பேருந்து தரிப்பிடம் பொதுமக்களின் ஒத்துழைப்புடன் வர்ணப் படங்கள் வரைந்து அழகுற மாற்றப்பட்டுள்ளது என்று தெரிவிக்கப்பட்டது. அது முன்னர் அசிங்கமாகக் காணப்பட்ட நிலையில், தற்போது அழகுற மாற்றப்பட்டுள்ளது என்று தெரிவிக்கப்பட்டது. சுவரோவியங்களில் திருவள்ளுவர், தமிழரின் பாரம்பரிய கலை, தைப்பொங்கல் திருநாள் போன்றன சித்தரிக்கப்பட்டுள்ளன. வவுனியா நெருக்குளம் கலைமகள் மகா வித்தியாலய மாணவர் ஒன்றியத்தின் ஏற்பாட்டில் நெருக்குளம் இளைஞர்கள் மற்றும் பொதுமக்களின் ஒத்துழைப்புடன் அது அழகுற மாற்றியமைக்கப்பட்டது என்று தெரிவிக்கப்பட்டது. (கு-18)

மன்னாரில் கொள்ளை: 3 சந்தேகநபர் சிக்கினர்

மன்னார் எழுத்தூர் பகுதியில் கடந்த வாரம் நகைகள் மற்றும் பணத்தைக் கொள்ளையடித்தனர் என்ற குற்றச்சாட்டில் மூவர் கைது செய்யப்பட்டுள்ளனர். அவர்களிடமிருந்து கொள்ளையடிக்கப்பட்டவற்றில் ஒரு பகுதி நகைகள் மீட்கப்பட்டுள்ளன என்று பொலிஸார் தெரிவித்தனர். மன்னார் மாவட்டச் செயலகத்தில் பணிபுரியும் பெண் ஒருவரின் வீட்டில் இந்தக் கொள்ளை இடம்பெற்றிருந்தது. குறித்த வீட்டில் ஐந்து பேர் கொண்ட குழு அவற்றைக் கொள்ளையடித்திருந்தது. கணவனைக் கட்டியும் மனைவி மகளை அச்சுறுத்தியும் கொள்ளையர் 25 பவுண் நகைகளையும் 15ஆயிரம் ரூபா பணத்தையும் அபகரித்துச் சென்றிருந்தனர். மன்னார் தலைமைப் பொலிஸ் நிலைய பொறுப்பாளர் எஸ்.கிரிஸாந்தன் தலைமையிலான பொலிஸ் குழுவினர் தீவிர விசாரணை நடத்தி நேற்றுமுன்தினம் மூவரைக் கைது செய்தனர் என்று தெரிவிக்கப்படுகின்றது. அவர்கள் தொடர் விசாரணைக்கு உட்படுத்தப்பட்டுள்ளனர் என்றும் தெரிவிக்கப்பட்டது. (கு-60,56)



அரசு சொத்து முறைகேடு ஆராய்வதற்கு நடவடிக்கை

கொழும்பு, ஜன.13

அரசு சொத்துக்களை முறையற்ற வகையில் பயன்படுத்துவது தொடர்பில் ஆராய்ந்து உரிய நடவடிக்கைகளை மேற்கொள்ளுமாறு பிரதமர் மஹிந்த ராஜபக்ஷ இராஜாங்க அமைச்சர் இந்திக்க அனுருத்தவக்கு ஆலோசனை வழங்கியுள்ளார். தேசிய வீடமைப்பு அதிகார சபைக்கு சொந்தமான எம்பிலிபிட்டிய - யோதகம உதாசுமான காணியில் அமைந்துள்ள தலைமைத்துவ அபிவிருத்தி தேசிய மத்திய நிலையத்தின் மூன்றாவது மாடியில் சட்டவிரோதமாக தங்கியுள்ள குடும்பங்கள் தொடர்பில் தகவல் கிடைத்ததைத் தொடர்ந்து வீடமைப்பு இராஜாங்க அமைச்சர் இந்திக்க அனுருத்த அங்கு நேரில் சென்று நிலையை அவதானித்தார். அதையடுத்தே நடவடிக்கை மேற்கொள்ள பிரதமர் ஆலோசனை வழங்கியுள்ளார். (எ)

வீட்டிலிருந்தோரைத் தாக்கி நகைகள், பணம் கொள்ளை

குப்பினானில் சம்பவம்

யாழ்ப்பாணம், ஜன.13

யாழ்ப்பாணம் குப்பினானில் அண்மைக்காலமாக கொள்ளை, திருட்டுக்கள் அதிகரித்துள்ளன என்று கூறப்பட்டுவரும் நிலையில், நேற்றுமுன்தினமும் வீடு புகுந்த கொள்ளையர்கள் அங்கிருந்தவர்களைத் தாக்கி நகைகள் மற்றும் ஒரு தொகைப் பணம் என்பனவற்றைக் கொள்ளையடித்துச் சென்றுள்ளனர் என்று தெரிவிக்கப்பட்டுள்ளது.

குப்பினான் வீரமுனை என்ற இடத்தில் நேற்றுமுன்தினம் அதிகாலை இடம்பெற்ற இந்தக் கொள்ளைச் சம்பவத்தில் வீட்டில் இருந்தவர்களைத் தாக்கி நகைகள், பணம் என்பன அபகரிக்கப்பட்டுள்ளன. இதுகுறித்து குப்பினான் தெற்கு வரிச்சய புலம் எனும் இடத்திலும் மற்றொரு கொள்ளை முயற்சி அண்மையில் இடம்பெற்றுள்ளது. வீட்டுக்காரர் வெளியில் சென்றிருந்த நிலையில், கொள்ளையர்கள் வீட்டுக்குள் நுழைந்துள்ளனர். வெளியில் சென்ற வீட்டார் அந்தநேரம் வீட்டுக்குள் நுழைந்ததால் கொள்ளையர்கள் அங்கிருந்து தப்பிச் சென்றுள்ளனர். இது தொடர்பில் பொலிஸாருக்கு அறிவிக்கப்பட்டு சில மணி நேரங்களின் பின்னரே பொலிஸார் வந்தனர் என்று தெரிவிக்கப்பட்டது.


அந்த வீட்டில் ஏற்கனவே இரண்டு தடவைகள் கொள்ளை இடம்பெற்றது என்றும், எனினும், அது தொடர்பில் பொலிஸார் எந்த நடவடிக்கை

யும் எடுக்கவில்லை என்றும் வீட்டின் உரிமையாளர் தெரிவித்தார். போர்டு காலத்தின் பின்னர் சில ஆண்டுகளாகவே யாழ்ப்பாணத்தில் வன்முறைகள் கட்டவிழ்த்து விடப்பட்டுள்ளன. குடாநாட்டின்பல பகுதிகளிலும் வாள்வெட்டுக்கள் மக்களை பீதிக்குள் ஆழ்த்தியுள்ளன.

மக்கள் வீடுகளுக்குள் முடங்க வேண்டிய நிலை ஏற்பட்டிருந்தது. குழுக்களாக பிரிந்து தங்களுக்குள் மோதிக் கொண்ட வாள்வெட்டுக் குழுவினர் தங்களுக்குள் பெயர்களை வைத்துக்கொண்டு பொது வெளியிலும் தமது ஆதிக்கத்தைப் பரப்பியிருந்தனர். யாழ்ப்பாணக் குடாநாட்டில் பொலிஸாரின் ரோந்துக்கள், சோதனைகள் இடம்பெற்றிருந்தன. எனினும், கொள்ளை, திருட்டுகளுக்கு வாள்வெட்டுக் குழுக்கள் மத்தியில் குறைவிருக்கவில்லை. இந்தச் சம்பவங்களுக்கு பொலிஸாரும் உடந்தையா என்ற கேள்வி மக்கள் மத்தியில் ஏற்பட்

டுள்ளது. சந்தேகத்தின் பேரில் பொலிஸார் சிலரைக் கைது செய்து நீதிமன்றில் நிறுத்தினர் எனினும் வாள்வெட்டுக்கள் குறைபவில்லை. அதனுடன் இணைந்ததாகவும் வழிப்பறி, கொள்ளை, திருட்டுக்கள் ஆரம்பித்துள்ளன.

வீதிகளில் செல்பவர்கள் இலக்கு வைக்கப்பட்டனர். பெண்கள், முதியவர்கள் பாதிக்கப்பட்டனர். மானிப்பாய் பொலிஸ் பிரிவுக்குட்பட்ட நவாலி வழக்கையாறு, சாவகச்சேரி போன்ற இடங்களில் இந்தச் சம்பவங்கள் தலைவிரித்தாடின. எனினும் எவரும் கைது செய்யப்படவில்லை என்றும், அபகரிக்கப்பட்ட பொருள்கள் மீட்கப்படவில்லை என்றும் சுட்டிக்காட்டப்பட்டுள்ளது. இந்தச் சம்பவங்கள் தொடர்பில் பொலிஸாருக்கு அறிவிக்கப்படும் போது பொலிஸார் அந்த இடங்களுக்கு வருவதில்லை அல்லது நீண்ட தாமதத்தின் பின்னரே செல்கின்றனர் என்றும் மக்கள் இன்னும் குற்றச்சாட்டுகின்றனர். (கு-21)



மின் தடை

யாழ்ப்பாணம், ஜன.13 உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக வடக்கின் பல பகுதிகளில் மின் தடைப்படும் என்று அறிவிக்கப்பட்டுள்ளது.

இன்று திங்கட்கிழமை காலை 8.30 மணியிலிருந்து மாலை 5 மணி வரை வவுனியா மாவட்டத்தில் கோவில் குளத்திலிருந்து சிதம்பரபுரம் வரை, கூடு வெந்தபுலவு, அவுச தப்பிட்டிய கிராமம் ஆகிய இடங்களில் மின் தடைப்படும் என்று அறிவிக்கப்பட்டுள்ளது.

இதேவேளை நாளை செவ்வாய்க்கிழமை காலை 8 மணியில் இருந்து மாலை 5 மணி வரை யாழ்ப்பாண மாவட்டத்தில் மருதனார்மடம், ரொட்டியாலடி, அம்பலவாணர் வீதி, பெரியமதவடி, இலங்கை வங்கி முன் ஒழுங்கை, மருதனார்மடம் யாழ்ப்பாணம் நுண்கலைப்பீடம், புனிதநகர், மாதனை, கற்கோவளம், பருத்தித்துறை வெளிச்சவீடு, கற்கோவளம் ஜஸ் தொழிற்சாலை, சிவப்பிரகாசம் 3 ஆம் குறுக்குத் தெரு ஆகிய இடங்களிலும் வவுனியா மாவட்டத்தில் அவுச தப்பிட்டிய கிராமம், மகாரம்பைக்குளம் ஆகிய இடங்களிலும் மன்னார் மாவட்டத்தில் பெரியதம்பனையிலிருந்து மடுவரைக்கும், மடு நீர்ப்பாசன சபை ஆகிய பிரதேசங்களிலும் மின்சாரம் தடைப்படும் என்று மின் பொறியியலாளர் அனுசா செல்வராசா அறிவித்துள்ளார். (ஜ)



முதியோர் விளையாட்டு விழா!

கரணவாய், ஜன. 13

இமையாணன் கிழக்கு சிரேஷ்ட பிரஜைகள் சங்கம் நடத்திய முதியோர்களுக்கான விளையாட்டு விழா நேற்றுமுன்தினம் இமையாணன் மத்திய விளையாட்டுக்கழக மைதானத்தில் இடம்பெற்றது. முட்டி உடைத்தல், பலூன் உடைத்தல், 75 மீற்றர் ஓட்டம், வேகநடை, யானைக்கு கண்வைத்தல், சங்கீதக்கதிரை, குண்டு போடுதல் உள்ளிட்ட பல்வேறு நிகழ்வுகள் இடம்பெற்றன. சிரேஷ்ட பிரஜைகள் சங்கத் தலைவர் சி.நவரத்தினம் தலைமையில் இடம்பெற்ற பரிசளிப்பு நிகழ்வில் வெற்றி பெற்றவர்களுக்கான பரிசில்களை பிரதம விருந்தினராக கலந்து சிறப்பித்த கரவெட்டி பிரதேச சபை உறுப்பினர் சி.ரூபாதரன் வழங்கினார். (ம-108)

இரணைமடுவுக்கு நிகராக கரிப்பட்டமுறிப்பில் குளம்

அமைச்சரவை அனுமதிக்காக அனுப்பப்பட்டது

யாழ்ப்பாணம், ஜன. 13

இரணைமடுக் குளத்துக்கு நிகரானதாக 40 எம்.சி.எல். தண்ணீர் கொள்ளளவுடைய பெரிய குளம் ஒன்றை கரிப்பட்ட முறிப்பு பகுதியில் அமைக்கத் திட்டம் தயாரிக்கப்பட்டு அமைச்சரவை அனுமதிக்காக அனுப்பி வைக்கப்படவுள்ளது என்று தெரிவிக்கப்படுகின்றது. குளம் அமைக்கப்படும் மாவட்டம் தொடர்பிலும் கரிசனை கொள்ளுமாறு அந்தப்பகுதி மக்கள் கோரிக்கை விடுக்கின்றனர்.

கோடை காலத்தில் கிளிநொச்சி மாவட்டத்தின் பல பகுதிகளில் வருடாந்தம் குடிதண்ணீருக்கும் விவசாயத் தேவைக்கும் தண்ணீர்த் தட்டுப்பாடு நிலவுகின்றது.

இதனை நிறைவு செய்யும் வகையில் இரணைமடுக் குளத்துக்கு மாற்றீடாகக் குளம் ஒன்றை அமைத்து மாரிகாலத்தில் வரும் மேலதிக தண்ணீரைச் சேகரிக்கும் திட்டம் ஒன்று முன்மொழியப்பட்டுள்ளது.

மாங்குளம் சந்தியிலிருந்து ஓட்டுசுடான் செல்லும் பாதையில் 7 ஆவது கிலோமீற்றரில் உள்ள கரிப்பட்டமுறிப்புக் கிராமம். அந்தக் கிராமத்திலிருந்து தெற்கு நோக்கி 6 கிலோமீற்றர் பயணித்தால் சுமார் மூவாயிரம் ஏக்கர் வளப்பகுதியில் ஒரு நீர்த்தேக்கம் உள்ளது. மாரிகாலத்தில் இரணைமடுக் குளம் நிறைந்த

தும் கனகராயன் ஆற்றிலிருந்து பாதை திறக்கப்பட்டு புதிய குளத்தில் தண்ணீர் தேக்கப்படும்.

புதிய குளத்தில் எவ்வளவு தண்ணீர் தேக்கப்படுகின்றதோ அதேயளவு தண்ணீரை இரணைமடுக் குளத்திலிருந்து யாழ்ப்பாணக் குடாநாட்டுக்கு எடுத்துச் செல்வது என்பதே திட்டம் என்று தெரிவிக்கப்படுகின்றது.

இதற்காக கரிப்பட்டமுறிப்புக்கும் விஞ்ஞான குளத்துக்கும் இடைப்பட்ட 3 ஆயிரம் ஏக்கருக்குக் குறையாத காடு அழிக்கப்பட வேண்டும்.

அதற்கு வனவளத் திணைக்களம், சுற்றுச்சூழல் அதிகார சபை ஆகியவற்றின் அனுமதி தேவை. துவிர, அமைக்கப்படவுள்ள குளத்தால் தங்களுக்கு எவ்விதப் பிரச்சினை யும் ஏற்படக் கூடாது என்றும் அதை அதிகாரிகள் உறுதி செய்ய வேண்டும் என்றும் குடியிருப்பாளர்கள் கோருகின்றனர்.

இந்தத் திட்டத்தை நடைமுறைப்படுத்த முயற்சிப்பவர்கள் குளம் அமையவுள்ள பகுதிகளிலிருந்து தறித்து அகற்றும் மரங்களை இந்த மாவட்டத்தில் வீட்டுத் திட்டம் பெறுவோர் மற்றும் கதவு, யன்னல் இன்றி வாழும் குடும்பங்களுக்கே வழங்கவேண்டும் என்றும் கோரிக்கை முன்வைக்கின்றனர். (கு-105)




மக்களுக்கான பணி எதுவும் கூட்டமைப்பு செய்யவில்லை

சாடுகின்றார் கருணா அம்மான்

கொழும்பு, ஜன.13

“அம்பாறை மாவட்ட கூட்டமைப்பின் நாடாளுமன்ற உறுப்பினர் எஸ்.கோடீஸ்வரன் ஒப்பந்தங்கள் செய்வது, மரங்களை வெட்டி விற்பது போன்ற வேலைகளை மாத்திரம் செய்தார். கூட்டமைப்பினர் தமது சொந்த வேலைகளை மட்டுமே பார்க்கின்றனர். மக்கள் பணி எதுவும் செய்வதில்லை” என்று தமிழர் ஐக்கிய சுதந்திர முன்னணியின் தலைவரும், முன்னாள் பிரதீயமைச்சருமான விநாயக மூர்த்தி முரளிதரன் (கருணா அம்மான்) குற்றம் சுமத்தியுள்ளார்.



வாழைச்சேனை கல்மடு பிரதேசத்திலுள்ள தமிழர் ஐக்கிய சுதந்திர முன்னணியின் ஆதரவாளர்களுக்கான அரசியல் விழிப்புணர்வுக் கூட்டம் கல்மடு பிள்ளையார் ஆலய முன்றலில் நேற்று முன்தினம் சனிக்கிழமை மாலை நடைபெற்றது. அதில் கருத்துத் தெரிவித்த போதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது: அம்பாறை மாவட்ட நாடாளுமன்ற உறுப்பினர் எஸ்.கோடீஸ்வரனுக்கு நாங்கள் அம்பாறை பகுதிக்கு சென்ற தன் பிற்பாடு அவருக்கு தற்போது நித்திரை இல்லை. மக்களை ஏமாற்றி திரிந்தவர். ஒப்பந்தங்கள் செய்வது,

மரங்களை வெட்டி விற்பது போன்ற வேலைகளை மாத்திரம் செய்தார். நாடாளுமன்ற உறுப்பினருக்கான எந்த விதமான மக்கள் பணியும் செய்வதில்லை.

நாங்கள் அம்பாறைக்கு சென்று மக்களுக்கு உதவி செய்யும் வேலையில் பயத்தில் காரணமாக தற்போது சத்தம் போட்டுக் கொண்டிருக்கின்றார். ஏனெனில் மக்கள் விரட்டியடிப்பார்கள் என்று தெரியும். வடக்கு, கிழக்கில் மாற்றங்கள் ஏற்பட்டுள்ளன. தமிழர்களை கட்டியெழுப்பும் நோக்கில் தமிழர் ஐக்கிய சுதந்திர முன்னணி செயற்பட்டு வருகின்றது. கடந்த கால மைத்திரி- ரணில் அரசால் ஐந்து வருடம் எந்தவித பிரயோசனமும்

இல்லை. அரசியல்வாதிக்கு கிடைக்கும் வளங்களை எமக்கு கொண்டு வர வேண்டும். ஆனால் அவர்களுக்கு வளத்தைப் பெற்றுக் கொள்வதற்கு அனுப்பி வைப்பதில் எந்தவித பிரயோசனமும் இல்லை.

தமிழ்க் கூட்டமைப்பை நம்பி கடந்த காலத்தில் மைத்திரிக்கும், தற்போது சஜித்துக்கும் வாக்களித்தீர்கள். மைத்திரிக்கு வாக்களித்து எந்த பிரயோசனமும் இல்லை. இவர் பெயரளவிலேயே ஜனாதிபதியாக இருந்து விட்டு சென்றுள்ளார். தற்போது உள்ள ஜனாதிபதி கோத்தாபய ராஜபக்ஷ அரசு பத்து வருடம் நீடிக்கும்- என்றார். (எ)



பொங்கல் பொருள்கள் கையளிப்பு

வவுனியா, ஜன.13

வறுமையிலுள்ள பெண் தலைமைத் துவ குடும்பங்களுக்கு பொங்கலுக்கு தேவையான பொருள்கள் அண்மையில் வழங்கப்பட்டன.

பரந்தன் இரசாயன கூட்டுத் தாபனத்தின் முன்னாள் உதவிக் கணக்காளர் மறைந்த கிருஷ்ணமூர்த்தி கனகலட்சுமியின் 11 ஆவது நினைவு தினத்தை முன்னிட்டு வவுனியா நகரசபை உறுப்பினர் குல் லரிப்பின் உண்பக இவ் உதவி வழங்கப்பட்டது. (ஜ-110)

மனோரத்தனவுக்கு யாழில் அஞ்சலி

ஏழாலை, ஜன. 13

யாழ்ப்பாண மாவட்ட தேசிய நாடக விழாவின் இரண்டாம் சுற்றுப் போட்டிகள் சங்கானை கலாசார மத்திய நிலையத்தில் நேற்று நடைபெற்றது. அதில், நேற்று காலமான பிரபல சிங்கள நாடக வியலாளர் ஜயலத் மனோரத்தனவுக்கு அஞ்சலி செலுத்தப்பட்டது.

நிகழ்வின் நடுவர் குழுவின சார்பில் கலைஞர் செ.மோகன்ராஜ் தலைமையில் மௌன அஞ்சலியும் அகவணக்கமும் செலுத்தப்பட்டது.

அஞ்சலி நிகழ்வில் கலாசார அலுவலர்கள், கலைஞர்கள் பலரும் அஞ்சலி செலுத்தினர்.

கலைகளின் மூலம் இன ஒற்றுமையை வளர்க்கலாம் என்ற குறிக்கோளுடன் சிங்கள நாடகத்துறையில் இவர் பிரபலமானார்.

பேராசிரியர் அதிரிவீர சந்திராவின் 'மனமே', 'லோமஷான்ச' ஆகிய நாடகங்களில் அறிமுகமாகி தனது சொந்தப் படைப்புக்கான 'குருதருவ' 'தலமலபிலிலா', 'அந்தலோ' போன்ற நாடகங்களில் நடித்ததன் மூலமாக மிகப் பிரசித்திபெற்றார் என்று தெரிவிக்கப்பட்டுள்ளது. அண்மையில் வெளிவந்த 'ஓகான பொகன' திரைப்படம் உள்ளிட்ட திரைப்படங்களில் நடித்து மக்கள் மனதில் இடம் பிடித்தவர் இவர் என்று தெரிவிக்கப்பட்டது. (கு-39)



ஜயலத் மனோரத்தன

ரஞ்சன் செய்தது நல்ல காரியமே!

விக்கிரமபாகு தெரிவிப்பு

கொழும்பு, ஜன.13

முன்னாள் பிரதீயமைச்சர் ரஞ்சன் ராமநாயக்கவின் தொலைபேசி உரையாடல்கள் ஊடாக பகிரங்கமாக இருக்கும் குற்றச்செயல்களை அவர் எப்படி வெளிக்கொண்டு வந்தார் என்பதை ஆராயாமல், அந்த குற்றங்களுக்கு எதிராக நடவடிக்கை எடுக்க வேண்டும் என நவசமசமாஜக் கட்சியின் தலைவர் கலாநிதி விக்கிரமபாகு கருணாரத்ன தெரிவித்துள்ளார்.

கொழும்பில் அண்மையில் நடைபெற்ற செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது: ரஞ்சன் ராமநாயக்க பல வழிமுறைகளை கையாண்டு ஊழல், மோசடிகளை வெளிக்கொண்டு வந்துள்ளார். இவற்றை வெளிக்கொண்டு வந்தமைக்காக அவரை விமர்சிப்பதை வன்மையாக கண்டிக்கின்றேன்.

நாடாளுமன்றத்தில், நீதித்துறையில் எந்த இடமாக இருக்கலாம்,



வேறு அமைப்புகளாக இருக்கலாம் நாட்டில் நடக்கும் முறைகேடுகளை மிக தெளிவாக நாட்டுக்கு வெளிக்கொண்டு வந்துள்ளார். முறைகேடுகள் நடந்த இடங்களை தேடிப்பார்த்து, மிகவும் சூட்சுமான முறையில் மக்களுக்கு வெளிக்கொண்டு வர ரஞ்சன் ராமநாயக்க வால் முடிந்துள்ளது. தவறுகளை வெளிக்கொண்டு வர கையாண்ட விதம் பற்றி தேடிப்பார்ப்பதை விட தவறுகளை சுட்டிக்காட்டிய பின் அதனை சரி செய்வது எப்படி என்பதை தேடிப்பார்க்க வேண்டியதே முக்கியமானது.

உண்மைகளை வெளிக்கொண்டு வந்தமைக்காக ரஞ்சன் ராமநாயக்கவை பார்த்து நாய்களைப் போல் குரைப்பது கவலைக்குரிய நிலைமை- என்றார். (எ)

ரஞ்சனால் குடும்பத்துக்குள் சிக்கல்!

கொழும்பு, ஜன.13

ஜனாதிபதி கோத்தாபய ராஜபக்ஷ, பிரதமர் மகிந்த ராஜபக்ஷ, முன்னாள் ஜனாதிபதி மைத்திரிபால சிறிசேன, முன்னாள் பிரதமர் ரணில் விக்கிரமசிங்க மற்றும் எதிர்க்கட்சித் தலைவர் சஜித் பிரேமதாச ஆகியோர் கொழும்பு ஹில் டன் ஹோட்டலில் ஒரே மேசையில் அமர்ந்து உரையாடினர் என்று தெரிவிக்கப்படுகின்றது.

கடந்த வெள்ளிக்கிழமை நடைபெற்ற முன்னாள் அமைச்சர் கபீர் ஹாசியின் மகளது திருமண வைபவத்திலேயே இவர்கள் இவ்வாறு உரையாடினர் என்று சிங்கள மொழி ஊடகமொன்று குறிப்பிட்டுள்ளது.

இந்த உரையாடல் அரசியல் சார்ந்ததாக இருந்தது என கூறப்படுகிறது. திருமணத்தில் கலந்து கொண்ட வேறு சிலர் ரஞ்சன் ராமநாயக்கவின் குரல் பதிவுகள் தொடர்பாகவும் உரையாடியுள்ளனர்.

இந்த குரல் பதிவு பிரச்சினை தொடர்ந்தும் நீடித்தால், குடும்ப பிரச்சினைகள் ஏற்படக்கூடும் எனவும், இதன் பின் அரசுக்கு குடும்ப பிரச்சினைகளையும் தீர்க்க நேரிடும் எனவும் ரணில் விக்கிரமசிங்க அப்போது சிரித்தவாறு கூறினார் என்று அந்த ஊடகம் குறிப்பிட்டுள்ளது. (எ)



உணவுப் பொதிகள் கையளிப்பு

முள்ளியவளைப் பிரதேசத்துக்கு உட்பட்ட சிறப்புத் தேவையுடையோருக்கு உலர் உணவுப் பொதிகள் மற்றும் உடைகள் என்பன வழங்கப்பட்டன. கனடாவில் வதியும் சுப்ரமணியம் சந்திரசேகரத்தால் சிறப்புத்தேவையுடையோர் கல்வி பொருளாதார அபிவிருத்தி அமைப்பின் அனுசரணையுடன் இந்த உதவிகள் வழங்கப்பட்டன. நிகழ்வில் சுப்ரமணியம் சந்திரசேகரம், கல்விபொருளாதார அபிவிருத்தி அமைப்பின் தலைவர் ஆர். தயாபரன், செயற்பாட்டாளர் ப. சிறீதரன், முன்னாள் வடக்கு மாகாண விவசாய அமைச்சர் க. சிவநேசன், கரைதுறைப்பற்று பிரதேச சபைத் தவிசாசனர் உட்பட பலர் கலந்து கொண்டனர். (ஐ-222)

பொங்கல் பொதிகள் விநியோகம்

யாழ்ப்பாணம், ஜன.13
தைத்திருநாளை முன்னிட்டு நுகர்வோருக்கு பொங்கல் பொதிகளை நியாய விலையில் வழங்குவதற்கு பலநோக்குக் கூட்டுறவுச் சங்கங்கள் நடவடிக்கை மேற்கொண்டுள்ளன. யாழ்ப்பாணக் குடாநாட்டில் உள்ள அநேகமான கூட்டுறவுச் சங்கங்கள் தமது கிளை நிலையங்கள் மற்றும் சிறப்பு கோப் சிறறிகள் ஊடாக பொங்கல் பொதிகளை விநியோகிக்கவுள்ளன. பொங்கலுக்குரிய பாணை, அரிசி, பயறு, சர்க்கரை மற்றும் வாசனை பொருள்கள் அடங்கிய பொங்கல் பொதிகள் விநியோகிக்கப்படவுள்ளன. (ஐ-17)

வேலை வாய்ப்பு மோசடி பெண்ணொருவர் கைது!

கொழும்பு, ஜன.13

வெளிநாட்டில் வேலை வாய்ப்புப் பெற்றுத் தருவதாகக் கூறி பண மோசடியில் ஈடுபட்ட 35 வயதான பெண் ஒருவர் கைது செய்யப்பட்டுள்ளார் என்று ஹொரவபொத்தானை பொலிஸார் தெரிவித்தனர்.



அந்தப் பெண்ணிடம் பணத்தை இழந்த இளைஞர்களால் செய்யப்பட்ட முறைப்பாடுகளின் அடிப்படையில் முன்னெடுக்கப்பட்ட சுற்றிவளைப்பின் போதே இவர்கைது செய்யப்பட்டார் என்று ஹொரவபொத்தானை பொலிஸ் நிலையத்தின் குற்றப்பிரிவின் பொறுப்பதிகாரி காமினி ஜெயவர்தன தெரிவித்தார். சந்தேக நபரான பெண் வியட்நாமில் வேலை வாய்ப்புப் பெற்றுத்தருவேன் என்று கூறி பியகம் பகுதியைச் சேர்ந்த 10 இளைஞர்களிடம் பணம் பெற்றுள்ளார். கடந்த வருடம் மார்ச் மாதம் இவ்வாறு பணத்தைப் பெற்றுக் கொண்டுள்ள பெண் இதுவரையில் அவர்

களுக்கு வேலையை பெற்றுக் கொடுக்காததால் பாதிக்கப்பட்ட இளைஞர்கள் பொலிஸாரிடம் முறைப்பாடு செய்துள்ளனர். ஆடைச் தொழிற்சாலையில் தொழில் புரிந்து வரும் இளைஞர்கள் இந்தப் பணத்தைக் கடன் பெற்றே பெண்ணிடம் கொடுத்துள்ளனர். தலா ஒரு இலட்சத்து 50 ஆயிரம் ரூபா பணத்தைப் பெற்றுக் கொண்டுள்ள பெண் எந்தவித தகவலையும் வழங்காமல் இருந்ததால் சந்தேகமடைந்த இளைஞர்களில் 8 பேர் கடந்த வெள்ளிக்கிழமை பொலிஸ் நிலையத்தில் முறைப்பாடு அளித்துள்ளனர். அந்தப் பெண்ணிடம் பொலிஸார் மேற்கொண்ட விசாரணைகளின்

போது இளைஞர்களுக்கு வெளிநாட்டில் வேலைவாய்ப்பைப் பெற்றுக் கொடுப்பதற்கான நடவடிக்கைகளை அவர் முன்னெடுத்திருந்ததாகவும், உயிர்த்த ஞாயிறு தின தாக்குதல்களுக்குப் பின்னர் வேலைவாய்ப்புப் பெற்றுத்தருவதற்கான ஒப்பந்தம் இரத்துச் செய்யப்பட்டதால், அதைப் பெற்றுக்கொடுக்க முடியாமல் போனது என்றும் தெரிவித்துள்ளார். சம்பவம் தொடர்பில் கைது செய்யப்பட்ட பெண்ணின் கணவரையும் (வெளிநாட்டில் பணிபுரிகிறார்) கைது செய்ய நடவடிக்கைகளை எடுத்து வரும் பொலிஸார், மேலதிக விசாரணைகளையும் முன்னெடுத்து வருகின்றனர். (எ)

விண்ணப்பங்கள் கோரப்பட்டுள்ளன யாழ்ப்பாணம், ஜன.13
கைதடி நுணாவில் அற வழிப் போராட்டக் குழுவினரால் இலவச தையல் பயிற்சி பயிலுநருக்கான புதிய வகுப்புகள் ஆரம்பிக்கப்படவுள்ளன. அந்த வகுப்புகளுக்கான பயிற்சி நெறிக்கான விண்ணப்பங்களும் கோரப்பட்டுள்ளன.

பயிற்சிகள் ஆறு மாத காலம் இலவசமாக நடைபெற்று பயிற்சி நிறைவில் தகையுடையோருக்கு சான்றிதழ் வழங்கப்படும் பயிற்சி நெறியைப் பெற விரும்புவோர் 20.01.2020 ஆம் திகதிக்கு முன்னர் பதிவுகளை மேற்கொள்ளுமாறும் 0771412377 என்ற இலக்கத்துடன் தொடர்பு கொண்டு மேலதிக விவரங்களைப் பெற்றுக்கொள்ள முடியும் எனவும் நுணாவில் அற வழிப் போராட்டக் குழுவினர் அறிவித்துள்ளனர். (ந-159)

தொலைபேசி உரையாடல் பண்பல்ல!

கொழும்பு, ஜன.13
விசாரணைக்குட்படுத்தப்படும் அதிகாரிகள் மற்றும் நீதிபதிகள் ஆகியோருடன் தொலைபேசியில் தொடர்பு கொண்டு உரையாடுவது பண்பாடான ஒரு நடவடிக்கையல்ல என முன்னாள் அமைச்சர் பாட்டளி சம்பிக்க ரணவக்க தெரிவித்துள்ளார். அநுராதபுரத்தில் ஊடகங்களுக்குக் கருத்துத் தெரிவித்த போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது ரஞ்சனின் தொலைபேசி உரையாடல்கள் எப்படி ஊடகங்களுக்கு சென்றது என்பது தொடர்பில் விசாரணைகள் முன்னெடுக்கப்பட வேண்டும்.

ரஞ்சன் ராமநாயக்க வின் இரகசிய தொலைபேசி அழைப்புக்களில், நீதிமன்றத்துக்கு பலவந்தமாக அழுத்தம் கொடுக்கும் எந்தவித குரல் பதிவுகளும் இல்லை. - என்றார். (எ)



பொங்கலை முன்னிட்டு பாரம்பரிய விளையாட்டுக்கள்

கிளிநொச்சி, ஜன.13
தமிழர் திருநாளான தைப்பொங்கலை முன்னிட்டு கிளிநொச்சி உருத்திரபுரம் விளையாட்டுக் கழகத்தால் பல்வேறு பாரம்பரிய விளையாட்டுக்கள் நடத்தப்

பட்டன. இந்த விளையாட்டு நிகழ்வுகள் கழக மைதானத்தில் நேற்றுமுன்தினம் சனிக்கிழமை சிறப்பாக இடம்பெற்றது. நிகழ்வில் இளையோர், பெரி

யோர்கள் மற்றும் சிறுவர்கள் எனப் பலரும் ஆர்வத்துடன் கலந்து கொண்டனர். மைதானத்தில் பழம் பொறுக்குதல், சறுக்கு மரம் ஏறுதல், தலையணைச் சண்டை, கரப்பந்தாட்டம், தேங்

காய் துருவதல், கிடுகுபின்னுதல், கயிறிழுத்தல் எனப் பல பாரம்பரிய விளையாட்டுப்போட்டிகள் நடத்தப்பட்டு பரிசில்களும் வழங்கப்பட்டன.

(ஐ-222)



ஏர்முனை சஞ்சிகை வெளியீடு

வவுனியா, ஜன. 13

இயற்கை விவசாயத்துடன் தொடர்புடைய ஏர்முனை சஞ்சிகை வவுனியா வெளிக்களம் பாடசாலை மண்டபத்தில் நேற்று வெளியிடப்பட்டது.

அமுதம் சேதன விவசாய உற்பத்தியாளர்கள் சங்கத்தின் ஏற்பாட்டில் அதன் தலைவர் பா.நேசராஜா தலைமையில் குறித்த நிகழ்வுகள் இடம்பெற்றன. இயற்கைவழி இயக்கம், நெடுங்கேணி பண்ணையாளர் சங்கத்தின் வெளியீடாக புதிய வெளியீச்சம் அனுசரணையுடன் குறித்த சஞ்சிகை வெளியீட்டு வைக்கப்பட்டது.

நூலினை நெடுங்கேணி பண்ணையாளர் சங்கத் தலைவர் பூபாலசிங்கம், ஓய்வு நிலை ஆசிரிய ஆலோசகர் பத்மநாதன் ஆகியோர் வெளியீட்டுவைக்க

முதற்பிரதியை மாணவரொருவர் பெற்றுக்கொண்டனர்.

நூலிற்கான அறிமுக உரையை நூலாசிரியர் சூ.சிவதாஸ் நிகழ்த்தினார்.

நிகழ்வில் விசேடமாக இயற்கைவழி விவசாயம் அல்லது சேதன விவசாயத்தின் முக்கியத்துவம் தொடர்பிலும் இனிவரும் காலங்களில் அதனை முன்னெடுக்க வேண்டிய முக்கியத்துவம் தொடர்பிலும் மாணவர்களுக்கும் ஒன்றும் இடம் பெற்றிருந்தது.

நிகழ்வில் இயற்கை வழி இயக்கத்தை சார்ந்த பா.கிருசன், வைத்தியர் பவான், விவசாய போதனாசிரியர்களான சூ.சிவதாஸ், கிரிசாந் மற்றும் இயற்கைவழி விவசாய உற்பத்தியாளர்கள் கலந்துகொண்டனர்.

(ம-222)

31 ஆம் நாள் நினைவு நிகழ்வும் ருத்ரீ ரூவிலும்



தோற்றம்
29
05
1952

மறைவு
14
12
2019

அமரர் கணபதிப்பிள்ளை நடராசா


கடந்த 14.12.2019 அன்று சிவபுதம் அடைந்த எமது குடும்பத்தலைவர் அமரர் கணபதிப்பிள்ளை நடராசா அவர்களின் விடுக்கிருத்திய நிகழ்வு இன்று (13.01.2020) திங்கட்கிழமை முற்பகல் 10.00 மணியளவில் அவரது இல்லத்தில் நடைபெறும். அத்தருணம் தாங்கள் தங்கள் குடும்பசகிதம் வருகை தந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசனத்திலும் கலந்துகொள்ளுமாறு அன்புடன் அழைக்கின்றோம். அத்துடன் எம் குடும்பத்தலைவர் மீளாத்தயில் கொண்ட செய்தியறிந்து நேரிலும் தொலைபேசி ஊடாகவும் சமூக வலைத்தளங்களினூடாகவும் அனுதாபங்களைத் தெரிவித்து ஆறுதல் கூறியவர்களுக்கும் தக்க தருணத்தில் சரீர் உதவி உட்பட அனைத்து உதவிகள் புரிந்தவர்களுக்கும் இறுதிக்கிரியைகள் இறுதி நிகழ்வுகளில் பங்குபற்றியவர்களுக்கும், நோயுற்ற வேளைகளில் மருத்துவமளிக்க யாழ். போதனா வைத்தியசாலையின் விடுதி இல.9, விடுதி இல. 27 மற்றும் இரத்த சுத்திகரிப்பு பகுதி ஆகியவற்றின் மருத்துவர்கள், தாழிய உத்தியோகத்தர்கள், சுகாதார சேவைகள் உதவியாளர்கள், பரிசோதனைப் பிரிவுகள் உள்ளடங்கலான வைத்தியசாலை நிர்வாகத்தினருக்கும் எமது உளமாந்த நன்றிகளைத் தெரிவித்துக்கொள்கின்றோம்.

நல்லையாப்பி
வன்னியசிங்கம் வீதி, தாண்டி வடக்கு, குடும்பத்தினர்.

இளைஞர்கள் எண்மர் மீது அசிட் வீச்சு

இரண்டு தரப்பினருக்கு இடையிலான முரண்பாடு காரணமாக கேகாலை, மொரோன் தொட்ட பகுதியில் 8 இளைஞர்கள் மீது அசிட் வீச்சு மேற்கொள்ளப்பட்டுள்ளது என்று பொலிஸார் தெரிவித்தனர்.

இந்தச் சம்பவம் நேற்றுமுன்தினம் இரவு 8.45 மணியளவில் நடந்துள்ளது என்றும், படுகாயமடைந்தவர்கள் கோகாலை மருத்துவமனையில் சேர்க்கப்பட்டுள்ளனர் என்றும் தெரிவிக்கப்படுகின்றது. அவர்களில் இருவரின் நிலை கவலைக்கிடமாக உள்ளது என்றும், அசிட் தாக்குதல் மேற்கொண்டவர்கள் தேடப்படுகின்றார்கள் என்றும் பொலிஸார் தெரிவித்தனர்.



பொங்கல் பொதி வழங்கல்

யாழ்ப்பாணம் தெல்லிப்பழை பனை தென்னைவள அபிவிருத்திக்கூட்டுறவுச் சங்கத்தால் பொங்கல் பொதிகள் வழங்கப்பட்டன. சங்க அங்கத்தவர்கள், பணியாளர்கள் மற்றும் முன்பள்ளி ஆசிரியர்களுக்கே இந்தப் பொங்கல் பொதிகள் நேற்று முன்தினம் சங்க தலைமைக் காரியாலயத்தில் வைத்து வழங்கப்பட்டன. (ஐ-63)

உங்கள் பாதக்கமலத்தில் எங்கள் இதலரம் ஆண்டு கண்ணீர்ப்பூக்கள்



அன்னை
மடியில்
09
08
1958

ஆண்டவன்
மடியில்
25
12
2018

அமரர் செல்வி பத்மநிதி இராஜேந்திரம்

விலையிலாத செல்வமே!
கலையாத புன்னகை விழியாளே!
மலையென நீயிருக்க
மகிழ்ந்தே நாம் இருந்தோம்
அலை என நீ மறைந்து
துயரில் எமை அலையவிட்டாய்

ஆண்டொன்று ஆனது
விழிநீர் காயவில்லை
அன்புருவே! நீ வானில் ஒளியாகி
நற்பேறு பெற வேண்டுகிறோம்
இறைவனையே

16, கைலாசபிள்ளையார் கோயில் வீதி, நல்லூர்.
நீங்காத நினைவுகளுடன் குடும்பத்தினர்.

மரண அறிவித்தல்

தவப்பிரகாசம் கிங்ஸ்லி கிருபாகரன்



பிறப்பு
07.11.1967

இறப்பு
05.01.2020

ஏழாலை வடக்கைப் பிறப்பிடமாகவும் ஜேர்மனி முல்கைமை வதிவிடமாகவும் கொண்ட தவப்பிரகாசம் கிங்ஸ்லி கிருபாகரன் 05.01.2020 அன்று கர்த்தருக்குள் நித்திரையடைந்தார். அன்னார் தவப்பிரகாசம், காலஞ்சென்ற பொன்மலர்தம்பதிகளின் அன்பும், புதல்வனும் காலஞ்சென்றவர்களான எடவேட் சண்முகம், கிறேஸ் தவமணி தம்பதிகளின் மருமகனும் சாலேம் துயாவந்தியின் அன்புக் கணவரும் ஜெய்ஸ் ஹாசேல், மார்க், சரோபி பியூலா ஆகியோரின் அன்பு தந்தையும் மேரி ஜெயந்தினி காலஞ்சென்ற டேவிட் தேவபாலன் மற்றும் ஜெயதர்சினி ஆகியோரின் சகோதரரும் கிறிஸ் தோப்பல், சர்மிலா (வாணி), யேசுமலர், திவ்ய சுதன், ஓமேகா, நீதிபரன், ரபுனி, சைந்தவி, அட்சயன், லீப்னோன் ஆகியோரின் பாசமிகு மைத்துனரும் ஆவார்.

அன்னாரின் நன்றி செலுத்தும் ஆராதனை 14.01.2020 செவ்வாய்க்கிழமை அன்று கலாரிதிவீதி, ஏழாலை வடக்கு ஜெபில்லத்தில் மு.ய10.00 மணிக்கு நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
தகவல் :
அன்னதானம் தவப்பிரகாசம்
077 928 4950



அனைத்து மாவட்டங்களிலும் முழுமையான மருத்துவமனை

கொழும்பு, ஜன.13

நாட்டின் அனைத்து மாவட்டங்களிலும் மத்திய அரகக்கு உரித்தான முழுமை பெற்ற வைத்தியசாலைகளை நிறுவுவதற்கு சுகாதார அமைச்சு தீர்மானித்

துள்ளது. கொழும்பு, கராப்பிட்டிய மற்றும் கண்டி உள்ளிட்ட வைத்தியசாலைகளில் நிலவும் நெரிசலைக் கட்டுப்படுத்தும் நோக்கில் இந்தத் திட்டம் மேற்கொள்ளப்பட்டுள்ளது.

மக்கள் தாம் வசிக்கும் மாவட்டங்களிலேயே தேவையான சிகிச்சைகளைப் பெற்றுக்கொள்ளும் நோக்கில் இந்தத் தீர்மானம் எடுக்கப்பட்டுள்ளது என்று அமைச்சின் மேலதிகச் செயலாளர் சனில் டி அல்விஸ் தெரிவித்துள்ளார்.

கிளிநொச்சி, முல்லைத்தீவு, மன்னார், வவுனியா மற்றும் மாத்தளை ஆகிய மாவட்டங்களில் மத்திய அரகக்கு உரித்தான வைத்தியசாலைகள் இதுவரை அமைக்கப்படவில்லை.

அதனால் அந்த மாவட்டத்துக்கு உரித்தான பிரதேச வைத்தியசாலைகளிலேயே மக்கள் சிகிச்சைகளைப் பெற்று வருகின்றனர். இந்த வைத்தியசாலைகளில் போதுமான வசதிகள் இல்லாதமையால் மேலதிக சிகிச்சைகளைப் பெற்றுக்கொள்வதற்கு நோயாளிகள், தூர பிரதேசங்களுக்குச் செல்ல நேரிட்டுள்ளது.

புதிய திட்டங்களின் பிரகாரம் மாவட்டங்களிலேயே அரகக்கு உரித்தான வைத்தியசாலைகளை அபிவிருத்தி செய்து மக்களுக்கான வசதிகளை ஏற்படுத்திக் கொடுக்கப்படவுள்ளது என்று சுகாதார அமைச்சு தெரிவித்துள்ளது.


ஜனாதிபதி கோத்தாபய ராஜபக்ச கட்டந்த சில தினங்களுக்கு முன்னர் கொழும்பு தேசிய வைத்தியசாலைக்குத் திடீர்ப் பயணம் மேற்கொண்டிருந்தார். தூர பிரதேசங்களில் இருந்து வந்த மக்களிடமும் கலந்துரையாடியிருந்தார். (ஏ)

சுவாமி விவேகானந்தரின் 157 ஆவது பிறந்ததின நிகழ்வு

வவுனியா, ஜன.13

சைவசமயத்துக்கு அரும்பணியாற்றிய சுவாமி விவேகானந்தரின் 157 ஆவது பிறந்ததின நிகழ்வு வவுனியாவில் நேற்றுமுன்தினம் இடம்பெற்றது. வவுனியா நகரசபையின் ஏற்பாட்டில் வவுனியா தொடருந்து நிலைய வீதியில் அமைந்துள்ள அவரது உருவசிலைக்கு முன்பாக இந்த நிகழ்வு நடைபெற்றது. நகரசபையின் உப நகரபிதா சு. குமாரசாமி அடிகளாரின் சிலைக்கு மாலை அணிவித்து நினைவுரை ஆற்றினார்.

நிகழ்வில் வடக்கு மாகாணசபை முன்னாள் உறுப்பினர் ஜி.ரி.லிங்கநாதன், நகரபை உறுப்பினர்களான நா.சேனாதிராயா, ரி.கே.ராஜலிங்கம், சுமந்திரன், சமூகசேவைகள் உத்தியோகத்தர் சீனிவாசன், பிரதேசசபை உறுப்பினர் சுப்பிரமணியம், சமூக ஆர்வலர்கள் எனப் பலரும் கலந்துகொண்டனர். இதன்போது வறுமை நிலையில் உள்ள 10 குடும்பங்களுக்கு தமிழ்விருட்சம் அமைப்பின் ஏற்பாட்டில் பொங்கல் பொருள்கள் வழங்கப்பட்டன. (ஐ-110)



ஐ.தே.க. உடையும் என்பது ஆளும் தரப்பின் கதையே

திகாம்பரம் திட்டவாட்டம்

கொழும்பு, ஜன.13

ஐக்கிய தேசியக் கட்சி இரண்டாகப் பிளவுபடுவதை ஆளுந் தரப்பு விரும்புகிறது. அதனால் தான் எதிர்க்கட்சித் தலைவர் சஜித் பிரேமதாச தலைமையில் புதிய கூட்டணி அமையவிருக்கின்றது என்ற புரளியை அவர்கள் கிளப்பி விட்டுள்ளனர். இவ்வாறு தொழிலாளர் தேசிய சங்கத்தின் தலைவரும் தமிழ் முற்போக்குக் கூட்டணியின் பிரதித் தலைவருமான நாடாளுமன்ற உறுப்பினர் பி.திகாம்பரம் தெரிவித்தார்.



இது தொடர்பாக அவர் தெரிவித்துள்ளதாவது:

ஐ.தே.கவுக்குள் மட்டுமல்ல எல்லா அரசியல் கட்சிகளுக்கும் போட்டியும் முரண்பாடுகள் ஏற்படுவது சகஜம். பங்களிக்கும் கட்சிகள் என்ற வகையில் நாம் வேடிக்கை பார்த்துக் கொண்டிருக்க மாட்டோம்.

ஒன்றாக இணைந்து பயணிப்பதே தற்போதைய அரசியல் கழலுக்குப் பொருத்தமானது என ஐ.தே.க

தலைமையிடமும் சஜித் பிரேமதாச விடமும் எடுத்துக் கூறியுள்ளோம். சாதகமான முடிவுகள் எதிர்வரும் 15 ஆம் திகதிக்குப் பின்னர் அறிவிக்கப்படும்.

15 ஆம் திகதி சஜித் தலைமையில் புதிய கூட்டணி அமையவுள்ளதாக ஆளுந் தரப்புக்கு ஆதரவாக உள்ள சில உட்கட்சிகள் செய்தி வெளியிட்டு வருகின்றன.

அப்படி எதுவும் இடம்பெறப் போவ

தில்லை. அதை நாமும் வரவேற்கப் போவதில்லை. ஏனென்றால் மக்களுக்குச் சேவைகளை ஆற்றியுள்ள நாம் எமது பிரதேசத்தில் தனித்துப் போட்டியிட்டாலும் நாடாளுமன்ற ஆசனங்களைப் பெற்றுக்கொள்ளக் கூடிய நிலைமை உள்ளதை அனைவரும் அறிவர். இந்த முரண்பாடுகள் தொடர்பில் எவரும் குழப்பமடையத் தேவையில்லை. - என்றார். (ஏ)

ஹைராத்தித்தியாலய முப்பெரும் விழா

மட்டக்களப்பு மத்திய கல்வி வலயத்திற்குட்பட்ட வாழைச் சேனை ஹைராத்தித்தியாலயத்தின் முப்பெரும் விழா வித்தியாலய வளாகத்தில் வெள்ளிக்கிழமை மாலை இடம்பெற்றது. பாடசாலையின் அதிபர் யூ.டி.ல். அஹமட் தலைமையில் நடைபெற்ற நிகழ்வில் மட்டக்களப்பு மத்தி பிரதிக் கல்விப் பணிப்பாளர் திருமதி. எம். ஏ. றிஸ் மியா பானு, ஓட்டமாவடி கோட்டக் கல்விப் பணிப்பாளர் எம். ஜி. அஹ்சாப், வாழைச்சேனை அந்நூர் தேசிய பாடசாலை அதிபர் ஏ. எம். எம். தாஹிர், வாழைச்சேனை ஆயிலா மகா வித்தியாலய அதிபர் எம். ரி. எம். பரீட் வாழைச்சேனை வை. அஹமட் வித்தியாலய அதிபர் என். எம். கஸ்ஸாலி உட்பட சமூக ஆர்வலர்கள், பெற்றோர், மாணவர்கள் எனப் பலர் கலந்து கொண்டனர். இந்த விழாவில் பரிசளிப்பு நிகழ்வு மாணவத் தலைவர்களுக்கு சின்னம் சூட்டுதல், ஹைராத்தி மலர் வெளியீடு என்பன இடம்பெற்றன. இதன்போது பாடசாலை மாணவர்களின் கலை நிகழ்ச்சிகள் இடம்பெற்றதுடன், ஐந்தாம் தர புலமைப் பரிசில் பரீட்சையில் சித்தியடைந்த மூன்று மாணவர்களுக்கு நினைவுச் சின்னம் மற்றும் பதக்கம் வழங்கி கௌரவிக்கப்பட்டனர். அத்தோடு பாடசாலை கற்றல் நடவடிக்கை கற்றல் போட்டிகளில் சிறந்த நிலையைப் பெற்ற மாணவர்களும் பரிசில்கள் மற்றும் சான்றிதழ் வழங்கிக் கௌரவிக்கப்பட்டதுடன் வீதி போக்கு வரத்து மாணவர்களுக்கு சீருடையும் வழங்கப்பட்டது. (ந)

புதிய தலைமையே யானைக்கு தேவை

ஹிருணிகா கூறுகிறார்

கொழும்பு, ஜன.13

ஐக்கிய தேசியக் கட்சி புதிய தலைமைத்துவத்துடன் பொதுத் தேர்தலுக்கு முகம் கொடுக்க வேண்டும் என்பதையே கட்சியின் பெரும் பான்மையான உறுப்பினர்கள் விரும்புகின்றனர் என்று அந்தக் கட்சியின் நாடாளுமன்ற உறுப்பினர் ஹிருணிகா பிரேமசந்திர தெரிவித்தார்.

இது தொடர்பாக அவர் தெரிவித்துள்ளதாவது:

எதிர்க்கட்சித் தலைவர் சஜித் பிரேமதாச தலைமைத்துவத்தை ஏற்க வேண்டும் என்பதே பலரின் நிலைப்பாடாக உள்ளது. ஐக்கிய தேசியக் கட்சியினருடன் பேச்சு நடத்தி, விரைவில் கட்சியின் தலைமைத்துவம் தொடர்பான பிரச்சினைகளுக்குத் தீர்வொன்று முன்வைக்கப்படும். பெரும்பான்மையினர் மாற்றமொன்று ஏற்பட வேண்டும் என்றுதான் விரும்புகிறார்கள். மாற்றமில்லாமல் பொதுத் தேர்தலுக்கு முகம் கொடுக்க முடியாது என இவர்கள் தெரிவிக்கிறார்கள். பெரும்பாலும் சஜித் பிரேமதாசவைத்தான் அனைவரும் விரும்புகிறார்கள். சபாநாயகர் கருஜயகூரிய தொடர்பாகவும் சிலர் கருத்து வெளியிட்டார்கள். இன்னும் சிலர் அனைவரையும் ஒன்றிணைத்து பயணிக்க வேண்டும் என்ற விரும்பத்தை வெளியிட்டுள்ளார்கள்.

எவ்வாறாயினும், கட்சியில் மாற்றமொன்றை மேற்கொண்டு புதிய தலைமைத்துவத்துடன் தேர்தலுக்குச் செல்ல வேண்டும் என்பதுதான் அனைவரதும் நிலைப்பாடாக இருக்கிறது. சஜித் பிரேமதாச தலைமைத்துவத்தை ஏற்க வேண்டும் என்றுதான் நாம் விரும்புகிறோம். ஜனாதிபதித் தேர்தல் பெறுபேறுகளை வைத்துப் பார்க்கும்போது அதுதான் சரியான முடிவாகவும் அமையும். - என்றார். (ஏ)



பலமான எதிர்க்கட்சியாக செயற்படாது ஜ.தே.கட்சி!

ஜே.வி.பி. தெரிவிப்பு

கொழும்பு, ஜன.13

ஜ.தே.கட்சியால் 1997ஆம் ஆண்டுக்குப் பின்னர் பலமான அரசொன்றை அமைத்து ஆட்சி செய்ய முடியாது போனது. அதேபோன்று பலமான எதிர்க்கட்சியாகவும் செயற்பட முடியாது. அதற்கு மாற்றுவழியாக மக்கள் விடுதலை முன்னணியைப் பலப்படுத்த வேண்டியது அவசியமாகும்.

இவ்வாறு நாடாளுமன்ற உறுப்பினர் பிமல் ரத்நாயக்க தெரிவித்துள்ளார். எதிர்வரும் பொதுத் தேர்தல் தொடர்பாகக் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ள தாவது: பொதுத் தேர்தலிலும் சிவில் அமைப்புக்களுடனும் தொழிற்சங்கங்களுடனும் இணைந்து செயற்படும் நோக்கம் மாத்திரமே உள்ளது. எந்தவொரு அரசியல் கட்சியுடன் கூட்டணி அமைக்கவோ அல்லது பிரிதொரு கட்சிக்கு ஆதரவு வழங்குவதற்கான நோக்கமோ இல்லை. கிராம மட்டத்திலிருந்து பொதுத் தேர்தலில் களமிறங்குவதற்கான வேலைத் திட்டங்களை ஆரம்பித்திருக்கின்றோம். நாடாளுமன்ற தேர்தலிலும் தேசிய மக்கள் சக்தி என்ற



பெயரில் அதே சின்னத்திலேயே போட்டியிடத் தீர்மானித்துள்ளோம். அதுவரையில் சுமார் 30க்கும் மேற்பட்ட கிராம மட்டத்திலான மக்கள் சந்திப்புகள் இடம்பெற்றுள்ளன. இந்த முறை நாடாளுமன்றத்தில் தேசிய மக்கள் சக்தி என்ற ரீதியிலும் மக்கள் விடுதலை முன்னணி என்ற

ரீதியிலும் பெருமளவிலான உறுப்பினர்களை களமிறக்கி வெற்றி பெறும் நோக்கத்திலான வேலைத்திட்டங்கள் முன்னெடுக்கப்பட்டுள்ளன. தேசிய மக்கள் சக்தி என்ற சிவில் அமைப்புக்களுடனான பரந்துபட்ட கூட்டணியில் மக்கள் விடுதலை முன்னணி பிரதான கட்சியாக இருக்கும்.

ஜனாதிபதித் தேர்தலின் போது எம்முடன் கைகோர்த்த அனைத்து சிவில் அமைப்புக்கள், தொழிற்சங்கங்கள் ஆகியவற்றுடன் இணைந்தே பொதுத் தேர்தலிலும் களமிறங்கவுள்ளோம். எந்தவொரு அரசியல் கட்சியுடனும் இணைந்து கூட்டணி அமைப்பதற்கோ அல்லது ஆதரவு வழங்குவதற்கோ நாம் தயாராக இல்லை. - என்றார். (எ)

துப்பாக்கி வைத்திருந்தனர் என கைதானோருக்கு மறியல்

கொழும்பு, ஜன.13

வாழைச்சேனை பொலிஸ் பிரிவில் ரி56 ரக துப்பாக்கியை தம் வசம் வைத்திருந்தனர் என்ற குற்றச்சாட்டின் பேரில் கைது செய்யப்பட்ட சந்தேக நபர்கள் இருவரையும் எதிர்வரும் 23ஆம் திகதி வரை விளக்க மறியலில் வைக்குமாறு வாழைச்சேனை மாவட்ட நீதிவான் நீதிமன்ற பதில் நீதிபதி முகமட் ரிபான் பொலிஸாருக்குக் கட்டளை பிறப்பித்தார்.

சிறிப்பு அதிரடிப்படையினருக்கு கிடைத்த இரகசியத் தகவலையடுத்து படையினர் மேற்கொண்ட விசாரணையின்போது குறிஞ்சி நகர் கறுவாக்கேணி எனும் இடத்தில் வைத்துச் சனிக்கிழமை இரவு துப்பாக்கி வைத்திருந்தனர் என்ற குற்றச்சாட்டில் ஒருவர் கைது செய்யப்பட்டார்.

அதையடுத்துப் பொலிஸார் மேற்கொண்ட விசாரணையின் போது மேலும் இருவர் கைது செய்யப்பட்டனர். அவர்களில் ஒருவர் விசாரணையின் பின்னர் விடுதலை செய்யப்பட்டார்.

ரி56 துப்பாக்கி ஒன்றும் அதற்குப் பயன்படுத்தும் 27 ரவைகளும் கைப்பற்றப்பட்டன என்றும் இது தொடர்பாக மேலதிக விசாரணைகள் நடைபெற்று வருகின்றன என்றும் வாழைச்சேனைப் பொலிஸ் நிலையப் பொறுப்புதி காமிதனஞ்சையபெரமுனதெரிவித்தார். (எ)

வீதி விளக்குகள் கையளிப்பு

வவுனியா, ஜன.13

வவுனியா பாரதிபுரம் கிராமத்துக்கு ஒரு தொகுதி வீதி விளக்குகள் நேற்று முன்தினம் கையளிக்கப்பட்டன. அத்துடன் கிராமத்தை சேர்ந்த மாணவர்களுக்கு கற்றல் உபகரணங்களும் வழங்கப்பட்டன. தமிழ் ஈழ விடுதலை இயக்கத்தின் தலைவரும், வன்னி நாடாளுமன்ற உறுப்பினருமான, செல்வம் அடைக்கல நாதனின் சொந்த நிதியில் இந்த உதவிகள் வழங்கப்பட்டன.

நாடாளுமன்ற முன்னாள் உறுப்பினர் வினோ நோகராதலிங்கம், கட்சியின் முக்கியஸ்தர் நாகராஜன் ஆகியோர் இணைந்து வழங்கினர். (ஐ-110)



பொங்கல் நிகழ்வு

கொழும்புத்துறை, ஜன.13
யாழ்ப்பாணம் கொழும்புத்துறை புனித செபமாவை அன்னை ஆலயத்தில் நாளை மறுதினம் புதன்கிழமை பொங்கல் நிகழ்வு இடம்பெறவுள்ளது. ஆலயப் பங்குத்தந்தை அருட்பணி ரோய் பேடினன் தலைமையில் காலை 6.30 மணிக்கு இயற்கை வளங்களைத் தந்த இறைவனுக்கு நன்றித் திருப்பலி ஒப்புக்கொடுக்கப்படும். தொடர்ந்து இளையோர் அமைப்பினரால் விற்பனை செய்யப்பட்ட அதிஷ்டலாபச் சீட்டிழும்பும் இடம்பெறும் என்று தெரிவிக்கப்பட்டது. (ஐ-135)

விபத்தை விசாரிக்க வந்த பொலிஸார் 'அன்னநடை'

யாழ்ப்பாணம், ஜன. 13

கொக்குவில் நேற்று அதிகாலை 5.30 மணிக்கு இடம்பெற்ற விபத்து தொடர்பில் உடனடியாகப் பொலிஸாருக்குத் தகவல் வழங்கியபோதும் காலை 7.30 மணியைத் தாண்டியே சம்பவ இடத்துக்குப் பொலிஸார் வந்தனர் என்று குற்றஞ்சாட்டப்படுகின்றது. தனியார் கல்வி நிலையத்தில் கற்கும் மாணவியான தனது பேர்த்தியை பூசுக் ஏற்றிச் சென்றபோது எதிரே வேகமாக வந்த மோட்டார் சைக்கிள் மோதி விபத்து இடம்பெற்றது. அதில் இளைஞர்கள்

மூவர் பயணித்தனர். இளைஞர்களில் ஒருவரும், பூசுக்கும், பேர்த்தியும் காயமடைந்த நிலையில் மருத்துவமனையில் சேர்க்கப்பட்டனர். இந்த விபத்துத் தொடர்பில் யாழ்ப்பாணப் பொலிஸாருக்குத் தகவல் வழங்கியபோதும் இரண்டு மணித்தியாலங்களின் பின்னரே அதாவது காலை 7.30 ஐத் தாண்டிய நிலையிலேயே சம்பவ இடத்துக்கு வந்து பொலிஸார் வந்து விசாரணை நடத்தினர் என்று பொதுமக்கள் விசனம் தெரிவித்தனர். (கு-105)

இலங்கை வரும் ஆலிஸ் எம்.சி.சி பற்றி பேசுவார்

கொழும்பு, நவ.13

அமெரிக்காவின் தெற்கு மற்றும் மத்திய ஆசிய விவகாரங்களுக்கான துணை உதவி செயலாளர் ஆலிஸ் வெல்ஸ் இன்று திங்கட்கிழமை இலங்கைக்கு வரவுள்ளார். ஆலிஸ் வெல்ஸ் இந்தமாதம் 13 முதல் 22ஆம் திகதி வரை இலங்கை, இந்தியா மற்றும் பாகிஸ்தானுக்கு பயணம் செய்யத் திட்டமிட்டுள்ளார். நிறுத்தப்பட்ட மிலேனியம் சவால்கள் நிறுவனத்தின் ஒப்பந்தம் குறித்து இதன்போது விவாதிக்க வாய்ப்புள்ளது என்று அறிய முடிகின்றது. இலங்கைக்கு வரும் அவர், கொழும்பில்

மூத்த அரசு அதிகாரிகள் மற்றும் சிவில் சமூகத்தின் உறுப்பினர்களைச் சந்தித்து இருதரப்பு மற்றும் பிராந்திய பிரச்சினைகள் குறித்து விவாதிப்பார் என எதிர்பார்க்கப்படுகின்றது. ஜனநாயகம், நீதி, மனித உரிமை பிரச்சினைகள் மற்றும் இந்தோபசிபிக் பிராந்தியத்தில் பகிரப்பட்ட நலன்கள் உட்பட பல விடயங்கள் தொடர்பாகக் கலந்துரையாடப்படவுள்ளன. புதிய அரசு இதுவரை கையெழுத்திட மறுத்துவிட்ட மிலேனியம் சவால்கள் நிறுவனத்துடனான ஒப்பந்தத்தின் முக்கியத்துவம் குறித்து அவர் விவாதிக்க வாய்ப்புள்ளது என்றும் அமெரிக்க

வட்டார தகவல்கள் தெரிவிக்கின்றன. எவ்வாறாயினும், இந்த ஒப்பந்தத்தை மதிப்பாய்வு செய்ய ஜனாதிபதி கோத்தாபய ராஜபக்ஷ, நான்கு உறுப்பினர்களைக் கொண்ட குழுவை நியமித்துள்ளதால், இந்த ஒப்பந்தத்தை பரிசீலிக்க அமெரிக்கா இலங்கைக்கு கால அவகாசம் அளிக்கும் எனவும் தகவல்கள் தெரிவிக்கின்றன. இந்தப் பேச்சுக்களை அடுத்து அமெரிக்காவின் தெற்கு மற்றும் மத்திய ஆசிய விவகாரங்களுக்கான துணை உதவி செயலாளர் ஆலிஸ் வெல்ஸ் 15 ஆம் திகதி இந்தியாவுக்கு செல்வார். (எ)



2020

புத்தாண்டு பொதுப் பலன்கள்

சாதகங்களும் 'கவனத்துக்கு' உரியவையும்!

கணிப்பவர்
கே.பி.வித்யாதரன்



மிதுனம்

மிருகசீரிடம் 3, 4ஆம் பாதம், திருவாதிரை, புனர்பூசம்
1, 2, 3ஆம் பாதம்

நன்றி மறவாதவர் நீங்கள். உங்களின் ராசிக்கு 9ம் வீடான சூன்யத்தில் 2020ம் ஆண்டு பிறப்பதால் பண வரவு உயரும். எதிர்ப்புக்கள் அகலும். கடன்பிரச்சினையிலிருந்து விடுபடுவதற்காக ஓயாமல் உழைப்பீர்கள். முகப்பொலிவு, ஆரோக்கியம் கூடும். வீட்டில் சுபநிகழ்ச்சிகள் நடக்கும். பூர்வீகச் சொத்தைச் சீர்செய்வீர்கள். உங்களின் ரசனைக்கேற்ப வீடு அமையும். எதிர்பார்த்த பணம் வரும்.

புத்தாண்டின் தொடக்கம் முதல் 12.11.2020 வரை உங்களின் சப்தம், ஜீவனாதிபதியுமான குரு பகவான் 7ஆம் வீட்டில் அமர்ந்திருப்பதால் வரவேண்டிய பணம் கைக்கு வரும். கல்வியாளர்கள், அறிஞர்களின் நட்புக் கிடைக்கும். பழைய சிக்கல்களைப் பேசி தீர்ப்பீர்கள். கணவன் மனைவிக்குள் அந்நியோன்யம் அதிகரிக்கும். சிலருக்கு குழந்தைப் பாக்கியம் கிடைக்கும். பிள்ளைகளால் சமூகத்தில் உங்களின் அந்தஸ்து உயரும். தள்ளிப் போன கல்யாணப் பேச்சு கூடி வரும்.



இந்த ஆண்டு முழுவதும் குருவின் பார்வை இருப்பதால், இவர்களுக்குத் தடைகள், துன்பங்கள் பெரும்பாலும் இருக்காது. அதே வேளையில்

வீடு, தொழில் ஆகியவற்றில் மாற்றங்கள் இருக்கும். ஒரு சிலருக்கு அலுவலக ரீதியாக இடமாற்றங்கள் இருப்பது உறுதி. இந்த மாற்றம் தலைகீழான மாற்றமாக இருக்கும். அதாவது இதுவரை அவர்கள் பார்த்து வந்த வேலையிலிருந்து வத்தியாசமான வேலையைச் செய்வார்கள். இதுவரை சுமாரான வீட்டில் இருந்தவர்கள் மிகவும் ஆடம்பரமான வீட்டில் வசிக்கக்கூடிய வாய்ப்பைப் பெறுவார்கள்.

இந்த மாற்றம் இயல்பான கால மாற்றமாக இருந்தால் அனுமதி யுங்கள்.

ஆனால், இருப்பதை விட்டு விட்டுப் பறப்பதை பிடிக்கிறேன் என்று வேலை மாற்றத்தை இந்த ஆண்டு நீங்களாகச் செய்யவேண்டாம். இப்போது இருக்கும் வேலையிலேயே கண்ணும் கருத்துமாகச் செயல்பட்டு, உங்களின் வேலையைத் தக்கவைத்துக் கொள்ளுங்கள். இப்போதைய நிலைமைக்கு அதுதான் மிகவும் சிறந்தது.

நவம்பர் 13ம் திகதி முதல் குரு பகவான் 8ம் வீட்டில் மறைவதால் கணவன் மனைவிக்குள் வீண் வாக்குவாதங்களைத் தவிர்ப்பது நல்லது. வேலைப்பளு அதிகரிக்கும். சித்தர்ப்பிங்களுக்குச் சென்று வழிபட்டு வாருங்கள். குலதெய்வக் கோயிலைப் புதுப்பிப்பீர்கள். 26.12.20



தினம்
ஓடு
சிந்தனை

நீங்கள் கடனாளிகளா?

இந்த விஞ்ஞானவுலகத்தில் எத்தனையோ முன்னேற்றங்களைச் சந்தித்துக் கொண்டிருக்கிறோம். கொஞ்சம் சௌகரியமான வாழ்க்கை வாழக் கூட பணம் நிறையதான் தேவை. இதைப் புரிந்து கொண்டதால் ஏதாவது ஒரு வழியில் பணத்தைப் பார்க்கத்தான் விழைகிறோம். இருந்தாலும் இந்தத் தேடலில் தோற்றவர்களும் முயன்று கொண்டேயிருப்பவர்களும் தான் அதிகமாக இருக்கிறார்கள்.

அதில் முயல்பவர்களை விட தோற்றுப் போனதாய் நினைக்கும் கடனாளிகள் சற்று யோசிக்க வேண்டியிருக்கும். கடன் சுமையால்தற்கொலை செய்துகொண்டு இறந்து போனவர்களையும் உணர விட்டே ஓடியவர்களையும் யோசியுங்கள். இந்தப் பரிதாப நிலைக்குத் தள்ளப்பட்டார்களா? இல்லை தானே போய் விழுந்தார்களா? எப்படியிருந்தாலும் இதற்குக் காரணம் கடன் என்ற சைத்தானைக் கண்டு இவர்கள் அஞ்சவில்லை என்பதுதான். யாரும் இங்கே கடன் சுமையின்றியில்லை.

உங்களின் தனிப்பட்ட கடன் சுமைக்குக் காரணம் என்ன? கடன் மீது அச்சமில்லாத குணமும் இந்தக் குணத்தால் தோன்றும் பொறுப்பின்மையும் தான்.

வட்டிக்குப் பணம் வாங்கும்போதே கருநாகத்தைக் கையில் பிடித்தது போன்ற பயம் வரவேண்டும். என்னடா பயமே முன்னேற்றத்துக்குத் தடை என்று சொன்னவன் பயம் வேண்டும் என்கிறானே என்று நினைக்கிறீர்களா? ஆம் வேண்டாத அந்தப் பயம் தான் இங்கே வேண்டிய பயமாகிறது. இந்தப் பயத்தின் மறுக்கம்தான் பொறுப்பு.

கடன் வாங்கும்போது அச்சப்படுங்கள். இதனைத் திரும்பச் செலுத்தும் வரை ஓய்மட்டேன் என்று முயற்சியிலேயே இருங்கள்.

ஒரு எலிகூட துண்டுத் தேங்காய்க்காக கத்தான் எலிப்பொறியில் சிக்கிச் சாகும். இவர்கள் ஏன் தேவையே இல்லாமல் போய் கடன் பொறியில் சிக்கிக் கொள்கிறார்கள். ஒரு தொழில் செய்வதற்கு அத்தொழில் பற்றி நல்ல முன்னனுபவம் இருந்தால் அவர்கள் இருபத்தைந்து சதவீதக் கடனும் எழுபத்து ஐந்து சதவீத உழைப்பும் வைத்து நூறு சதவீத வெற்றியை எதிர்பார்க்க வேண்டும்.



வரை ராசிக்கு 7ஆம் வீட்டில் சனி பகவான் கண்டகச் சனியாக நிற்பதால் எதையும் திட்டமிட்டுச் செய்யுங்கள். யாருக்கும் கையெழுத்திட வேண்டாம். நம்பிக்கைக்குரியவராக இருந்தாலும் ரகசியங்களைப் பகிர்ந்து கொள்ள வேண்டாம். நல்லவர்கள் யார், கெட்டவர்கள் யார் என்பதைப் பார்த்துப் பழகங்கள்.

வருடத்தின் தொடக்கத்திலிருந்தே ராசியில் ராகுவும் 7ஆம் வீட்டில் கேதுவும் அமர்ந்திருப்பதால் சேமிப்புகள் கரையும். செப்ரம்பர் மாதம் முதல் ஆண்டு முடியும் வரை ராகு 12ஆம் வீட்டிலும் கேது 6ஆம் வீட்டிலும் அமர்வதால், ஆன்மிகத்தில் மனம் லயிக்கும். வெளி மாநில புண்ணியத்தலங்களுக்குச் சென்று வருவீர்கள். பழைய சொந்தங்கள் தேடி வருவார்கள். 23.3.2020 முதல் 4.5.2020 வரை செவ்வாய் 8ம் வீட்டில் அமர்வதால் முன்கோபத்தைக் குறைத்துக் கொள்ளுங்கள்.

சந்தோஷங்களைத் தியாகம் செய்து சாதனைகளைப் படைக்கத் தூண்டும் ஆண்டு



மிதுனம்

உடன்பிறந்தவர்களை நினைத்துக் கவலைப்படுவீர்கள். அவர்களால் அலைச்சல், செலவுகள் இருக்கும்.

வியாபாரிகள், தொலைநோக்குச் சிந்தனையுடன் முதலீடு செய்து இலாபம் பார்ப்பார்கள். வாடிக்கை யாளர்களின் வருகை அதிகரிக்கும். புதிய ஒப்பந்தங்கள் கையெழுத்தாகும். தேவையான நேரத்தில் வாங்கிக் கடனுதவி கிடைக்கும். உத்தியோகத்தில், தொல்லை தந்த மேலதிகாரி மாற்றப்படுவார். திறமைகளை வெளிப்படுத்த நல்ல வாய்ப்புக்கள் அமையும். கணிணித் துறையினருக்குக் கூடுதல் சம்பளத்துடன் வேலை கிடைக்கும். கலைத்துறையினரின் படைப்புக்கள் பாராட்டுப் பெறும்.





ஜெனிவாவை...

அவர் மேலும் தெரிவித்ததாவது: முன்னாள் ஜனாதிபதி மஹிந்த ராஜபக்ஷவின் ஆட்சிக் காலத்தில் இலங்கைக்கு எதிராக நிறைவேற்றப்பட்ட ஜெனிவாத் தீர்மானங்களை நாம் அடியோடு நிராகரித்திருந்தோம். அதன் பின்னர் 2015ஆம் ஆண்டு ஆட்சிக்கு வந்த மைத்திரி ரணில் தலைமையிலான அணியினர் தான் ஜெனிவாவின் புதிய தீர்மானத்துக்கு இணை அனுசரணை வழங்கியிருந்தார்கள். இதற்கும் தற்போது ஆட்சிப்பீடம் ஏறியுள்ள ஜனாதிபதி கோத்தாபய ராஜபக்ஷ தலைமையிலான அரசுக்கும் எந்தத் தொடர்பும் இல்லை. அது தொடர்பில் இந்த அரசு பொறுப்புக் கூற வேண்டிய அவசியமும் இல்லை.

ஜெனிவாவில் இம்முறை இலங்கைக்கு எதிராக புதிய தீர்மானத்தை சர்வதேச நாடுகள் நிறைவேற்றினாலும் அது தொடர்பில் நாம் அலட்டிக்கொள்ள மாட்டோம். ஆயிரம் தீர்மானங்களை நிறைவேற்றினாலும் சர்வதேச நாடுகள் எம்மை அடிபணியவைக்கவே முடியாது. கோத்தாபய அரசு மக்களின் ஜனநாயக ஆணைக்கேற்ப நாட்டின் ஆட்சிப்பொறுப்பைக் கையில் எடுத்துள்ளது. எனவே, இந்த நாட்டின் இறையாண்மையில் வெளிநாடுகள் கைவைக்கவே முடியாது - என்றார். (ஒ.5,22)

ஜெனிவாவில்...

இம்முறை ஜெனிவாவில் கோத்தாபய அரசு எதிர் விளைவுகளைச் சந்திக்க வேண்டியும். இவ்வாறு தெரிவித்தார் முன்னாள் ஜனாதிபதி சந்திரிகா பண்டாரநாயக்க குமாரதுங்க. ஜ.நா. மனித உரிமைகள் சபையின் 40ஆவது கூட்டத் தொடர் எதிர்வரும் பெப்ரவரி 25ஆம் திகதி ஜெனிவாவில் ஆரம்பமாகின்றது. மார்ச் 22ஆம் திகதி வரை அது நடைபெறுகின்றது. மார்ச் 20ஆம் திகதி இலங்கை விடயம் பரிசீலனைக்கு வரவிருக்கின்றது. இது தொடர்பில் கருத்துத் தெரிவிக்கும்போதே மேற்கண்டவாறு கூறினார்.

அவர் மேலும் தெரிவித்ததாவது: இலங்கை மீதான ஜ.நா. தீர்மானத்தை அடியோடு நிராகரிக்க வேண்டும் எனவும், அந்தத் தீர்மானத்தைக் குப்பையில் தூக்கி வீச வேண்டும் எனவும் கோத்தாபய தரப்பினர் கூறியுள்ளமை முட்டாள்தனமான கருத்தாகும்.

ஜெனிவாவில் இலங்கை மீதான தீர்மானம் 'இறுதியில் இலங்கையின் இணை அனுசரணையுடன் ஏனைய அனைத்து உறுப்புரிமை நாடுகளின் ஆதரவுடன் நிறைவேற்றப்பட்டுள்ளது என்பதை அரசு தரப்பினர் கவனத்தில் கொள்ள வேண்டும். அந்தத் தீர்மானத்துக்கு மதிப்பளித்து இந்த அரசு நடைமுறைப்படுத்தியே ஆக வேண்டும்.

அதேவேளை, கோத்தாபய அரசு வாய்க்கு வந்த மாதிரி கருத்துக்களை வெளியிட்டு சர்வதேச சமூகத்துடன் முட்டி மோதுவதால் ஜெனிவாவில் இம்முறை எதிர் விளைவுகளைச் சந்திக்க வேண்டியும் வரும் - என்றார். (ஒ.5,22)

கோத்தாவுடன்...

பயணிக்கத் தயார் என்று தமிழ்த் தேசியக் கூட்டமைப்பினர் கூறுகின்றனர்.

இவ்வாறு தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்துள்ளார்.

கிளிநொச்சியில் மாவீரர் பெற்றோர்களுக்கான மாதாந்த வாழ்வாதார உதவி வழங்கும் நிகழ்வு நேற்று இடம்பெற்றது. இதில் கலந்துகொண்டு உரையாற்றும்போதே மேற்கண்டவாறு கூறினார்.

அவர் மேலும் தெரிவித்ததாவது: பொங்கல் என்பது தமிழர் பாரம்பரிய அடையாளங்களில் ஒன்று. தமிழர் அடையாளங்களைத் திட்டமிட்டு இழக்கச் செய்யும் வேலைகள் இடம்பெற்று வருகின்றன. நாம் எமது அடையாளங்களைப் பேணிப் பாதுகாக்க வேண்டியவர்களாக இருக்கின்றோம். இன்று தமிழர்கள் எனும் விடயத்தை பேச இடமற்றவர்களான சூழல் காணப்படுகின்றது. தமிழ் மக்கள் தமக்கு ஆணையைத் தரவேண்டும் எனத் தமிழ்த் தேசியக் கூட்டமைப்பினர் கூறுகின்றனர். ஆனால் தங்களுக்குக் கிடைத்த ஆணையை அவர்கள் சரியாகப் பயன்படுத்தவில்லை, என்றார். (ஒ.5) **விஷயிகள்...**

பெறுமதியான ஆடைகள் எரிந்து நாசமாகியுள்ளன.

பருத்தித்துறை நகரப் பகுதியிலுள்ள சந்தைக் கட்டடத் தொகுதியிலேயே இந்தச் சம்பவம் நேற்று அதிகாலை 2.30 மணிக்கு இடம்பெற்றுள்ளது. ஆடை விற்பனை நிலையம் எரிவதை, கட்டடத் தொகுதியின் காவலாளி கண்டுள்ளார். உடனடியாகப் பொலிஸாருக்குத் தெரியப்படுத்தியுள்ளார். பொதுமக்களின் உதவியுடன் நீண்ட போராட்டத்தின் பின்னர் தீக் கட்டுப்பாட்டுக்குள் கொண்டு வரப்பட்டது. எனினும் கடையிலிருந்த 40 லட்சம் ரூபாவுக்கு மேற்பட்ட புடைவைகள் எரிந்து நாசமாகியுள்ளன.

கடையின் கதவை வெட்டி, பெற்றோல் உஊற்றி எரித்தமைக்கான தடயங்கள் இருப்பதாகத் தெரிவித்த பொலிஸார், அங்கிருந்து நபர் ஒருவர் தப்பிச் செல்லும் காட்சியும் சி.சி.ரி.வி. கமராவில் பதிவாகியுள்ளதாகவும் தெரிவித்தனர். பெற்றோல் கான் ஒன்றும் அங்கிருந்து மீட்கப்பட்டுள்ளது. பருத்தித்துறைப் பொலிஸார் மேலதிக விசாரணைகளை மேற்கொண்டுள்ளனர். (ஒ.ஜ.26,106)

ஆதரவை...

2009ஆம் ஆண்டு இறுதிப் போர் முடிவில் முன்னாள் ஜனாதிபதி மஹிந்த ராஜபக்ஷவின் ஆட்சிக்காலத்தில் போர்க்குற்றங்கள் மற்றும் மனித உரிமை மீறல்கள் தொடர்பில் இலங்கைக்கு எதிராக ஜ.நா. மனித உரிமைகள் சபையில் நிறைவேற்றப்பட்ட தீர்மானங்களால் எமது நாடு சர்வதேச அரங்கில் தோல்வியடைந்திருந்தது, அவமானப்பட்டிருந்தது.

2015ஆம் ஆண்டு ஆட்சி மாற்றத்தின் பின்னர் எமது நல்லாட்சி அரசில் இலங்கைக்கு எதிரான ஜ.நா. தீர்மானங்களின் கனதியைக் குறைத்து எமது இணை அனுசரணையுடன் சர்வதேச நாடுகளின் ஏகோபித்த ஆதரவுடன் புதிய தீர்மானத்தை நிறைவேற்றி இலங்கையைக் காப்பாற்றியிருந்தோம். அந்தப் புதிய தீர்மானத்தை முழுமையாக நடைமுறைப்படுத்த இரண்டு தடவைகள் கால அவகா

சத்தையும் பெற்றிருந்தோம். மீண்டும் ஆட்சி மாற்றம் ஏற்பட்டது. கடந்த 2019 ஆம் ஆண்டு நவம்பர் 17ஆம் திகதி ஜனாதிபதி கோத்தாபய ராஜபக்ஷ தலைமையில் புதிய ஆட்சி வந்தது. கனதி குறைந்த ஜ.நா. தீர்மானத்தையாவது புறந்தள்ளாமல் நிறைவேற்ற வேண்டியது கோத்தாபய அரசின் பொறுப்பாக இருக்கின்றது.

அந்தத் தீர்மானத்தின் பரிந்துரைகளை முழுமையாக நிறைவேற்றுவதற்கு கோத்தாபய அரசு தவறுமே யானால் சர்வதேச நாடுகளின் ஆதரவை இழக்க வேண்டி வரும். அதேவேளை, மீண்டும் இறுக்கமான தீர்மானத்துக்குள் இலங்கை சிக்க வேண்டிவரும். ஜ.நா. தீர்மானத்தின் பரிந்துரைகளின் பிரகாரம் குற்றமிழைத்தவர்கள் தண்டிக்கப்பட வேண்டும் என்றார். (ஒ.5,22)

ரயில் - டிரக்டர்...

வம் நேற்றுப் பிற்பகல் இடம்பெற்றது. காங்கேசன்துறையிலிருந்து யாழ்ப்பாணம் ரயில் நிலையத்துக்குச் சென்று கொண்டிருந்த குளிரூட்டப்பட்ட அதிவேக ரயிலுடன், தெல்லிப்பழை மாவிட்டபுரம் பகுதியில் ரயில்வே கடவை ஊடாக கடக்க முற்பட்ட உழவு இயந்திரம் இவ்வாறு விபத்தில் சிக்கிக் கொண்டது. (ஒ.5)

ஓபயரா?...

யாழ்ப்பாணம் ஸ்ரான்லி வீதியில் உள்ள வர்த்தக நிலையம் ஒன்றில் நேற்றுத் திடீரென தீ பரவியுள்ளது. தீயணைப்புச் சேவைக்கு தகவல் வழங்கப்பட்டது. அத்துடன் பொலிஸாருக்கும் தெரியப்படுத்தப்பட்டுள்ளது.

பொலிஸாருக்கு அந்தத் தகவல் ப்யரிங் என்று கிடைத்தமையால் அவர்கள் பதறியடித்து சம்பவ இடத்தை நோக்கி விரைந்தனர். சிறிது நேரத்திலேயே அது ஓபயரிங் அல்ல ஓபயர் என்று தெரியவந்தது. இதனையடுத்து நிலைமை சுமுகமானது. (ஒ.5,105)

தமிழர் திருநாள்...

திருநாள் பொங்கல் உற்சவம் இடம்பெறவுள்ளதாக ஆலய நிர்வாகத்தினர் அறிவித்துள்ளனர். தைப்பொங்கல் தினத்துக்கு முதல் நாளான நாளை, தமிழர் திருவிழா பொங்கல் நிகழ்வுகள் நீராவியடி பிள்ளையார் ஆலயத்தில் இடம்பெறும் நிலையில் இந்த ஆண்டும் பொங்கல் நிகழ்வுகள் சிறப்பாக இடம்பெறவுள்ளன. நாளை காலை 8.30 மணிக்கு பூசைகள் ஆரம்பமாகி தொடர்ந்து பொங்கல் நிகழ்வுகள் இடம்பெறவுள்ளன.

அனைத்து மக்களையும் இந்தப் பொங்கல் நிகழ்வில் கலந்துகொள்ளுமாறு நீராவியடி பிள்ளையார் ஆலய நிர்வாகத்தினர் அழைப்பு விடுத்துள்ளனர். (ஒ.5,246)

கஞ்சா...

சிறப்பு அதிரடிப் படையினருக்குக் கிடைத்த தகவலுக்கு அமைவாக இந்தக் கைதுகள் மேற்கொள்ளப்பட்டுள்ளன. இயக்கச்சிப் பகுதியில் வைத்து 2 கிலோ கஞ்சாவுடன் பெண் ஒருவர் கைது செய்யப்பட்டுள்ளார். பூநகரி சங்குப்பிட்டிப் பாலத்தில் வைத்து 12 கிராம் ஹெரோயினுடன் இளைஞர் கைது செய்யப்பட்டுள்ளார். (ஒ.5,9)



களவாடிய மோ.சைக்கிள் எரிந்த நிலையில் மீட்பு

யாழ்ப்பாணம், ஜன.13
சுன்னாகத்தில் வீடொன்றில் இருந்து களவாடிச் செல்லப்பட்ட மோட்டார் சைக்கிள் ஒன்று, எரிக்கப்பட்ட நிலையில் புத்தூர், நிலாவரைப் பகுதியில் நேற்றுக்காலை மீட்கப்பட்டது. நிலாவரை வீதியால் பயணித்த சிலர், எரிந்து கொண்டிருந்த மோட்டார் சைக்கிளைக் கண்ணுற்று, அச்சு வேலி பொலிஸாருக்குத் தகவல் வழங்கினர். சம்பவ இடத்துக்கு பொலிஸார் விரைந்தபோதும் மோட்டார் சைக்கிள் முற்றாக எரிந்து நாசமாகியது என்று தெரிவிக்கப்பட்டது. விசாரணைகளின் போது சுன்னாகத்தைச் சேர்ந்த ஒருவரின் மோட்டார் சைக்கிள் நேற்று முன்தினம் இரவு வீட்டில் இருந்து காணாமல் போனதாகவும் அந்த மோட்டார் சைக்கிளை எரிக்கப்பட்டுள்ளது என்றும் தெரியவந்துள்ளது. இது தொடர்பாக உரிமையாளர் சுன்னாகம், பொலிஸில் முறைப்பாடு செய்துள்ளார். மோட்டார் சைக்கிள் எரியூட்டப்பட்ட சம்பவம் தொடர்பில் அச்சுவேலிப் பொலிஸார் விசாரணைகளை முன்னெடுத்துள்ளனர். (ஜ-26)

முல்லை...

இழந்து விபத்துக்குள்ளானதில் மாணவன் பரிதாபகரமாக உயிரிழந்துள்ளான். இந்தச் சம்பவம் நேற்று மாலை இடம்பெற்றது. அதிவேகமாகச் சென்ற மோட்டார் சைக்கிள் கட்டுப்பாட்டை இழந்து மின் கம்பத்துடன் மோதியதாகப் பொலிஸார் தெரிவிக்கின்றனர். சம்பவத்தில் மூங்கிலாறு தெற்கு உடையார் கடடைச் சேர்ந்த ஆனந்தராசா பிரசன்னா (வயது-24) என்ற இளைஞர் படுகாயம் அடைந்துள்ளார். புதுக்குடியிருப்பு மருத்துவமனையில் சேர்க்கப்பட்டுள்ளார். அவர் சிகிச்சை பயனின்றி உயிரிழந்துள்ளார். (ஒ.5,222)

ரூபி திகதி: 12.01.2020 வெற்றி வாரம்: 2736 வர்ணம்: ஊதா

மீளம்: வெற்றி இலக்கங்கள்: 15 28 37 60 திங்கட் கிழமை வெற்றிப் பொதி: ரூ. 3,561,514/=

13.01.2020 ம் திகதி திங்கட் கிழமை மஞ்சள் நிற டிக்கட்டுக்களும் வெற்றி பெற்ற டிக்கட்டுகள் 6 மாதங்களுக்கு செல்லுபடியாகும்

Open: 011 483834 Web: www.dib.lk SMS: DIB+ஒழுக்கல+ஒழுக்கல+வ என கூடு பெறு 1919 இற்கு அனுப்பவும். அல்லது ஓபி அனுப்பி 1919

அதி கோடிபதி ADA KOTIPATHI

சீட்டிடுப்பு இல: 850 இன்றைய டிக்கட்டுப் பரிசு: ரூ. 56,559,910/-

வர்ணம்: பச்சை சீட்டிடுப்பு திகதி: 2020.01.12

வெற்றி இலக்கங்கள்: 25 35 37 63

கூடு பெறு 1919 இற்கு அனுப்பவும். அல்லது ஓபி அனுப்பி 1919

விடுகி டிக்கட்டு

சீட்டிடுப்பு வாரம்: 1107 சீட்டிடுப்பு திகதி: 2020.01.11 சனிக்கிழமை

சுதீக்ட டிக்கட்டு: ரூ. 84,933,120/-

சுதீக்ட, சீட்டிடுப்பு மற்றும் மீளம் தீக்ட்டுகள் முறையே ஓடுகின்றன. வெளங்கியை மற்ற வெளங்கியை சீட்டிடுப்பு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

Open: 0112 333 546/47 Web: www.dib.lk SMS: DIB+ஒழுக்கல+ஒழுக்கல+வ என கூடு பெறு 1919 இற்கு அனுப்பவும். அல்லது ஓபி அனுப்பி 1919

SUPER BALL

சீட்டிடுப்பு வாரம்: 1107 சீட்டிடுப்பு திகதி: 2020.01.11 சனிக்கிழமை

சுதீக்ட டிக்கட்டு: ரூ. 84,933,120/-

சுதீக்ட, சீட்டிடுப்பு மற்றும் மீளம் தீக்ட்டுகள் முறையே ஓடுகின்றன. வெளங்கியை மற்ற வெளங்கியை சீட்டிடுப்பு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

Open: 0112 333 546/47 Web: www.dib.lk SMS: DIB+ஒழுக்கல+ஒழுக்கல+வ என கூடு பெறு 1919 இற்கு அனுப்பவும். அல்லது ஓபி அனுப்பி 1919



இன்றைய நாள்



மேடம்: மாறுபட்ட கருத்து உள்ளவரிடம் பேச வேண்டாம். தொழில், வியாபாரத்தில் அபிவிருத்தி செய்ய கூடுதல் பணம் தேவைப்படும். நேரத்திற்கு உணவு உண்பதால் ஆரோக்கியம் சீராகும்.



கிபம்: புதிய முயற்சியால் தாமதமான செயல் நிறைவேறும். தொழில், வியாபாரத்தில் நம்பிக்கை வளரும். பணம் கொடுக்கல், வாங்கல் சீராகும். கூடுதல் பொருள் சேர்க்கை பெறுவீர்கள்.



மிதுனம்: மனதில் சங்கடம் ஏற்படலாம். எவருக்கும் வாக்குறுதி தர வேண்டாம். தொழில், வியாபாரத்தில் ஏற்பட்ட இடையூறைச் சரிசெய்வீர்கள். அளவான பணவரவு கிடைக்கும்.



கடகம்: செயல்களில் நேர்த்தி நிறைந்திருக்கும். பழகுவார்களின் மனம் அறிந்து பேசுவீர்கள். தொழில், வியாபார வளர்ச்சிக்குத் தேவையானது நிறைவேறும். இஷ்ட தெய்வ வழிபாட்டை நடத்துவீர்கள்.



சிம்மம்: எதிர்பார்த்த உதவி கிடைக்க தாமதமாகலாம். குடும்பத்தினிடம் வாக்கு வாதம் வேண்டாம். தொழில், வியாபாரத்தில் மாறுபட்ட கும்பநிலை தொந்தரவு தரலாம். புதிய இனங்களில் செலவு அதிகரிக்கும்.



கன்னி: செயல்களில் நிதானம் கடைப்பிடிப்பீர்கள். எதிர்பார்த்த பலன் கிடைக்கும். தொழில், வியாபாரத்தில் உற்பத்தி, விற்பனை அதிகரிக்கும். உபரி வருமானம் பெறுவீர்கள்.



துலாம்: பேச்சில் அன்பு மிகுந்திருக்கும். நண்பர், உறவினர் உங்களை மதிப்பீட்டின் நடத்துவர். தொழில், வியாபாரம் செழிக்க முழு முயற்சியுடன் பணிபுரிவீர்கள். நிலுவைப் பணம் வசூலாகும்.



விருச்சிகம்: சிலரது அதிருப்தியை பெறலாம். தொழில், வியாபாரம் வளர்ச்சி காண மாற்றம் தேவை. செலவு அதிகரிக்கும். உணவினைத் தரமறிந்து உண்ணவும்.



தனுசு: நற்செயலை சிலர் கேலி செய்வர். சகிப்புத்தன்மை நன்மை தரும். தொழில், வியாபாரம் செழிக்க கூடுதல் உழைப்பு உதவும். சேமிப்பு பணம் செலவுக்கு பயன்படும்.




மகரம்: கலை உணர்வு அதிகரிக்கும். களைப்பை உருவாக்கிய வேலை, ஆதாயம் தரும். தொழில், வியாபாரத்தின் வளர்ச்சியைப் பார்த்து வியப்படைவர். உபரி வருமானம் கிடைக்கும்.



கும்பம்: செபலில் அறிவுத்திறமை கூடும். கடினமான பணி எளிதில் நிறைவேறும். தொழில், வியாபார வளர்ச்சியில் புதிய சாதனை உருவாகும்.




மீனம்: வெளி வடபாரத் தொட்பு, தொந்தரவு தரலாம். தொழில், வியாபார நடைமுறை சீராக, புதிய யுக்தியை பயன்படுத்துவீர்கள். மிதமான அளவில் பணவரவு இருக்கும்.



நிறைவேறியது பிரெக்சிட் பிரிகிறது பிரிட்டன்!


லண்டன், ஜன. 13
பிரிட்டன் நாடாளுமன்றத்தில் நேற்றுமுன்தினம் வெற்றிகரமாக நிறைவேற்றப் பட்டது பிரெக்சிட். இந்தத் தீர்மானத்தின் மீது இன்று பிரிட்டன் மேலவையில் (ஹவுஸ் ஆப் லோட்ஸ்) வாக்கெடுப்பு நடத்தப்படவுள்ளது.



ஐரோப்பிய ஒன்றியத்தில் அங்கம் வகிக்கும் ஏனைய நாடுகளின் மக்கள் தமது வேலைவாய்ப்பைத் தீருகின்றனர், பிரிட்டனில் கல்வி வாய்ப்பைப் பெற்றுக்கொண்டு பிரிட்டிஸார்களின் கல்விக்கு இடையூறுகளை ஏற்படுத்துகின்றனர் என்று குற்றம்சாட்டி நீண்டகாலமாகப் போராட்டங்களை நடத்தி வந்தனர். இதையடுத்து ஐரோப்பிய ஒன்றியத்தில் இருந்து பிரிவது தொடர்பில் பிரிட்டன் 2016ஆம்

ஆண்டில் பொது வாக்கெடுப்பு ஒன்றை நடத்தியது. இதில் பிரிவதற்கு ஆதரவாக பெரும்பான்மை மக்கள் வாக்களித்தனர். இதையடுத்து ஐரோப்பிய ஒன்றியத்தில் இருந்து பிரிவதற்காக நகர்வுகளை ஆரம்பித்தது பிரிட்டன் அரசு. பிரிவதற்காக டேவிட் கமரூன், திரேசா மே ஆகியோர் எடுத்த முயற்சிகள் அனைத்தும் பயனளிக்காத நிலையில், தற்போதைய பிரதமர் போரிஸ் ஜோன்சன் மேற்கொண்ட

நடவடிக்கைகள் தற்போது வெற்றியளித்துள்ளன. பிரிட்டன் கீழவையில் கடந்த சனிக்கிழமை மேற்கொள்ளப்பட்ட வாக்கெடுப்பில் பிரெக்சிட்டுக்கு ஆதரவாக தீர்மானம் நிறைவேற்றப்பட்டதுடன், இன்று பிரிட்டன் மேலவையில் (ஹவுஸ் ஆப் லோட்ஸ்) வாக்கெடுப்பு நடத்தப்படவுள்ளது. இதிலும் ஆதரவாக வாக்களிக்கப்பட்டால் பிரிட்டன் ஐரோப்பிய ஒன்றியத்தில் இருந்து பிரிந்துசெல்லும். (ம)




ஆஸ்திரேலியாவில் அண்மையில் ஏற்பட்ட காட்டுத் தீயால் ஏராளமான வனவிலங்குகள் கொல்லப்பட்டுள்ள நிலையில், காட்டுத் தீயை விரைந்து கட்டுப்படுத்துமாறும், இதுபோன்ற இயற்கை இடர்கள் ஏற்படுவதைத் தவிர்ப்பதற்குத் தேவையான முன்னெச்சரிக்கை நடவடிக்கைகளை எடுக்க வேண்டும் என்று வலியுறுத்தியும் நேற்று அங்கு பேரணிகள் நடத்தப்பட்டுள்ளன. (ம)

அமெரிக்க படைகள் மீண்டும் இலக்கு

காபூல், ஜன. 13
ஆப்கானிஸ்தானில் அமெரிக்கப் படைகளைக் குறிவைத்து சாஸையோரத்தில் குண்டுவெடிப்பு இடம் பெற்றது. இதுகுறித்து ஆப்கன் அதிகாரிகள் தரப்பில் தெரிவிக்கையில் 'ஆப்கானிஸ்தானில் கந்தஹார் மாகாணத்தின் தென் பகுதியில் அமெரிக்கப் படைகளைக் குறிவைத்து சாஸையோரத்தில் குண்டுவெடிப்பு நடத்தப்பட்டுள்ளது. இந்தக் குண்டுவெடிப்பில் ஏற்பட்ட உயிரிழப்புகள் மற்றும் சேத விவரங்கள் இதுவரை முழுமையாக வெளிவரவில்லை' என்று தெரிவிக்கப்பட்டுள்ளது. இந்தத் தாக்குதலை தலிபான்கள் நடத்தி இருக்கலாம் என்று ஆப்கன் அதிகாரிகள் சந்தேகம் தெரிவித்துள்ளனர். இந்தத் தாக்குதல் குறித்து தலிபான்கள் தரப்பிலிருந்து எந்தக் கருத்தும் இதுவரை தெரிவிக்கப்படவில்லை. பல்வேறு கட்ட முயற்சிகளுக்குப் பிறகு அமெரிக்கா தலிபான்கள் இடையே மீண்டும் பேச்சுவார்த்தை தொடங்கியுள்ளது. இந்த நிலையில் அமெரிக்கா கேட்டுக் கொண்டதன் பேரில் ஆப்கனில் தற்காலிகப் போர் நிறுத்தத்துக்கு தலிபான்கள் சம்மதம் தெரிவித்த நிலையில் இந்தத் தாக்குதல் நடத்தப்பட்டுள்ளது. (ம)

சுலைமாளி மட்டுமல்ல இன்னொரு தளபதியும் இலக்கு!



நவாஷிங்டன், ஜன. 13
ஈரான் புரட்சிப் படைத் தளபதி சுலைமாளியைக் கொன்ற அதே நாளில் யேமனில் மற்றொரு ஈரான் தளபதியையும் கொல்ல அமெரிக்கா திட்டமிட்டதாகவும் ஆனால் திட்டம்தோல்வி அடைந்ததாகவும் அமெரிக்க அதிகாரிகள் தரப்பில் தெரிவிக்கப்பட்டுள்ளது.
ஈரான் படையின் தளபதி காசிம் சுலைமாளியைக் கடந்த 3ஆம் திகதி பாத்தாத் விமான நிலையத்தில் அமெரிக்க இராணுவம் ஆளில்லா விமானம் மூலம்

ஏவுகணை வீசிக் கொன்றது. இந்தத் தாக்குதலில் காசிம் சுலைமான், அவரின் மருமகன் முகந்தியாஸ் உள்பட 8 பேர் கொல்லப்பட்டனர். இந்தத் தாக்குதலுக்கு பழிக்குப் பழி வாங்குவோம் என்று ஈரான் அரசு கூளுரைத்துள்ளது. இந்தச் சூழலில் ஈராக்கில் பாக்தாத் அருகே இருக்கும் 'அன் அல் ஆசாத்' மற்றும் 'ஹாரிர் கேம்பி' ஆகிய விமான தளங்களைக் குறிவைத்து ஈரான் ராணுவம் நேற்று முன் தினம் தாக்குதல் நடத்தியது. இதில் 80

அமெரிக்கச் சிப்பாய்கள் கொல்லப்பட்டதாக ஈரான் தெரிவித்தது. இதன் காரணமாக ஈரான் அமெரிக்கா இடையே பதற்றம் நிலவுகிறது. இந்த நிலையில் ஈரான் தளபதி சுலைமாளியைக் கொன்ற அதே நாளில் ஏமனில் உள்ள ஈரான் முக்கிய படைத் தளபதியான அப்துல் ராசாவை அமெரிக்கப் படைகள் குறிவைத்ததாகவும், ஆனால் இந்தத் திட்டம் தோல்வி அடைந்ததாகவும் அமெரிக்க ராணுவ அதிகாரிகள் தரப்பில் தெரிவிக்கப்பட்டுள்ளது. (ம)

உக்ரைன் விமான விபத்து வெடித்துள்ளன போராட்டங்கள்

தெஹ்ரான், ஜன. 13

176 உயிர்களை காவு வாங்கிய உக்ரைன் விமானம் விழுந்து நொறுங்கியதற்குக் காரணம் ஈரான் ஏவுகணைத் தாக்குதலே என்று நிரூபணமான பிறகு ஈரானின் அதிகாரிகள் மன்னிப்புக் கோரினர். ஆனால் பறிபோன உயிர்களுக்கும் அவர்களது குடும்பங்களுக்கும் மன்னிப்பு மட்டும் போதுமா, இதனால் ஈரானுக்கு எதிரான போராட்டங்கள் ஆங்காங்கே வெடித்துள்ளன.

தெஹ்ரானில் வெடித்த போராட்டத்தில் பிரிட்டன் தூதர் ஒருவர் கைதும் செய்யப்பட்டார். விமானம் ஏற்கெனவே தீப்பிடித்தது. என்றெல்லாம் ஈரான் மறுப்பு தெரிவித்து மழுப்பி வந்த நிலையில் அமெரிக்கா அதற்கான ஆதாரங்களை வெளியிட, ஈராக்கில் அமெரிக்க நிலைகள் மீது ஏவுகணைத் தாக்குதல் நடத்தியபோது உக்ரைன் விமானம் சிக்கியதை ஈரான் ஒப்புக் கொண்டது.

ஈரான் அதிபர் ஹசன் ரவுஹானி 'மிக மோசமான தவறு' என்று தெரிவித்தார். இந்நிலையில் தெஹ்ரான், ஷிராஸ், எஸ்பஹான், உருமியே போன்ற நகரங்களில் ஈரானின் கொடூர செயலை எதிர்த்துப் போராட்டங்கள் வெடித்தன. அதிபர் டரம்ப் போராட்டங்களை ஆதரித்து, உங்கள் போராட்டங்களை நெருக்கமாக பார்த்து வருகிறோம், உங்கள் தைரியத்தினால் உத்வேகம் பெற்றுள்ளோம்' என்று கீச்சகத்தில் பதிவிட்டுள்ளார். (ம)



Institute of Junior Spoken & Written Elocution

(எலக்கியூசன்) பரீட்சையில் 100 புள்ளிகளை பெற்ற மாணவர்களை பாராட்டுகின்றோம்.

✓ Elocution Classes எலக்கியூசன் வகுப்புகள் (Spoken & Written)
4 வயதிலிருந்து 14 வயதுவரை

✓ Normal English Classes (ஆங்கில வகுப்புகள்)

25.01.2020 இற்கு முன் அனுமதிகளைப் பெற்றுக் கொள்ளவும்

இல.926, பருத்தித்துறை வீதி, நல்லூர். (சட்டநாதர் கோயில் முன்) 077 199 9630



தீவகக் கால்பந்து அணி போராடி வெற்றிபெற்றது!

யாழ்ப்பாணம், ஜன. 13

நண்பர்கள் வட்டம் அமைப்பின் ஆதரவுடன், தீவக கால்பந்தாட்ட சங்கத்தினால் நடத்தப்பட்ட நட்பு ஆட்டமொன்றில் தீவக கால்பந்தாட்ட அணி வெற்றிபெற்றது.

நெடுந்தீவு மகா வித்தியாலய மைதானத்தில் நேற்றுமுன்தினம் இடம்பெற்ற இந்த ஆட்டத்தில், நெடுந்தீவு கால்பந்தாட்ட அணியை எதிர்த்து தீவக கால்பந்தாட்ட அணி மோதியது. விறு விறுப்பாக இடம்பெற்ற ஆட்டத்தில் தீவக கால்பந்தாட்ட அணி 1:0 என்ற கோல் கணக்கில் வெற்றிபெற்றது.

தீவக கால்பந்தாட்ட சங்கத்தின் தலைவர் இ.ஜெயால்ட் அன்ரனி தலைமையில் நடைபெற்ற பரிசளிப்பு நிகழ்வில், நெடுந்தீவு பிரதேச செயலர் கு.சத்தியசோதி, விளையாட்டு அலுவலர் நியாந், நெடுந்தீவு நண்பர்கள் வட்ட அமைப்பின் இணைப்பாளர் கு.தனேந்திரன் மற்றும் நிர்வாக உறுப்பினர்கள், தீவக மத்தியஸ்தர் சங்கத்தின் தலைவர் உதயன் உள்ளிட்ட பலரும் கலந்து கொண்டனர். (ம-23)

சென். செபஸ்டியன் கிண்ணம் வென்றது

யாழ்ப்பாணம், ஜன. 13

மருதங்கேணி பிரதேச செயலக பிரிவில் பதிவு செய்துள்ள விளையாட்டுக் கழகங்களுக்கு இடையிலான கர்ப்பந்தாட்டத் தொடரில் ஆண்கள் பிரிவில் சென். செபஸ்டியன் அணி கிண்ணம் வென்றது.

மருதங்கேணி கிழக்கு பொது விளையாட்டு மைதானத்தில் நேற்றுமுன்தினம் இடம்பெற்ற

இறுதியாட்டத்தில் சென். செபஸ்டியன் விளையாட்டுக் கழக அணியை எதிர்த்து ஆழிய வளை அருணோதயா விளையாட்டுக் கழக அணி மோதியது. 3 செற்களைக் கொண்டதாக இறுதியாட்டம் இடம்பெற்றது. இதில் சென். செபஸ்டியன் விளையாட்டுக் கழக அணி 2:0 என்ற செற்கணக்கில் வெற்றி பெற்றது. (ம-23)



இன்றைய மோதல்கள்

யாழ்ப்பாணம், ஜன. 13

யாழ்ப்பாணம் பாடசாலைகள் விளையாட்டுச் சங்கத்தினால் நடத்தப்படும் கால்பந்தாட்டத் தொடரின் ஆட்டங்கள் அரியாலை கால்பந்தாட்ட பயிற்சி நிலைய மைதானத்தில் இடம்பெற்று வருகின்றன.

இந்தத் தொடரில் இன்று திங்கட்கிழமை பிற்பகல் 3.30 மணிக்கு இடம்பெறும் ஆட்டத்தில் விக்னேஸ்வரா விளையாட்டுக் கழக அணியை எதிர்த்து நாவாந்துறை சென். நீக்கிலஸ் விளையாட்டுக் கழக அணி மோதவுள்ளது. மாலை 4.45 மணிக்கு இடம்பெறும் ஆட்டத்தில் குருநகர் பாடும்மீன் விளையாட்டுக் கழக அணியை எதிர்த்து அச்செழு வளர்மதி விளையாட்டுக் கழக அணி மோதவுள்ளது.

★ ★ ★ ★ ★

வலிகாமம் கால்பந்தாட்ட லீக்கின் அனுமதியுடன் குப்பிளான் விக்னேஸ்வரா விளையாட்டுக் கழகம் நடத்தும் அணிக்கு 11 பேர் பங்குபற்றும் கால்பந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத் தொடரில் இன்று திங்கட்கிழமை மாலை 4 மணிக்கு இடம்பெறும் ஆட்டத்தில் வதிரி டய மன்ஸ் விளையாட்டுக் கழக அணியை எதிர்த்து தெல்லிப்பழை நாமகள் விளையாட்டுக் கழக அணி மோதவுள்ளது. (ம-23)



கலைமகள் மகுடம் சூழியது

யாழ்ப்பாணம், ஜன. 13

மருதங்கேணி பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான கர்ப்பந்தாட்டத்தில் பெண்கள் பிரிவில் மாமுனை கலைமகள் விளையாட்டுக் கழக அணி கிண்ணம் வென்றது.

மருதங்கேணி கிழக்கு பொது விளையாட்டு மைதானத்தில் கடந்த சனிக்கிழமை இடம்பெற்ற இறுதியாட்டத்தில் மாமுனை கலைமகள் விளையாட்டுக் கழக அணியை எதிர்த்து அம்பன் சிங்பொங் விளையாட்டுக் கழக அணி மோதியது.

3 செற்களைக் கொண்டதாக இறுதியாட்டம் இடம்பெற்றது. இதில் மாமுனை கலைமகள் விளையாட்டுக் கழக அணி 2:0 என்ற செற்கணக்கில் வெற்றி பெற்றது. (ம-23)

பாரம்பரியம் பறைசாற்றல்

யாழ்ப்பாணம், ஜன. 13

காவலூர் மைந்தர்கள் அமைப்பினால் தைப் பொங்கல் தினத்தினை முன்னிட்டு 'பாரம்பரிய விளையாட்டுக்களை இளைய தலைமுறைக்கு சொல்லிக் கொடுப்போம்' என்ற நிகழ்வு எதிர்வரும் புதன்கிழமை காவலூர் மைந்தர்கள் அமைப்பின் தலைவர் விக்டர் சுரேஸ் தலைமையில் உண்காவந்துறை பொதுவெளியரங்கில் நடைபெறவுள்ளது.

இந்த நிகழ்வுக்கு விருந்தினர்களாக உண்காவந்துறை பிரதேச சபையின் தவிசாளர், உண்காவந்துறை பிரதேச செயலகத்தின் கலாச்சார அலுவலர், விளையாட்டு அதிகாரி மற்றும் காவலூர் மைந்தர்கள் அமைப்பின் போசுகர் ஆகியோர் கலந்து கொள்ளவுள்ளனர். (ம-23)





முழுமையாக வீழ்ந்தோம்!

மலிங்க புலம்பல்

இந்தியாவுக்கு எதிரான ரி20 தொடரை முழுமையாக இழந்தமையை அடுத்து, தோல்விக்கான காரணங்களை அடுக்கிப் புலம்பித் தள்ளியுள்ளார் இலங்கை அணியின் தலைவர் மலிங்க.

இந்தியத் தொடரை இழந்தமை தொடர்பில் மலிங்க தெரிவித்ததாவது:

நாங்கள் 2:0 என முழுமையாக தோல்வியடைந்துள்ளோம். நான் சிறப்பாக செயல்பட்டிருக்க வேண்டும். ஏனெனில் ரி20 கிரிக்கெட்டில் நான் அனுபவம் உள்ள வீரர். ஆனால் இந்தத் தொடரில் ஒரு விக்கெட்டைக் கூட நான் கைப்பற்றவில்லை. இதனால் தான் நாங்கள் தொடரை இழந்த கழிநிலையில் உள்ளோம்.

ரி20 போட்டிகளில் இலங்கை அணியில் உள்ள வீரர்களில் அதிக அனுபவம் கொண்டவன் நான். வழக்கமாக விக்கெட்டுகள் கைப்பற்றக்கூடிய பந்து வீச்சாளர் என்பதால் விக்கெட் வீழ்த்த வேண்டும் என்ற நெருக்கடி எனக்கு இருந்தது. ஆனால் என்னை பொறுத்தவரையில் நாங்கள் வெற்றிபெற வேண்டுமானால் முதல் 6 பந்துப் பரிமாற்றங்களுக்குள் ஒன்றிரண்டு விக்கெட்டுகளை வீழ்த்தியாக வேண்டும்.

அதை நாங்கள் இந்தத் தொடரில் செய்யவில்லை. அணியின் முன்னிலை துடுப்பாட்டம் மிகவும் முக்கியமானது. இந்திய வீரர்கள் சிறந்த இணைப்பாட்டங்களை அமைத்தனர். எங்கள் வீரர்கள் இன்னிங்ஸை உருவாக்குவதில் தவறு செய்கின்றனர். இதில்தான் அவர்கள் தேக்கம் அடைகின்றனர். கடந்த காலங்களில் சங்ககரா, ஜெயவர்த்தனே, டில்சான் ஆகியோருக்கு இன்னிங்ஸை எப்படி கட்டமைப்பது என்பது



தெரிந்திருந்தது. தற்போது அணியில் உள்ள இளம் வீரர்கள்திறன் உள்ளவர்கள் தான். தங்களது பாணியில் விளையாட அவர்கள் விரும்புகின்றனர். ஆனால் சில நேரங்களில் அமைதியாக இருக்க வேண்டும், நிலைமையை கையாள வேண்டும். இந்த பகுதியில் அவர்கள் சுணக்கம் அடைகின்றனர். அனுபவம் வாய்ந்த வீரர்கள் அணியில் இருந்தால் நிலைமையை அவர்கள் கையாள்வார்கள் - என்றார். (ம)

சீ.ஆர்.சீ, வளர்மதி கிண்ணம் வென்றன

சாவகச்சேரி ஜன. 13

தென்மராட்சி பிரதேச பதிவு செய்யப்பட்ட விளையாட்டுக் கழகங்களுக்கு இடையிலான மேசைப்பந்தாட்டப் போட்டிகளில் ஆண்கள் பிரிவில் சாவகச்சேரி சீ.ஆர்.சீ அணியும் பெண்கள் பிரிவில் மட்டுவில் வளர்மதி அணியும் இவ்வருட சம்பியன்களாகின.

நேற்றுமுன்தினம் பிரதேச செயலக மண்டபத்தில் நடைபெற்ற இறுதிப் போட்டியில் சாவகச்சேரி சீ.ஆர்.சீ அணி சாவகச்சேரி தென்னகத் தாரகை அணியையும், பெண்கள் பிரிவில் மட்டுவில் வளர்மதி அணி சாவகச்சேரி சீ.ஆர்.சீ அணியையும் தோற்கடித்து நடப்பு வருட பிரதேச சம்பியன்களாகின. (ம-9)


லாரஸ் விருதில் சச்சின்!

விளையாட்டுத் துறையில் சிறந்து விளங்கும் வீரர், வீராங்கனைக்கு லாரஸ் என்ற அமைப்பு ஆண்டு தோறும் விருது வழங்கி மதிப்பளித்து வருகிறது. 2019ஆம் ஆண்டின் சிறந்த வீரர், வீராங்கனைகளுக்கான விருது எதிர்வரும் பிப்ரவரி 17ஆம் திகதி ஜெர்மனியில் உள்ள பெர்லின் நகரில் நடைபெற உள்ளது. இதில் 'விளையாட்டின் சிறந்த தருணங்கள்' என்ற தலைப்பின் கீழ் வழங்கப்படும் விருதுக்கான தேர்வு பட்டியலில் இந்திய கிரிக்கெட்டில் ஜாம்பவானாக திகழ்ந்த சச்சின் டெண்டூல்கரின் பெயர் இடம்பெற்றுள்ளது.

இந்த பட்டியலில் இடம் பெற்றுள்ள 20 பேரில் சச்சின் ஒருவர். கடந்த 2011ஆம் ஆண்டு நடைபெற்ற உலகக் கோப்பை கிரிக்கெட் தொடரில் இந்திய அணி சாம்பியன் பட்டம் வென்றது. 2011ஆம் ஆண்டு ஏப்ரல் 2ஆம் திகதி மும்பை வான்கடே மைதானத்தில் நடைபெற்ற இறுதி ஆட்டத்தில் இலங்கையை வீழ்த்தி இந்திய அணி வாகை சூடியது. சச்சின் டெண்டூல்கர் தனது கிரிக்கெட் வாழ்க்கையில் 6ஆவது முயற்சியில் உலகக் கோப்பையை கைகளால் தழுவியதை சுமார் 135 கோடி ரூபிகள் நேரலையில் கண்டு களித்தனர்.

இந்திய அணி வெற்றி பெற்றதும் சச்சினை சக அணி வீரர்கள் தோளில் சுமந்தவாறு மைதானத்தை வலம் வந்தனர். அப்போது பல்லாயிரக்கணக்கான ரசிகர்கள் மைதானத்தில் ஆரவாரம் செய்து சச்சினுக்கும் இந்திய அணிக்கும் வாழ்த்துகளை தெரிவித்தனர். சச்சினை வீரர்கள் தோளில் சுமந்து வந்த தருணத்தையே லாரஸ் அமைப்பு விருதுக்கான தேர்வு பட்டியலில் இணைத்துள்ளது.

இந்த அழகான தருணத்தை 'தேசத்தை தோளில் சுமப்பது' என தலைப்பிட்டுள்ளது லாரஸ் அமைப்பு. இந்த விருதுக்கு வாக்கெடுப்பு ஆன்லைனில் நேற்று தொடங்கப்பட்டுள்ளது. பிப்ரவரி 16ஆம் திகதி வரை ரசிகர்கள் வாக்களிக்கலாம் என தெரிவிக்கப்பட்டுள்ளது. அதிக வாக்குகள் பெறுபவர் 17ஆம் திகதி பெர்லின் நகரில் நடைபெறும் விழாவில் விருதைப் பெறுவார். (ம)



தீவக கால்பந்தாட்ட அணிக்கு வழங்கப்பட்டது புதிய ஜெர்சி!

தீவக கால்பந்தாட்ட அணிக்கான புதிய சீருடை நேற்று முன்தினம் அறிமுகம் செய்துவைக்கப்பட்டது. நெடுந்தீவு மகா வித்தியாலய மைதானத்தில் நேற்று முன்தினம் நிகழ்வு இடம்பெற்றது. நெடுந்தீவு பிரதேச செயலக கு. சத்தியசோதி, தீவக கால்பந்தாட்ட சங்கத்தின் தலைவர் இ. ஜெயால்ட் அன்ரனி ஆகியோர் இணைந்து ஜெர்சியை அறிமுகம் செய்து வைத்தனர். (ம-23)

டோனியிடம் இருந்து ஏராளம் கற்பேன் என்கிறார் கோரி

இந்தியா வந்துள்ள ஆஸ்திரேலிய இலக்குக் காப்பாளரான அலெக்ஸ் கோரி, எம்.எஸ்.டோனியிடம் இருந்து கற்றுக்கொள்ள நிறைய உள்ளது. அவரைப்போல் சாதிக்க விரும்புவதாக தெரிவித்துள்ளார்.

இந்தியா ஆஸ்திரேலியா அணிகள் இடையே 3 போட்டிகள் கொண்ட ஒரு நாள் கிரிக்கெட் தொடரில் முதலாவது ஆட்டம் மும்பை வான்கடே ஸ்டேடியத்தில் நாளை பிற்பகல்

1.30 மணிக்கு நடக்கிறது. இதை யொட்டி ஆஸ்திரேலிய வீரர்கள் நேற்று பயிற்சியில் ஈடுபட்டனர். பயிற்சி முடிந்தபின், ஆஸ்திரேலிய விக்கெட் கீப்பர் அலெக்ஸ் கோரி செய்தியாளர்களுக்கு பேட்டி அளித்தார். அப்போது அவர் கூறியதாவது: எனது ஆட்டத்தில் இன்னும் நிறைய பகுதிகளில் முன்னேற்றம் காண வேண்டியுள்ளது. அனேகமாக நான் மத்திய வரிசை அல்லது பின்

வரிசையில் இறங்கி விளையாடு வேன் என்பது தெரியும். எனவே ஆஸ்திரேலிய அணிக்காக ஆட்டத்தை வெற்றிகரமாக முடிக்க முயற்சிப்பேன்.

இந்திய வீரர் டோனி நெருக்கடியான போட்டிகளில் ஆட்டத்தை கச்சிதமாக முடிப்பதில் கில்லடியாக திகழ்ந்தார். அவரைப் போல் நானும் சாதிக்க விரும்புகிறேன் - என்றார். (ம)





மிஸ்பாவும் எதிர்ப்பு

நான்கு நாள் களாக டெஸ்ட் ஆட்டங்களைக் குறைக்கும் திட்டத்துக்குக் கடும் எதிர்ப்பு வெளியிட்டுள்ளார் பாகிஸ்தானின் தலைமைப் பயிற்சியாளர் மிஸ்பா உல் ஹக்.

நான்கு நாள் களாக டெஸ்ட் ஆட்டங்கள் பந்துவீச்சாளர்களுக்குச் செய்யும் துரோகம். இந்த ஆட்டங்களால் பந்து வீச்சாளர்கள் அதிகம் காயமடைவார்கள் என்றும் அவர் தெரிவித்தார். (ம)

தைப்பொங்கலை முன்னிட்டு

A4 இரண்டு பக்கங்கள் போட்டோ கொம்பி 2/= தமிழ் மற்றும் ஆங்கிலம் Typing செய்து கொடுக்கப்படும்.

LUXON ENTERPRISE

No 77B, Kandy Road, Jaffna.

T.P.No: 0774115335 Fax No: 021 222 5335

DMI
JAFFNA

முக்கிய அறிவித்தல்

DMI இற்கு முன்பாக ஒன்றுகூடி விரும்பத்தகாத நடவடிக்கையில் ஈடுபடும் இளைஞர்கள் இந்த அறிவித்தலின் பின்னரும் தொடர்வீரகளாயின் ஏற்படும் விளைவுகளுக்கு DMI நிர்வாகம் பொறுப்பானவர்கள் அல்ல.

நிர்வாகம் - DMI


அந்த இரண்டு இன்ஞ்

உலகக்கிண்ண ரன்அவுட் குறித்து மௌனம் கலைத்தார் எம்.எஸ்.டி!

உலகக்கோப்பை அரையிறுதிப் போட்டியில் முக்கியக் கட்டத்தில் டோனி ரன் அவுட் ஆனது இந்திய அணிக்கு இருதயம் உடையும் தோல்வியைப் பெற்றுத்தந்தது. அதோடு அந்தப் போட்டிக்குப் பிறகு நீண்ட ஓய்வில் இருக்கிறார் டோனி. ஆகவே ரசிகர்களுக்கு இரட்டை மனத்தாங்கல் ஏற்பட்டது. அரையிறுதியிலும் தோல்வி, அதன் பிறகு இந்திய அணியில் டோனியையும் பார்க்க முடிய வில்லை.

அன்றைய தினத்தில் பொதுவாக மிக வேகமாக ஓடி ஒன்றை இரண்டாக்குவதில் அதி வல்லவரான டோனி, ரன்அவுட் ஆனது பலருக்கும் அதிர்ச்சியளிக்க அவருக்கேசுட அது பெரிய வருத்தத்தை அளித்தது என்பதே டோனியின் இப்போதைய பேட்டி வெளிப்படுத்துவதாகும்.

ஏனெனில் டோனி ரன்அவுட் ஆகுவது என்பது அரிதான நிகழ்வு. அந்த அரையிறுதிப் போட்டியில் முன்வரிசை



வீழ்ச்சியடைய டோனி (50), ஜடேஜா (77) இணைந்து 7 ஆவது விக்ரெட்டுக்காக 116 ஓட்டங்களைச் சேர்த்து நியூஸிலாந்து அணிக்கு வயிற்றில் புளியைக் கரைத்துக் கொண்டிருந்தனர். அப்போதுதான் டோனி ரன்அவுட் ஆனார். மார்ஷன் கப்தில் வீசிய பந்துக்கு ரன்அவுட் ஆனார் டோனி, அரங்கமே கல்லாய்ச் சமைந்தது. 2 பந்துப்பரிமாற்றங்களில் 31 ஓட்டங்கள் வெற்றிக்குத் தேவை. இது டோனிக்கெல்லாம் பெரிய பிரச்சினையில்லைதான்.

49ஆவது ஓவரை லாக்கி பெர்குசன் வீச பெரிய சிக்கரை விளாசினார் டோனி. அரைசதம் கண்டார். அடுத்த பந்து ஓட்டமற்ற பந்து. அடுத்த பந்தில் ஓட்டமற்ற பந்தை ஈடுகட்டும் விதமாக 2 ஓட்டங்களுக்கு ஓடினார் டோனி. ஆனால் மார்ஷன் கப்திலின் அபார பரிமாற்றம் டோனியை முடித்தது. அதோடு இந்திய அணியின் வெற்றி வாய்ப்பும் பறிபோனது.

டோனியே அன்று மிகவும் ஏமாற்றத்துடன் பெவிலியன் நோக்கி நடந்து வந்ததைப் பார்க்க முடிந்தது. சமீபத்தில் டோனி அந்தச் சமயத்தில் தன் மனதில் என்ன ஓடியது என்பதை வெளிப்படுத்தினார்.

இந்தியா டுடே போட்டியில், 'என் முதல் போட்டியில் ரன் அவுட் ஆனேன். இந்தப் போட்டியிலும் ரன் அவுட் ஆனேன். அவுட் ஆனவுடன் எனக்குள்ளேயே நான் கேட்டுக் கொண்டதென்ன வெனில் நான் ஏன் டைவ் அடித்து ரீச் செய்திருக்கக் கூடாது என்பதே. அந்த 2 இஞ்ச்கள் இடைவெளி.. நான் ஏன் டைவ் அடிக்கவில்லை, நிச்சயமாக நான் டைவ் அடித்து ரீச் செய்திருக்க வேண்டும்' என்றார். (ம)

தாரகை, வளர்மதி அணிகள் சம்பியன்

சாவகச்சேரி, ஜன. 13
தென்மராட்சி பிரதேச பதிவு செய்யப்பட்ட விளையாட்டுக் கழகங்களுக்கிடையிலான இவ்வருட பூப்பந்தாட்டப் போட்டிகளில் ஆண்கள் பிரிவில் சாவகச்சேரி தென்னகத்தின் தாரகை அணியும் பெண்கள் பிரிவில் மட்டுவில் வளர்மதி அணியும் இந்த வருடத்தின் பிரதேச சம்பியன்களாகின. கடந்த வெள்ளிக்கிழமை சாவகச்சேரி இந்துக் கல்லூரி விளையாட்டுத்துறை திடலில் போட்டிகள் இடம்பெற்றன. இறுதிப் போட்டியில் ஆண்கள் பிரிவில் சாவகச்சேரி தென்னகத் தாரகை அணி மீசாலை சீமா அணியையும், பெண்கள் பிரிவில் மட்டுவில் வளர்மதி அணி சாவகச்சேரி சீ.ஆர்.சீ. அணியையும் தோற்கடித்து இவ்வருட பிரதேச சம்பியன்களாக தெரிவுசெய்யப்பட்டன. (ம-9)

போட்டியூட்டை

மாலைநேர வகுப்புகள்

நிதமன்ற முகாமத்துவ உதவியாளர்

தாங்கள் (இன்று) செவ்வியா

பே 3.30 - 6.00

SLAS Ltd

திங்கள், செவ்வியா

பே 5.00 - 7.00

T.P 076 688 3394

மாண்புமிகு கல்வி அமைச்சர்

யுட்பகுதிக்கான பிரிவு

(மாநில அமைச்சர் கீழ்க்

மன்றமையத்திற்கு 100 m 500.6.4)

கட்டிட வரைபடங்கள் வரைந்து கொடுக்கப்படும்

சகல விதமான கட்டிட அனுமதி வரைபடங்கள் வாஸ்த்து

சாஸ்த்திர முறைப்படி வரைந்து கட்டிட அனுமதி பெற்றுக்

கொடுக்கப்படும். இல.03, 2ஆவது ஒழுங்கை, பலாலி வீதி,

யாழ்ப்பாணம்.

077 074 3037/ 077 378 4474

ஓராண்டு நிறைவும் நினைவுப் பிரார்த்தனை அடைப்பும் அமரர் கந்தசாமி கருணாகரன்

தூயின் மடியில்
25.05.1988

இறைவன் அடியில்
25.12.2018

“சீர் வகுக்கும் குடமியன் பதிவாழ் வருந்தகையான்
விளம்பி வருட மார்கழி திங்கள் அமரபக்க சதுர்த்தி திதியில்
கந்தசாமி கருணாகரன் வரும் யுறாம் ஈசனடி சேர்ந்தான்”

கடந்த மார்கழி மாத அமரபக்க சதுர்த்தி திதியில் (25.12.2018) அன்று கோப்பாய் பாலத்தடியில் இறைவனடி சேர்ந்த அமரர் கந்தசாமி கருணாகரன் அவர்களின் ஆண்டு நிறைவுத் திதியும், நினைவுப் பிரார்த்தனையும் மதிய போசனமும் நாளை (14.01.2020) செவ்வாய்க்கிழமை நண்பகலில் ஆதிசிவன் கோயிலடி குடமியனில் உள்ள இல்லத்தில் நடைபெற இருப்பதால் அப்பிரார்த்தனையிலும் மதிய போசனத்திலும் எமது உற்றார், உறவினர்கள், நண்பர்கள், அயலவர்கள், வியாபாரிகள் அனைவரையும் தாங்களும் தங்கள் குடும்ப சகிதம் கலந்துகொள்ளுமாறு அன்புடன் அழைக்கின்றோம்.

இந்த அழைப்பைத் தனிப்பட்ட அழைப்பாக
ஏற்றுக்கொள்ளுமாறு தாழ்மையுடன்
கேட்டுக்கொள்கின்றோம்.

குடும்பத்தினர்.

ரூபன் - 077 661 7198,

நாதன் - 077 800 3747

**ஆதிசிவன் கோயிலடி,
குடமியன், வரணி.**

வெளிநாடுகளுக்கான துரித தபால்கள், பொதிகள் சேவை

✈ அதி விரைவு, பாதுகாப்பு, நம்பகத்தன்மை

✈ கடலுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள் என்பவற்றையும் அனுப்பி கொள்ள முடியும்.

✈ நியாயமான கட்டணத்தில் நிறைந்த சேவை.

அருள் குளோபல் எக்ஸ்பிரஸ்

20 வருடகால அசைக்க முடியாத நம்பிக்கையை வென்ற நாம்

1. பிறவுன் வீதி, நாவலர் சந்தி, யாழ்ப்பாணம்.

021 222 6113